

தினமூரசு

THINAMURASU

தீனப்பதீப்பு

Restaurant Tilkko

10% Discount
மே மாதம் மட்டும்
(உணவு மட்டும்)
(Fully Air Condationed)

Tilkko Jaffna City Hotel
Tel: 021 222 5969, Fax: 021 222 7291
Wdb: www.cityhoteljaffna.com
e-mail: info@cityhoteljaffna.com

முரசு - 02 திருவள்ளூர் ஆண்டு 2043 வைகாசி 08 திங்கட்கிழமை (21.05.2012) பக்கங்கள் 20 ஓசை - 233



தினமூரசு
தமிழக
நடிகைகள்

16



வடக்கில்
இருந்து
தெற்கிற்க...

05



இருட்டில்
வெல்லும்

18



தாத்தா
வயதில்
தந்தை

17



பட்டியலில்
நீக்கம்

09

பொன்சேகா இன்று விடுதலை



(கொழும்பு)

முன்னாள் இராணுவத் தளபதி சரத் பொன்சேகாவுக்கு இன்று விடுதலை கிடைக்கும் என பதில் ஊடகத்துறை அமைச்சர் லக்ஷ்மன் யாப்பா அபேவத்தன தெரிவித்துள்ளார்.

மாத்தறையிலுள்ள சுதந்திரக் கட்சியின் காரியாலயத்தில் நேற்று இடம்பெற்ற ஊடக வியலாளர் சந்திப்பில் கலந்து கொண்டு உரையாற்றும் போதே அவர் இவ்வாறு தெரிவித்தார்.

இன்றையதினம் சரத்பொன்சேகாவின் சட்டத் தரணிகளால் நீதிமன்றில் கருத்துக்களும், விளக்கங்களும் அளிக்கப்

பட்டதன் பின்னர் அவருக்கான விடுதலை வழங்கப்படும் என பதில் அமைச்சர் குறிப்பிட்டுள்ளார்.

இதனிடையே தமது தலைமையிலான ஒன்றிணைந்த எதிர்கட்சிக்குள் இணைந்து கொள்ளுமாறு எதிர்கட்சித் தலைவர் ரணில் விக்கிரமசிங்க ஜனநாயக தேசியக் கூட்டமைப்பின் தலைவர் சரத் பொன்சேகாவுக்கு அழைப்பு விடுக்க தீர்மானித்துள்ளார்.

இது தொடர்பான யோசனையொன்றை இன்றைய தினம் கூடவுள்ள மத்திய செயற்குழுக் கூட்டத்தில் முன்வைக்க தீர்மானிக்கப்பட்டுள்ளதாக எதிர்கட்சித் தலைவர் தெரிவித்துள்ளார். (19 ஆம் பக்கம் பார்க்க)

அக்கராயன், வட்டக்கச்சி இன்று ஒளி பெறுகின்றன

(கிளிநொச்சி)

கிளிநொச்சி மாவட்டத்தின் அக்கராயன் மற்றும் வட்டக்கச்சி ஆகிய பகுதிகளுக்கு இன்றைய தினம் மின்விநியோகம் வழங்கப்படவுள்ளது.

கடந்த கால போர் நடவடிக்கை காரணமாக மின்சாரத்தை இழந்த இப்பகுதி மக்களுக்கு இன்றைய தினம் மீளவும் நிரந்தரமாக மின்விநியோகம் வழங்கப்படவுள்ளது.

இன்று காலை 10.00 மணிக்கு அக்கராயன் மருத்துவமனை மற்றும் அதனை அண்டிய பிரதேசங்களுக்கும் நண்பகல் 12.00 மணிக்கு வட்டக்கச்சியில் இரண்டு இடங்களுக்கும் இந்த மின்விநியோகம் வழங்கப்படவுள்ளது.

பாஷையூரில் வாள்வெட்டு இரு இளைஞர்கள் படுகாயம்

(யாழ்ப்பாணம்)

வீட்டிற்கு அருகில் நின்ற இரு இளைஞர்கள் இனத்தெரியாதோரினால் வாள் வெட்டுக்கு இலக்காகி யாழ்ப்பாணம் போதனா வைத்தியசாலையில் அனுமதிக்கப்பட்டுள்ளனர்.

பாஷையூர் மகேந்திரபுரம் பகுதியில் நேற்று முன்தினம் இரவு 9.00 மணியளவில் இச்சம்பவம் இடம்பெற்றுள்ளது.

பாஷையூரைச் சேர்ந்த அசோக (வயது - 30) என்ற இளைஞனும் இந்தியாவிலிருந்து வந்த

பிரதீபன் (வயது - 25) என்ற இளைஞனும் வாள் வெட்டுக்கு இலக்காகியுள்ளனர்.

இச்சம்பவம் தொடர்பாக தெரியவருவதாவது,

பாஷையூர் பகுதியில் உள்ள இரு விளையாட்டுக் கழகங்களுக்கிடையில் வாக்குவாதங்கள் இருந்து வந்துள்ளன. இதன் காரணமாக நீதிமன்றில் வழக்கு நடைபெற்றுவரும் சந்தர்ப்பத்தில் இந்தியாவிலிருந்து தனது நண்பனை பார்க்க வந்த அதேயிடத்தைச்

(19 ஆம் பக்கம் பார்க்க)

பல்கலை மாணவன் மீது தாக்குதல்; உபவேந்தர், பீடாதிபதிகள் கண்டனம்

மாணவர்களின் செயலுக்கும் விசனம்

(யாழ்ப்பாணம்)

யாழ்ப்பாணம் பல்கலைக்கழக கலைப் பீட இறுதி வருட மாணவன் ப.தர்ஷானந்த் கடந்த வெள்ளிக்கிழமை இனத்தெரியாத நபர்களால் தாக்கப்பட்டதனை யாழ்ப்பாணம் பல்கலைக்கழக துணைவேந்தர் மற்றும் அனைத்துப் பீட பீடாதிபதிகள் வன்மையாகக் கண்டித்துள்ளனர். இது தொடர்பாக அவர்கள் தமது கண்டன அறிக்கையில் தெரிவித்துள்ளதாவது,

இனத்தெரியாத நபர்களின் தாக்குதலால் மாணவர்கள் தமது பாதுகாப்புத் தொடர்பாக கவலையும் அச்சமும் அடைந்துள்ளனர். இவ்வாறான செயற்பாடுகள் பல்கலையில் சுமுகமான செயற்பாட்டிற்கு எவ்விதத்திலும் உதவப் போவதில்லை. எனவே மாணவர்களுடைய பாதுகாப்பிற்கும், பல்கலைக்கழக கல்விச் செயற்பாட்டிற்கும் சம்பந்தப்பட்ட தரப்பினர் உறுதுணையாக செயற்படவேண்டுமென கேட்டுக்கொள்கிறோம்.

இதேவேளை, கடந்த வெள்ளிக்கிழமை நண்பகல் 12.30 மணியளவில் யாழ்ப்பாணம் பல்கலைக்கழகத்தின் துணைவேந்தர் அலுவலகத்திற்கு அருகாமையில் உள்ள வளைவில் ஒன்றுசூடிய

(19 ஆம் பக்கம் பார்க்க)

அழிவடைந்த ஆவணங்களைப் பெற வடபகுதி மக்களுக்கு வாய்ப்பு

(கொழும்பு)

வடபகுதி மக்களின் யுத்தத்தால் அழிவடைந்த ஆவணங்களைப் பெற்றுக்கொடுப்பதற்கான விசேட திட்டமொன்றை நடைமுறைப்படுத்த திட்டமிட்டுள்ளதாக தேசிய மொழிகள் மற்றும் சமூக நல்லிணக்க அமைச்சு தெரிவிக்கின்றது.

இதனடிப்படையில் பிறப்பு, இறப்பு மற்றும் திருமண சான்றிதழ்களைப் பெற்றுக் கொள்வதற்கான விசேட அலுவலகமொன்றை எதிர்வரும் வாரத்தில் ஆரம்பிக்க திட்டமிட்டுள்ளதாகவும் அமைச்சு தெரிவிக்கிறது.

செட்டிக்குளம் மற்றும் கதிர்காமர் நகர் ஆகிய பகுதிகளில் இந்த அலுவலகத்தை திறப்பதற்கு அமைச்சு நடவடிக்கை எடுத்துள்ளது.

இதற்கான வசதிகளை ஏற்படுத்திக் கொடுக்கும் வகையில் பதிவாளர் திணைக்களத்தின் ஒத்துழைப்புடன் பிரதேச செயலாளர் அலுவலகங்களுக்கு கணினிக் கட்டமைப்புக்களை வழங்க நடவடிக்கை எடுத்துள்ளதாக அமைச்சு தெரிவித்துள்ளது.

இதேவேளை கிழக்கு மாகாணத்தில் பிறப்பு, இறப்பு மற்றும் திருமணச் சான்றிதழ்களை பெற்றுக்கொடுக்கும் வகையிலான 38 திட்டங்கள் முன்னெடுக்கப்பட்டுள்ளதாகத் தெரிவிக்கப்படுகிறது.

இந்தத் திட்டத்தின் ஊடாக சுமார் ஒரு இலட்சத்து 25 ஆயிரம் பேர் நன்மையடைவதாக தேசிய மொழிகள் மற்றும் நல்லிணக்க அமைச்சு சுட்டிக்காட்டியுள்ளது.

தொரிவுக்குழுவில் பங்கேற்பு தீர்மானம் எதுவுமில்லை

என்கிறார் சம்பந்தன்

(கொழும்பு)

இனப்பிரச்சினை தீர்வுக்கான நாடாளுமன்றத் தெரிவுக்குழுவில் பங்குபற்றுவது குறித்து தமிழ்த் தேசியக் கூட்டமைப்பு இன்னும் தீர்மானிக்கவில்லை என்று கூட்டமைப்பின் நாடாளுமன்றக் குழுத் தலைவர் இரா.சம்பந்தன் தெரிவித்தார்.

நாடாளுமன்றத் தெரிவுக்குழு குறித்து ஜனாதிபதி மகிந்த ராஜபக்ஷவுக்கும் ஐ.தே.கட்சித் தலை

வர் ரணில் விக்கிரமசிங்க தலைமையிலான குழுவினருக்குமிடையிலான பேச்சுவார்த்தை விபரங்களை ரணில் விக்கிரமசிங்க எம்.பி.டம் விபரித்தார். பேச்சுவார்த்தையில் கலந்து கொள்வதன் அவசியம் குறித்தும் அவர் எம்.பி.டம் விபரித்தார்.

நாம் எமது நிலைப்பாட்டைத் தெளிவாக அவரிடம் விபரித்ததுடன் ஜனாதிபதி - கூட்டமைப்பு

(19 ஆம் பக்கம் பார்க்க)


வவுனியா சிறையில் இரு கைதிகள் மயக்கம்

(வவுனியா)

வவுனியா சிறைச்சாலையில் உண்ணாவிரதம் இருந்த தமிழ் அரசியல் கைதிகளில் இருவர் மயக்கமடைந்த நிலையில் நேற்றுக் காலை அனுராதபுரம் வைத்தியசாலையில் அனுமதிக்கப்பட்டுள்ளனர்.

பழனியாண்டி செல்வகுமார், சிறில் லெனின் ஆகிய அரசியல் கைதிகளே வைத்தியசாலையில் அனுமதிக்கப்பட்டுள்ளனர். சிறில் லெனின் இடுப்புக்குக் கீழ் இயங்க முடியாத ஊனமுற்றவர் எனத்

(19 ஆம் பக்கம் பார்க்க)



தீவகத்தின் குடிநீர் தட்டுப்பாடு நிலவி வரும் சூழலில் வேலணை வங்காளவாடியினை அண்மித்த பகுதியில் நீர் வழங்கல் வடிகாலமைப்புச் சபையினால் வழங்கப்படும் பொது குடிநீர் விநியோகம் மக்களின் அச்சமந்தப் போக்கினால் விரயமாவதைக் காணலாம்.

நகர அபிவிருத்தி அதிகார சபையிடம் தம்புள்ளை புனித பிரதேசம் ஒப்படைப்பு

(கொழும்பு)

தம்புள்ளை புனித பிரதேச எல்லையை மீள நிர்ணயித்து அபிவிருத்தி செய்வதற்காக அப்பிரதேசம் பாதுகாப்பு அமைச்சின் செயலாளர் கோத்தாபய ராஜபக்ஷவின் கீழுள்ள நகர அபிவிருத்தி அதிகார சபையிடம் ஒப்படைக்கப்படவுள்ளது.

புத்தசாசன அமைச்சின் செயலாளரின் தலைமையில் கடந்த வியாழக்கிழமை தம்புள்ளை

(19 ஆம் பக்கம் பார்க்க)

கைதடி தெருவோரப் பிள்ளையார் தேர்த் திருவிழா



கைதடியில் பிரதான வீதிக்கருகில் அமைந்திருக்கும் தெருவோரப் பிள்ளையார் எவப்படும் கற்பகப் பிள்ளையார் கோவிலின் தேர்த் திருவிழா நேற்று முன்தினம் பக்தி பூர்வமாக இடம்பெற்றது. 1978 ஆம் ஆண்டில் புதிதாக ஆலயம் அமைக்கும் முயற்சியில் கைதடியைச் சேர்ந்த சி.நாகன் என்பவர் ஆ.சுப்பிரமணியம் என்பவரின் துணையுடன் வீதியால் செல்வோர் வருவோரிடம் ஆதரவு கேட்டதன் பலனாக இந்த ஆலயம் அமைக்கப்பட்டு இந்த ஆண்டு கும்பாபிஷேகம் இடம்பெற்றுள்ளது. கும்பாபிஷேகத்தைத் தொடர்ந்து மஹோற்சவம் இடம்பெற்ற நிலையில் இரதோற்சவம் சிறப்பாக இடம்பெற்றது. கும்பாபிஷேகம் மற்றும் மஹோற்சவக் கிரியைகளை நீர்வேலிபூர் இ.நகுலேஸ்வரக் குருக்கள் நடத்தி வைத்தார். ஆலயப் பெருமைகள் அடங்கிய 10 பக்தி இசைப்பாடல்கள் இசையமைப்பாளர் ஸ்ரீகுமரின் இசையில் தயாரிக்கப்பட்டு எஸ்.ஜி. சாந்தன், ஜெயா சுகுமார், சந்திரசேகர், றொபேட், ஜெயபாரதி போன்ற முன்னணிக் கலைஞர்களால் பாடப்பட்டு வெளியீடு செய்து வைக்கப்பட்டது. ஆலயத்தின் கும்பாபிஷேக மலரும் வெளியிடப்பட்டது. கும்பாபிஷேக மலருக்கான வெளியீட்டுரையை ஓய்வுபெற்ற நிதிபதி மு.திருநாவுக்கரசுவும் இறுவட்டு வெளியீட்டுக்கான உரையை கோட்பாய் ஆசிரிய கலாசாலை விரிவுரையாளர் சலசேனும் வழங்கினர்.

நீர்வேலி இராஜ ராஜேஸ்வரி மஹோற்சவத் திருவிழா

(நீர்வேலி) நீர்வேலி அருள்மிகு இராஜ ராஜேஸ்வரி அம்பாள் என அழைக்கப்படுகின்ற பழைய அம்பாள் கோவில் மஹோற்சவம் எதிர்வரும் 24ஆம் திகதி காலை 10 மணிக் குக் கொடியேற்றத்துடன் ஆரம் பமாகித் தொடர்ந்து 12 நாட்கள் இடம்பெறவுள்ளது. எதிர்வரும் 03 ஆம் திகதி ஞாயிற்றுக்கிழமை காலை 9.00 மணிக்குத் தேர்த்திரு விழாவும், மறுநாள் காலை 9.00 மணிக்குத் தீர்த்தத் திருவிழாவும் இடம்பெறவுள்ளன. மஹோற் சவத்தை நீர்வேலிபூர் இ.நகுலேஸ் வரக்குருக்கள் நடத்தி வைப்பார்.

யாழ்.பல்கலைக்கழக மருத்துவ பீடத்தில் இன்று முதல் மருத்துவக் கண்காட்சி

(யாழ்ப்பாணம்) பல்கலைக்கழகத்தின் மருத் துவ பீடத்தினால் "சுகவாழ்வை நோக்கி" என்ற தொனிப்பொரு ளில் மாபெரும் மருத்துவக் கண் காட்சி ஒன்று இன்று பல்கலைக் கழக மருத்துவ பீடத்தில் ஆரம் பமாகின்றது. இக்கண்காட்சி இன்று முதல் எதிர்வரும் 26ஆம் திகதிவரை காலை 9 மணியில் இருந்து மாலை 5 மணி வரை நடை பெறும். இந்தக் கண்காட்சியினை யாழ். பல்கலைக்கழக துணை வேந்தர் பேராசிரியர் வசந்தி அரசரடணம் ஆரம்பித்து வைக்க வுள்ளார். இந்தக் கண்காட்சியில் சுவா சத் தொகுதி, சமீபாட்டுத் தொகுதி, குருதிச் சுற்றோட்டத் தொகுதி, அகம் சுரக்கும் தொகுதி, சிறு நீரகத் தொகுதி மற்றும் வன் கூட் டுத் தொகுதி, புற்றுநோயியல் மற்றும் தடயவியல் மருத்துவம், தொற்று நோய்கள் மற்றும் தொற்று நோய்கள் குழந்தை மருத்துவம், இனப்பெருக்கத் தொகுதி, நரம்புத் தொகுதி மற் றும் உள மருத்துவம் ஆகிய பிரிவுகள் இடம்பெறுகின்றன. நவீன தொழில் நுட்பம் முறை மற்றும் வீடியோக் காட்சிகள் மூலம் இவற்றுக்கான போதிய விளக்கங்கள் வழங்கப்படவுள்ளன. இதனை பாடசாலை மாண வர்கள், மருத்துவத்துறை சார்ந்த வர்கள் பொதுமக்கள் உள்ளிட்ட பலரும் இக்கண்காட்சியினைப் பார்வையிட முடியுமென யாழ். பல்கலைக்கழக மருத்துவபீடம் அறிவித்துள்ளது.

பேருந்தில் இருந்து தவறி வீழ்ந்த பயணி

(சாவகச்சேரி) கண்டியிலிருந்து யாழ் நோக்கி வந்துகொண்டிருந்த இ.போ.ச பேருந்திலிருந்து நேற்று முன் தினம் இரவு 8.15இற்கு சாவகச் சேரி பிரதேச செயலகத்திற்கு அருகாமையில் வைத்து பயணி ஒருவர் தவறி விழுந்து காய முற்ற நிலையில் சாவகச்சேரி ஆதார வைத்தியசாலையில் அவசரகிச்சைப்பிரிவில் அனு மதிக்கப்பட்டார். கச்சாய்விதி கொடிகாமத்தைச் சேர்ந்த உதயகுமார் குயி லன் (வயது-25) ஆகிய நபரே காய முற்ற நிலையில் வைத்தியசாலை யில் அனுமதிக்கப்பட்டார். மேற் படி சம்பவம் தொடர்பாக மேலும் தெரிய வருவதாவது குறித்த நபர் மிதி பலகைக்கு வந்து வெற்றிலை சாப்பிட முற்பட்ட வேளையிலேயே இச்சம்பவம் நடைபெற்றுள்ளது எனத் தெரிய வருகின்றது.

ஆளில்லா வீட்டில் திருட்டு

(பொலிகண்டி) ஆட்கள் எவரும் அற்ற வீடொன்றில் திருடுவதற்கு முயற்சித்த வேளை அவ்வூர் இளைஞர்களால் அந்த முயற்சி தடுக்கப்பட்டது. சம்பவம் பற்றித் தெரியவருவதாவது, நேற்று இரவு 8.30 மணியளவில் பொலிகண்டி பாலாவி பாடசாலை வீதியில் உள்ள வீடொன்றின் முன்னால் அநாதரவாக சைக்கிள் ஒன்று நிற்பது அவ் வீதியால் வந்த இளைஞர்களால் அவதானிக்கப்பட்டது. குறித்த வீட்டில் எவரும் இல்லாத நிலையில் சைக்கிளொன்று வாசலில் நின்றமை சந்தேகத்தை ஏற்படுத்தவே உள்ளே சென்று பார்த்தவேளை, திருட்டு முயற்சியில் ஈடுபட்டுக்கொண்டிருந்தவர் கள், தமது சைக்கிளையும் விட்டு விட்டு ஓடித் தலைமறைவாகியு ள்ளனர். கைவிடப்பட்ட சைக்கிள் தற்போது வல்வெட்டித்துறை பொலிஸ் நிலையத்தில் ஒப்படைக்கப்பட்டுள்ளது. (116)


சிறு விளம்பரங்கள்

'வலை' சமகால பொது அறிவுத் தொகுப்பு
சமகால பொது அறிவுத் தொகுப்பான 'வலை'யின் ஏப்ரல் மாத இழை-07 வெளிவந்து விற்பனை யாகிறது. பூபாலசிங்கம் புத்தக சாலை உட்பட குடாநாட்டின் முன்னணி புத்தக நிலையங் களில் பெற்றுக்கொள்ள முடியும். தொகுப்பாசிரியர் : சி.என்.எச். சாள்ஸ். (R/134)

நன்றியுடன் உளம் மகிழ பாராட்டி வாழ்த்துகின்றோம்



கௌரவ அமைச்சர் கே.என்.டக்ளஸ் தேவானந்தா பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர்



க.கமலேந்திரன் ஈ.பி.டி.பி. யாழ்.மாவட்ட அமைப்பாளர்

கல்வி அமைச்சினால் மட்டக்களப்பு ஆசிரியர் பயிற்சிக் கலாசாலையில் பயிற்சி பெறுவதற் காகப் பணிக்கப்பட்ட எங்களை யாழ்.மாவட்டத்திலேயே பயிற்சியைத் தொடர்வதற்கு காலம் தாழ்த்தாது அனுமதி பெற்றுத்தந்த கௌரவ அமைச்சர் K.N. டக்ளஸ் தேவானந்தா மற்றும் யாழ்.மாவட்ட நாடாளுமன்ற உறுப் பினர் சில்வேஸ்திரி அலென்ரின், ஈ.பி.டி.பி. யாழ்.மாவட்ட அமைப்பாளர் க.கமலேந்திரன் மற்றும் ஈ.பி.டி.பி. நல்லூர் பிரதேச அமைப் பாளர் அ.இரவீந்திரதாசன் ஆகியோரைப் பாராட்டி வாழ்த்துவதோடு, மக்களுக்கான அவர்களது கண்ணியமான சேவை தொடர வேண்டும் என்றும் அவர்களது அரசியல் பய ணைம்தொடர்ந்தும் சிறப்புடன் நடைபெற வேண் டும் என்றும் மனதாரப் பாராட்டி வாழ்த்து கின்றோம்



கௌரவ சில்வேஸ்திரி அலென்ரின் நாடாளுமன்ற உறுப்பினர், யாழ்.மாவட்டம்



அ.இரவீந்திரதாசன் (J/P) ஈ.பி.டி.பி நல்லூர் பிரதேச அமைப்பாளர், நல்லூர் பிரதேசபை எதிர்க்கட்சித் தலைவர்

நன்றியுடன் 2012/2013 ஆங்கிலம், கணிதம் மற்றும் விஞ்ஞான பாடத்திற்கான ஆசிரிய மாணவர்கள்

(C/1504)

ஏந்த நேரத்திலும் ஆணவம், கர்வம் போன்ற குணங்கள் ஒருவருக்கு ஏற்பட்டு விடக்கூடாது. அப்படி ஏற்பட்டுவிட்டால் பல மடங்கு திறமை யுள்ள மனிதன் கூட எதையும் ஒழுங்காகச் செய்ய முடியாது.
-கண்டிவழியன்

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com

அதிசயங்களுக்குக் காத்திருத்தல்!

இலங்கை அரசுடன் பேசுவதன் மூலமே இலங்கையிலுள்ள தமிழர்கள் தங்களுக்கான தீர்வைக் காண வேண்டும் என்று இன்னும் யார் சொல்லவில்லை... கடைசியாக நம் முன்னாள் 'நம்பிக்கை நட்சத்திரம்' எரிக் சொல்வெறுமும் சொல்லியிருக்கிறார். இதற்கு முன்னும் பலர் சொன்னார்கள், முன்னும் இப்போதும் பின்னும் எல்லா நாடுகளும் அதையேதான் சொல்கின்றன... இன்னும் யார் சொல்லக் காத்துள்ளோம் நாம்?

இலங்கை அரசாங்கத்திற்குப் பூட்டுப் போட்டு விழுத்தி யாராவது அதன் கையிலிருந்து தீர்வைப் பறித்துத் தருவார்கள் என்ற சொகுசு நம்பிக்கையை இன்னும் எவ்வளவு காலத்துக்குத்தான் மக்களுக்குக் கள்வாய் விழுங்கக் கொடுத்துக் கொண்டிருப்பார்கள்? மக்களும் எவ்வளவு காலத்துக்குத்தான் இந்த ஏமாற்றை விழுங்குவதற்காக வாயை மட்டும் திறந்து வைத்துக் கொண்டேயிருப்பார்கள்?

அவர்களும் சளைக்காமல், "பேசங்கள், நீங்களாகப் பேசித் தான் தீர்வைக் கண்டு உங்கள் நாட்டில் நிரந்தரமாய்ச் சேர்ந்தொன்றாய் வாழ வேண்டும்" என்று சொல்லிக் கொண்டிருக்கிறார்கள். இவர்களும் விடாமல், "நாங்கள் பேசித் தீர்வெதையும் எடுத்துவிட மாட்டோம் என்பதை சர்வதேசத்துக்கு நிரூபிக்கவே பேசப் போய்க் கொண்டிருக்கிறோம்" என்பதை ஒப்புவித்துக் கொண்டிருக்கிறார்கள்.

காரணம் என்னவென்றால், பேச்சுவார்த்தையை வெற்றிகரமாகும் திட்டங்களோ, இந்த நாட்டிலுள்ள சிந்திக்கக் கூடிய தரப்புகளுக்கு - நியாயவுணர்வுள்ள பேரளவிலான மக்களுக்கு நமது நிலையை விளக்கி வென்றெடுக்கக் கூடிய உழைப்போ மேற்கொள்ள இவர்கள் தயாராயில்லை.

அரசையும் பெரும்பான்மைச் சமூகத்தையும் வெறுமனே திட்டிக் கொண்டிருந்தால் எங்கிருந்தாவது வெளவால்களோ வல்லுறுகளோ வந்து எதையாவது பிடுங்கித் தரும் அல்லது வாக்குகளாவது விழும் என்ற சொகுசு அரசியலுக்கு பழக்கப் பட்டு விட்டார்கள். மக்களும்... ஆத்திரத்தை வெறுப்பாக்கிக் கொள்ளவும் அதிசயத்துக்குக் காத்திருக்கவும் தான் முடியுமே தவிர, வேறு சிந்திக்கும் சிரமமெல்லாம் படவே மாட்டோம் என்பதில் மிக உறுதியாகவே உள்ளார்கள்.

"இலங்கைத் தீவில் தனிநாடு அமைவதற்கு அனைத்துலக சமூகம் ஆதரவளிக்கப் போவதில்லை. தமிழர்களின் அரசியல் தலைமையை புலம்பெயர் தமிழர்கள் கையில் எடுக்க முடியாது. அனைத்துலக சமூகம் அக்கறை செலுத்தும் நாடுகளின் பட்டியலில் இலங்கை முதல் இடங்களில் இல்லை. தமிழர்கள் தங்கள் நாட்டுக்குள்ளேதான் தீர்வைக் கண்டாக வேண்டும்..."

இப்படியெல்லாம் கடைசியாகக் கூறியிருப்பவர் நோர்வேயின் எரிக் சொல்வெறும். நாங்கள் இதையெல்லாம் மண்டைக்குள் ஏற்றிக் கொள்ளாமல் போய்க் கொண்டிருப்பதில்தான் எங்கள் 'தமிழ்த் தேசிய' விசேசமே இருக்கிறது. "வெளிநாட்டுப் பிடி இறுகுது பிடி இறுகுது பிடி இறுகுது" என்று கூவிக் கொண்டே குண்டுச்சட்டிக்குள் வட்டமடிப்பதில்தான் எங்கள் பெரும்பான்மைத் தமிழ் ராஜதந்திரம் கொடி நாட்டுகிறது!

வன்முறையும் வெறுப்பும் நம்மிடம் இருப்பதையும் பறித்து விடும், எதையுமே அளிக்காது என்பதை இன்று நம்மைவிட உணர்ந்தவர்கள் யாரிருக்க முடியும்? ஆனபோதும், வெறுப்பையும் வன்முறையையும் தூண்டும் பேச்சுக்களுக்கு அப்பால் எதையும் நகர்த்தத் தெரியாதவர்களையே இன்னும் நம் தலைவர்களாகச் சொல்லி உலா வர அனுமதித்துக் கொண்டிருக்கிறோம்.

ஒட்டுமொத்த சமூகத்தையே பாசிஸ் மனநிலைக்குள் அமிழ்த்தும் வெற்று வீம்பு ரோச உரையாடல்களே இன்றும் நம் அரசியல் அபத்தமாகத் தொடர்கிறது. இதுகுறித்துத் தமிழ் மக்கள் இனியேனும் விழிப்படைந்தாக வேண்டும்.

- ஆசிரியர்

முள்ளிவாய்க்காலுக்கு வந்து குவியும்

வன்னி மக்களும், சுற்றுலாப் பயணிகளும்

(ஒட்டுசுட்டான்)

கடந்தகால யுத்தத்தின் இறுதிக் கட்டத்தில் மக்கள் ஒதுங்கிய முள்ளிவாய்க்கால் பகுதியிலும் பொக்கணை மற்றும் நந்திக்கடல் பகுதியிலும் தாம் கைவிட்டு வந்த வாகனங்களினைத் தேடி நூற்றுக்கணக்கான மக்கள் தினமும் கூடுவதை அவதானிக்க முடிகின்றது. இவ்வாறு வந்த மக்களால் இனங்காணப்பட்ட உரிய ஆவணங்களைக் கொண்டிருக்கும் உரிமையாளர்களுக்கு அவ்வாகனங்கள் ஒப்படைக்கப்பட்டு வருகின்றன.

இவற்றினை ஒப்படைக்கவென முல்லைத்தீவு செயலக உத்தியோகத்தர்கள் மற்றும் பொலிஸ், இராணுவ அதிகாரிகளினைக் கொண்ட செயலணி ஒன்று முள்ளிவாய்க்கால் பகுதியில் இயங்கி வருகின்றது. இவ்வாறு உரிமையாளர்களினால் உரிமை கோரி தினமும் 50 இற்கும் மேற்பட்ட வாகனங்களைப் பெற்றுச் செல்வதினை அவதானிக்க முடிகின்றது. இவற்றில் பல பயன்படுத்தக்கூடிய நல்ல

நிலையில் இருந்தாலும் அவற்றின் உதிரிப்பாகங்களினைத் திருடர்கள் தமது கைவரிசையைக் காட்டியுள்ளதாக உரிமையாளர்கள் தரப்பில் தெரிவிக்கப்பட்டது.

இதேவேளை புதுக்குடியி ருப்பிலிருந்து மந்துவில், முள்ளிவாய்க்கால், நந்திக்கடல் ஊடாகச் செல்லும் முல்லைத்தீவு வீதி மக்கள் பாவனைக்கு விடப்பட்டதினைத் தொடர்ந்து மந்துவில் பகுதியில் அமைக்கப்பட்டுள்ள போர் ஆயுதங்களினை உள்ளடக்கிய "போர் நூதனசாலை" என பெயரிடப்பட்டுள்ள நூதன சாலையைப் பார்ப்பதற்கு தினமும் ஆயிரக்கணக்கான தென் பகுதி மக்கள் மற்றும் வன்னிப்பகுதி மக்களும் கூடுவதினையும் அப்பகுதியில் காணமுடிகின்றது.

இந்த நூதனசாலையில் போரக் காலத்தில் விடுதலைப் புலிகளால் பயன்படுத்தப்பட்ட சகல விதமான போர்த் தளபாடங்களும் காட்சிக்கு

வைக்கப்பட்டுள்ளன. இவற்றில் நீர்முழுகிக் கப்பல்கள் பெரிய அளவிலும் சிறிய அளவினதுமான வடிவில் 50 இற்கும் மேற்பட்டவை காட்சிக்கு வைக்கப்பட்டுள்ளன.

மேலும் 20 அடி நீளமான தூர இடங்களுக்குச் சென்று தாக்கக் கூடிய ஷெல்கள், அவற்றை இயக்கப் பயன்படுத்திய சுடுகலன்கள் போன்றவற்றுடன் பல்வேறு விதமான துப்பாக்கிகளும், வெடிக் கருவிகளும் காட்சிக்கு வைக்கப்பட்டுள்ளன.

மற்றும் விடுதலைப் புலிகளின் ஆயுதச் சாலையில் பயன்படுத்திய இயந்திர சாதனங்களும் காட்சிக்கு வைக்கப்பட்டுள்ளதுடன் விடுதலைப் புலிகளால் பயன்படுத்திய இரும்புக் கூடுகளும் காட்சிக்கு வைக்கப்பட்டுள்ளன. இவ் நூதன சாலைக்கு அருகில் கடல் வெளியில் அமைக்கப்பட்டுள்ள அழகுற காட்சிதரும் போர் வெற்றிச் சின்னம் சுற்றுலாப் பயணிகளை மிகவும் கவர்ந்து வருகின்றது. (42)

நுங்கு வியாபாரம் களை கட்டுகிறது

(யாழ்ப்பாணம்)

யாழ்ப்பாணத்தில் நுங்கு விற்பனை அண்மைய நாட்களாக குடு பிடி துள்ளுது. நுங்கு சீசன் ஆரம்பித்திருப்பதால் யாழ்ப்பாணத் திற்கு வருகைதரும் சுற்றுலாப் பயணிகள் நுங்கின் மீது அதிக மோகம் கொண்டு அவற்றை வாங்குவதற்காக முண்டியடிக்கின்றனர்.

யாழ்ப்பாணத்தின் வீதியோரங்களில் இப்போது இந்த நுங்கு வியாபாரம் களைகட்ட ஆரம்பித்திருக்கின்றது. தீவகத்திலிருந்து இவற்றை வியாபாரிகள் எடுத்துவருவதையும் அவதானிக்க முடிகின்றது.

டெங்கு கட்டுப்பாடு

தென்மராட்சியில் தீவிரம்

(சாவகச்சேரி)

சாவகச்சேரி பிரதேச சபையின் நாவற்குழி பொது நூலகத்தின் நூலக மேம்பாட்டுத் திட்டத்தின் கீழ் டெங்கு நுளம்பு கட்டுப்பாட்டு நடவடிக்கைகள் முன்னெடுக்கப்பட்டுள்ளது.

கடந்த 14 ஆம் திகதி தொடக்கம் தமது எல்லைக்குட்பட்ட பிரதேசங்களில் நுளம்புக் கட்டுப்பாடு தொடர்பாக துண்டுப்பிரசுரங்கள் விநியோகிக்கப்பட்டதுடன், முன்பள்ளிச் சிறார்களுக்கு படக்காட்சி மூலம் விளக்கமளிக்கப்பட்டது.

சிறார்கள் தாம் பயன்படுத்தும் பொருட்களை பாவனையின் பின் வீசி விடுகின்றார்கள். இதனால் பின்னர் ஏற்படும் விளைவுகளை குறிப்பாக மழை நீர் தேங்கி நுளம்பு பரவுவதற்கான வாய்ப்புக்கள் அதிகரிக்கின்றது. இதனைத் தவிர்க்குமுகமாக பாவித்த பொருட்களை எவ்வாறு அப்புறப்படுத்துவது தொடர்பான படக்காட்சிகள் மூலம் அவர்களுக்கு விளக்கமளிக்கப்பட்டதாக நூலகத் தெரிவித்தார். (11)

விழிப்புணர்வு நிகழ்வு

(மன்னார்)

உலக காசநோய் தினத்தையொட்டி கடந்த வியாழக்கிழமை காலை மன்னார் மாவட்ட பிராந்திய சுகாதார சேவைகள் பணிமனையில் விழிப்புணர்வு நிகழ்வொன்று இடம்பெற்றுள்ளது.

மன்னார் மாவட்ட காசநோய் தடுப்புப் பிரிவு வைத்திய அதிகாரி யூட் ரவி தலைமையில் நடைபெற்ற இந்நிகழ்வில், மன்னார் மாவட்ட உதவிச் செயலாளர் என்.பரமதாஸ், உதவி சுகாதார சேவைகள் பணிப்பாளர் வைத்தியர் கே.அரவிந்தன், வைத்தியர்கள், ஆசிரியர்கள், மாணவர்கள் எனப் பலரும் கலந்து கொண்டனர்.

தீவழி பகுதி உணவகங்களுக்கும் தர நிர்ணயச் சான்றிதழ்

(தீவகம்)

நெடுந்தீவு, நயினாதீவு, புங்குதீவு ஆகிய பகுதிகளில் உள்ள உணவகங்களுக்கு தர நிர்ணயச் சான்றிதழ் வழங்கும் நிகழ்வு நேற்று இடம்பெற்றது.

இப்பிரதேசத்தில் ஆறு உணவகங்களுக்கு 'A' தரச் சான்றிதழ்களும், இரண்டு உணவகங்களுக்கு 'B' தரச் சான்றிதழ்களும், 3 உணவகங்களுக்கு 'C' தரச் சான்றிதழ்களும் வழங்கப்பட்டது. நிகழ்வில், உணவகங்களில்

உணவு கையாளுதல் மற்றும் உணவகங்களின் மேம்பாடு, தனிநபர் சுகாதாரம் பற்றிய கருத்துரைகள் வழங்கப்பட்டன.

வேலணை வைத்திய அதிகாரி தலைமையில் இடம்பெற்ற இந்நிகழ்வில், வேலணைப் பிரதேச சபைத் துவிசாளர் சி.சிவராசா (போல்), ஊர்காவற்றுறை வைத்திய அதிகாரி அருணா புண்ணியமூர்த்தி, சுகாதார வைத்திய அதிகாரி, உணவகங்கள், வெதுப்பக உரிமையாளர்கள் எனப் பலர் கலந்து கொண்டனர். (85)

நோய் பரவும் அபாயம்

(யாழ்ப்பாணம்)

தற்போது நாட்டில் ஏற்பட்டுள்ள கரும் வெப்ப நிலையின் நிமித்தம் பல்வேறு வகையான வியாதிகள் பரவக்கூடியதான சூழல் உருவாகலாம் என அஞ்சப்படுகின்றது.

குறிப்பாக மிகுதியான வெப்பநிலையில் தோன்றும் நெருப்புக்காய்ச்சல், கொப்புளிப்பான், கூகைக்கட்டு, சின்னமுத்து போன்ற தொற்று வியாதிகள் ஆங்காங்கே பரவக்கூடும் என எதிர் பார்க்கப்படுகின்றது.

இதேவேளை குறிப்பிட்ட நோய்கள் ஏற்படுமிடத்து, பொதுமக்களைத் தனிச்சுகாதாரம் பேணும் படிபும், தகுந்த சிகிச்சையினைப் பெற்றுக் கொள்ளுமாறும் அறிவுறுத்தப்படுகின்றது. (138)

சுழிபுரம் சம்பில்துறையில்

பாரிய கடற்படைத்தளம்

(யாழ்ப்பாணம்)

சம்பில்துறைக் கடற்கரையில் கடற்படையினர் பாரிய கடற்படைத்தளம் ஒன்றை புதிதாக நிர்மாணித்து வருகின்றனர்.

சுமார் 15 ஏக்கர் காணியில் அமைக்கப்பட்டு வரும் இக்கடற்படைத்தளத்தில் பல்வேறு உட்கட்டமைப்பு வசதிகள் மேற்கொள்ளப்பட்டு வருகின்றது. இதற்காக தனியாருக்குச் சொந்தமான பல காணித்துண்டுகள் சுவீகரிக்கப்பட்டிருக்கின்றது. தற்போது இக்காணிகளைச் சூழ முள்ளுக்கம்பிகளால் பாதுகாப்பு வேலிகள் அமைக்கப்பட்டு வருகின்றது. அது மட்டுமல்லாமல், புதிய கட்டடங்களும் அமைக்கப்பட்டு வருகின்றன. இக்கடற்படைத்தளத்தை சூழவுள்ள பகுதிகளுக்கு பொதுமக்கள் செல்வதற்கு தடை விதிக்கப்பட்டுள்ளது.

அதேவேளை சுவீகரிக்கப்பட்ட காணிகளின் உரிமையாளருக்கு நட்டஈடு வழங்குவதற்கும் நடவடிக்கை எடுக்கப்பட்டிருப்பதாக தெரிவிக்கப்படுகிறது.

கெற்பேலி பிரதேச மக்களின் காணியப் பிரச்சினைக்குத் தீர்வு

(யாழ்ப்பாணம்)
யாழ்ப்பாணம் பிரதேச செயலக பிரிவினரின் கெற்பேலி கிராம மக்கள் நீண்ட காலமாக உரிய சட்ட ரீதியான காணிய ஆவணங்கள் இன்றி பல்வேறு சிரமங்களுக்கு மத்தியில் வாழ்ந்து வந்தமை ஈ.பி.டி.பி.யின் யாழ்ப்பாணம் நாடாளுமன்ற உறுப்பினரும் நாடாளுமன்றக் குழுக்களின் பிரதித் தலைவருமான முருகேசு சந்திரகுமாரின் கவனத்திற்கு கொண்டு வந்தமையினைப்பற்றி, அவர் மேற்சொண்ட நடவடிக்கையின் விளைவாக இன்று அம்மக்களின் நீண்டகாலப் பிரச்சினைக்கு முற்றுப்புள்ளி வைக்கப்பட்டுள்ளது.

நேற்றுமுன்தினம் சாவகச்சேரி பிரதேச செயலர் திருமதி சாந்தசீலன், நில அளவையாளர் உள்ளிட்ட அதிகாரிகள் சகிதம் கெற்பேலி கிராமத்திற்கு விஜயம் மேற்கொண்ட நாடாளுமன்ற உறுப்பினர் அந்த மக்கள் நீண்ட காலமாக வாழ்ந்து வருகின்ற காணிகளை நில அளவை செய்து சட்ட ரீதியான உரிமை வழங்குவதற்கு

பணிப்புரை விடுத்தார்.

1983 ஆம் ஆண்டுக் காலப் பகுதிகளில் தென்பகுதிகளில் இடம்பெற்ற வன் செயல்களால் பாதிக்கப்பட்டு இடம்பெயர்ந்து வந்த மக்களை அறவழிப் போராட்ட குழு இந்த மக்களுக்காக வாங்கப்பட்ட காணிகளில் குடியமர்த்தியது. ஆனால் இன்று வரை அவர்களுக்கு காணிக்கான ஆவணங்கள் எதுவும் வழங்கப்படவில்லை. இதனால் மீள்குடியேற்றத்திற்கு பின்னர் அம்மக்கள் அரசின் வீட்டுத்திட்டம் உள்ளிட்ட பல உதவிகளைப் பெற முடியாதவர்களாக இருந்து வந்துள்ளனர். இந்த நிலையில் நாடாளுமன்ற உறுப்பினர் மேற்கொண்ட நடவடிக்கை தங்கள் கிராமத்தின் முன்னேற்றத்திற்கான ஒரு திருப்புமுனை என அக்கிராம அமைப்புத் தலைவர்களில் ஒருவரான அண்ணாமலை தெரிவித்துள்ளார்.

இந்நிகழ்வில் கருத்துத் தெரிவித்த நாடாளுமன்ற உறுப்பினர் சந்திரகுமார், இவ்வளவு காலமும் இம்மக்கள் காணி தொடர்பான உரிமை இல்லாது இருந்தது வேதனைக்குரியது. இதனால் இருபது வருடங்களுக்கு மேலாக மக்கள் பல்வேறு சிரமங்களையும் பின்னடைவுகளையும் சந்தித்து வந்துள்ளனர். எனவே அதன் முழுப்பொறுப்பும் அதிகாரிகளையே சாரும்.

அவர்கள் நினைத்திருந்தால் எப்போது இந்த மக்களுக்கான



காணி உரிமங்களை வழங்கியிருக்க முடியும் எனத்தெரிவித்த அவர், இனிவரும் காலங்களில் கடந்த காலங்களில் ஏற்பட்ட தவறுகள், புறக்கணிப்புக்கள் போன்ற இடம்பெற அனுமதிக்கப்படமாட்டாது. கடந்த காலங்களில் புறக்கணிக்கப்பட்ட பிரதேசங்களின் மீதே நாம் அதிக கவனம் செலுத்துவோம். அந்த வகையில் இந்தப் பிரதேசத்திற்கான அபிவிருத்தியில் நாம் மிகுந்த கவனம் செலுத்துவோம். குறிப்பாக மின்சாரம், வீதிப்புனரமைப்பு போன்ற விடயங்களில் கவனம் செலுத்தப்பட்டு உரிய நடவடிக்கைகள் எடுக்கப்படும் எனவும் உறுதியளித்தார்.

இந்நிகழ்வில் பிரதேச செயலக உதவித்திட்டப்பணிப்பாளர் திருமதி ரகுநாதன், கிராம அலுவலர் கானமுர்த்தி, அறவழிப்

போராட்டக் குழுத் தலைவர் ஜீவானந்தம், உறுப்பினர் நடராஜா, ஈ.பி.டி.பி.யின் பிரதேச அமைப்பாளர் வலன்ரன், சாவகச்சேரி பிரதேச சபை உறுப்பினர் இமானுவேல் டயஸ் மற்றும் அருட்சகோதரிகள், மக்கள் அமைப்பு பிரதிநிதிகள், பொதுமக்கள் ஆகியோர் கலந்து கொண்டனர்.

-தொடர்கதையாகும்-

முத்தையன்கட்டு பாடசாலைகளுக்கான பேருந்து சேவைப் பிரச்சினை

(முல்லைத்தீவு)
முல்லைத்தீவு மாவட்டம் துணுக்கா கல்வி வலயத்திற்கு உட்பட்ட முத்தையன்கட்டு பிரதேசத்தில் முத்தையன்கட்டு (வலதுகரை) அ.த.க.பாடசாலை மற்றும் முத்தையன்கட்டு (இடதுகரை) அ.த.க.பாடசாலை என்பன இயங்கி வருகிறது. இவ்விரு பாடசாலைகளிலும் 20 இற்கும் மேற்பட்ட யாழ்ப்பாணம் ஆசிரியர்கள் கடமையாற்றி வருகின்றனர்.

இவ் ஆசிரியர்கள் இருபாடசாலைகளிலும் தங்கியிருந்தே தமது சேவையினை மேற்கொண்டு வருகின்றார்கள். இவ்விடத்திற்கான பேருந்து சேவை காலை 7 மணி

க்கு யாழ்ப்பாணம் இருந்து ஆரம்பித்து முத்தையன்கட்டின 11.30 மணிக்கே சென்றடைகின்றது. தற்பொழுது 9-9 வீதி திருத்த வேலைகள் இடம்பெறுவதன் நிமித்தம் பாதைத் தடைகள் ஏற்படுவதால் 12 மணிக்குப் பின்பே பாடசாலைகளைச் சென்றடைகிறது.

இவ் ஆசிரியர்கள் வேறுமார்க்கமாக அதிகாலையில் பயணத்தை ஆரம்பித்தாலும் மாங்குளம் பகுதியிலிருந்து உள்ளெல்வதற்கான போக்குவரத்து வசதியில்லை. 8 மணிக்கு முல்லைத்தீவு பேருந்து சென்றாலும், அவ்வசதி ஒட்டுசுட்டான் வரையுமே செல்லும். மீதமுள்ள 7 கிலோமீட்டர் தூரம் பயணத்தைத் தொடர வசதிகள் இல்லை.

இந்த நிலையில் ஆளுநரின் ஏற்பாட்டில் யாழ்ப்பாணத்தில் இருந்து ஒட்டுசுட்டான் பாதை ஊடாக ஏற்பாடு செய்யப்பட்ட பேருந்து வசதியானது கற்சிலைமடு மட்டுமே சென்று வருகின்றது. கற்சிலைமடுவில் இருந்து முத்தையன்கட்டு வரையிலான 5 கிலோமீட்டர் தூரத்திற்கு இவர்களால் பயணத்தைத் தொடர முடியாமல் பேருந்துக்காக காத்திருந்து தாமதமாகவே பாடசாலை செல்ல வேண்டிய சூழ்நிலை ஏற்பட்டுள்ளது.

எனவே ஆளுநரினால் ஏற்பாடு செய்யப்பட்டுள்ள இப்பேருந்து வசதியினை முத்தையன்கட்டுவரை நீடித்துத் தருமாறு இரு பாடசாலைகளினதும் ஆசிரியர்கள் கேட்டுக்கொண்டுள்ளனர். (42)

சென் ரரில் நடத்தப்படுகின்றது.



மேலதிக விபரங்களை 021 222 6085 என்ற தொலைபேசி ஊடாக அல்லது சனி, ஞாயிறு தினங்களில் இல.891, ஆஸ்பத்திரி வீதி, யாழ்ப்பாணம் எனும் முகவரியில் உள்ள பிசப் சவுந்தரம் மீடியா சென்ரில் அனுமதி பத்திரம் போன்ற விபரங்களைப் பெற்றுக் கொள்ள முடியுமென தெரிவித்தார்.

சுண்டிக்குளி விதானையார் வீதி செப்பனிடப்படுகின்றது

(யாழ்ப்பாணம்)

யாழ்ப்பாணம் - சுண்டிக்குளி பகுதியினையும் ஈச்சமோட்டை வீதியினையும் இணைக்கும் விதானையார் வீதி அகலிக்கப்பட்டு செப்பனிடப்படுகிறது. குன்றும் குழியுமாக இருக்கும் பகுதிகள் மூடப்பட்டு நீர் தேங்காத வடிவத்திலும் ஒழுங்கமைக்கப்பட்டு காப்பெற வீதியாக வடிவமைக்கும் பணிகள் ஆரம்பிக்கப்பட்டுள்ளன.

யாழ்ப்பாணம் சபையின் கட்டுப்பாட்டிற்குள் இருக்கும் இவ்வீதியை ஒழுங்கமைப்பதனை யாழ்ப்பாணம் முதல்வர் திருமதி யோகேஸ்வரி பற்குணராசாவும், முன்னாள் பிரதி முதல்வரும், இப்பகுதி மாநகர சபை உறுப்பினருமான நிகழும் நேரடிக்கண்காணிப்பை மேற்கொண்டுள்ளனர். இதற்கு முன்னேற்பாடாக கருங்கற்கள், சாறை மணல் என்பன இவ்வீதியில் பெருமளவில் குவிக்கப்பட்டு வருகின்றது. (42)

வீதியில் பந்தடி; பயணிகள் நெருக்கடி

(குருநகர்)

தினமும் பிற்பகல் வேளைகளில் யாழ்ப்பாணம் குறுக்கு வீதி மற்றும் பாங்குஷால் வீதிச் சந்தியில் இளைஞர்கள் பந்தடியில் ஈடுபட்டு வருவதாகத் தெரிவிக்கப்பட்டுள்ளது.

இதனால் அவ்வீதியால் அன்றாடம் தேவைகளைப் பூர்த்தி செய்யப் போக்குவரவுகளில் ஈடுபடும் பாதசாரிகள் மற்றும் வாகனங்களில் செல்வோர் மீது பந்துகள் வீழ்ந்து அசௌகரியங்களை உண்டாக்குவதாகவும் புகார் தெரிவிக்கப்படுகிறது.

மேலும் துவிச்சக்கர வண்டிகள், உந்துருளிகளைச் சந்தியில் வீதிக்குக் குறுக்கே நிறுத்தி வைத்துவிட்டு அவற்றில் ஏறியிருந்தும் அயலில் நின்று கூட்டம் போடுவதால் பாதையைப் பயன்படுத்துவோர் மிகுந்த சிரமங்களை அனுபவிக்க நேர்வதாகவும் குறிப்பிடப்பட்டுள்ளது. (68)

யாழ்ப்பாணம் சோனகத்தெரு வடக்கில் கிராம எழுச்சித் திட்டம்

(யாழ்ப்பாணம்)

யாழ்ப்பாணம் சோனகத்தெரு வடக்கு கிராம அலுவலர் பிரிவு ஜே-87 இற்கான கிராம எழுச்சித் திட்டத்தின் மக்களுக்கான கலந்துரையாடல் நேற்று முன்தினம் புதிய சோனகத்தெரு, 5ஆம் குறுக்கு காரியாலயத்தில் பொருளாதார அபிவிருத்தி அமைச்சின் யாழ்ப்பாணம் அதிகாரி வி.செலடன் தலைமையில் நடைபெற்றது.

இக்கலந்துரையாடலில் மீள் எழுச்சித் திட்டத்தின் குடும்ப பதிவுகளும், இலகு கடனுதவித் திட்டங்களின் பதிவுகளும் மேற்கொள்ளப்பட்டன.

முன்பள்ளி கட்டத்திற்கான இடம் மற்றும் மக்களுக்கான வாழ்வு வழிமுறைகள் பற்றியும் ஆராயப்பட்டன.

மீள்எழுச்சித் திட்டத்திற்கான சபையின் பின்வருவோர் புதிதாகப் பதவியேற்றுள்ளனர்.

தலைவர் - எம்.ஆர்.நவ்ஷாத், செயலாளர் - எஸ்.எம்.சலைமான், பொருளாளர் - எம்.எஸ். எம்.நஸ்ரின் மற்றும் உறுப்பினர்களும் தெரிவாகியுள்ளனர். (105)

யாழ்ப்பாணத்திலிருந்து இந்திய பட்டம் படிப்புகள்

(யாழ்ப்பாணம்)

யாழ்ப்பாணத்தில் உள்ள பிசப் சவுந்தரம் மீடியா சென்ரர், தமிழ்நாடு கோயம்புத்தூர் பாரதியார் பல்கலைக்கழகத்துடன் இணைந்து பத்திரிகையியலில் சான்றிதழ் கற்கை நெறி, டிப்ளோமா கற்கைநெறி, B.Sc (Visual Communication), P.G. Diploma (Communicative English), M.A. (Journalism & Mass Communication) ஆகிய பாடங்களை யாழ்ப்பாணத்தில் இருந்து கற்கக் கூடிய வசதிகளை ஏற்படுத்தியுள்ளது.

யூன் 2012இல் பதிவுகளை மேற்கொள்வோர் மே 2013இல் முதல் பரீட்சை எழுத முடியும் பட்டம் படிப்புகளுக்கான பாடநெறி, பரீட்சை, சான்றிதழ் அனைத்தும் கோயம்புத்தூர் பாரதியார் பல்கலைக் கழகத்தின் ஒழுங்குமுறைக் கேற்ப மேற்கொள்ளப்படுவதாக அதன் இயக்குநர் அருள்திரு ரூபன் மரியாம் பிள்ளை தெரிவித்துள்ளார். மேலும் குறித்த பாடங்களுக்கான வகுப்புகள் சனி, ஞாயிறு தினங்களில் பிசப் சவுந்தரம் மீடியா



வறுமைக்கோட்டின் கீழ்வாரும் ஆற்றல் உள்ள மாணவர்களின் கல்வியை ஊக்கப்படுத்தும் முகமாக க.பொ.த. (சா/த) பரீட்சையில் சிறந்த பெறுபெறு பெற்ற மாணவர் இருவருக்கு வடமாகாண ஆளுநர் ஜி.ஏ.சந்திரசீனி துவிச்சக்கரவண்டி வழங்குவதையும், அருகில் வடமாகாண கல்வி அமைச்சின் செயலாளர் உள்ளிட்ட பிரதிநிதிகள் நற்பதையும் காணலாம்.

யாழ்ப்பாணத்து "பனங்கள்" தென்பகுதிக்கு ஏற்றுமதி

(யாழ்ப்பாணம்)

வடபகுதியிலிருந்து தென் பகுதிக்கு மதுபானத்தினை (கள்) ஏற்றுமதி செய்வதற்கு நடவடிக்கை மேற்கொள்ளப்படவுள்ளதாக யாழ்ப்பாணம் மதுவரி நிலைய பொறுப்பதிகாரி என்.கிருபாகரன் தெரிவித்துள்ளார். அவர் இது தொடர்பாக

தெரிவிக்கையில்:

போத்தலில் அடைக்கப்பட்ட கள்ளினை தென்பகுதிக்கு கொண்டு சென்று விற்பனை மேற்கொள்ள வழி அனுமதிப்பத்திரம் பெறுவதற்கு பணம் பொருள் கூட்டுறவுச் சங்கம் மதுவரித் திணைக்களத்திடம் கோரிக்கை விடுத்திருந்த நிலையில் இதற்கான வழி அனுமதிப்பத்திரத்தை பெற்றுக் கொடுக்க மதுவரி திணைக்களம் நடவடிக்கை மேற்கொண்டுள்ளது.

இதன்படி வேலணை, கோப்பாய், யாழ்ப்பாணம் ஆகிய பகுதி பணம் பொருள் கூட்டுறவு சங்கத்திற்கு சீவல் தெரிவிக்கப்பட்டிருந்தது உற்பத்தி செய்யப்படும் கள்ளினைப் பெறுவதற்கு அனுமதி வழங்கப்பட்டுள்ளது.

அந்த நிலையில், பணம் பொருட் கூட்டுறவு சங்கங்கள் மது வரித்திணைக்களத்துடன் தொடர்பு கொண்டால் சட்ட நடவடிக்கைகள் பூர்த்தி செய்யப்பட்டு வழியனுமதிப்பத்திரம் வழங்குவதற்கான நடவடிக்கைகள் மேற்கொள்ளப்பட்டு

விரைவில் அனுமதிப்பத்திரம் வழங்க ஏற்பாடு செய்யப்படும்.

கள் உற்பத்திகளை தென்பகுதிக்கு கொண்டு சென்று விற்பனை நடவடிக்கைகள் மேற்கொண்டால் சீவல் தொழிலாளர்களின் வருமானத்தினை அதிகரிக்கும் வாய்ப்புக்களும் ஏற்படுத்தப்படும். இதனால் அதிக இலாபத்தினை அவர்கள் பெறமுடியுமெனவும் அவர் மேலும் தெரிவித்தார். (எஸ்)

வெளிமாவட்டங்களுக்குச் செல்லும் பேருந்துப் பயணிகள் அவலம்

(யாழ்ப்பாணம்)

யாழ்ப்பாணத்திலிருந்து வெளி மாவட்டங்களுக்கு பேருந்து பிரயாணம் செய்யும் பயணிகள் பெரும் அசௌகரியங்களை சந்திப்பதாக தெரிவிக்கின்றனர்.

ஏ - 9 வீதி அபிவிருத்தி மேற்கொள்ளப்பட்டு வருவதனால் பல்வேறு இடங்களில் வீதிகள் மூடப்பட்டு ஒரு வழிப் பாதையூடாக பேருந்து பயணிக்க வேண்டிய கட்டாயமாக இருக்கின்றது.

இதனால் பயண நேரம் அதிகமாகத் தேவைப்படுகின்றது. வீதி அபிவிருத்தி மந்த கதியில் நடைபெறுவதாகவும் பயணிகள் சுட்டிக்காட்டுகின்றார்கள்.

எனவே வீதி அபிவிருத்தி அதிகார சபை மற்றும் தேசிய போக்குவரத்து திணைக்களம் உரிய நடவடிக்கை மேற்கொண்டு பிரயாணத்தினை இலகுவடுத்தி தருமாறும் பயணிகள் கோரிக்கைவிடுக்கின்றனர்

(எஸ்)

ஆங்கில தின போட்டி

(பருத்தித்துறை)

மருதங்கேணி கல்வி கோட்ட ஆங்கிலதினப் போட்டிகள் எதிர்வரும் 24 ஆம் திகதி வியாழக்கிழமை காலை 8.30 மணிக்கு தாளையடி ரோ.க.த.க. பாடசாலையில் நடைபெறவுள்ளது.

இப் போட்டியில் பங்குபற்றும் சகல மாணவர்களையும் உரிய நேரத்திற்கு முன்பதாகவே சமூகமளிக் குமாறு அறிவிக்கப்பட்டுள்ளது.

(109)

வலிகாமம் கல்வி வலய கணித வினாடி வினா போட்டி முடிவுகள்

(நேற்றைய தொடர்ச்சி...)

தரம் - 11

1ஆம் இடம் சி.தேனுஜா உடுவில் மகளிர் கல்லூரி, 2ஆம் இடம் தி.விஸ்னுகா மகாஜனக் கல்லூரி, 3 ஆம் இடம் சி.நவந்தா மானிப்பாய் மகளிர் கல்லூரி.

ஆங்கில மொழி மூலப் போட்டி முடிவுகள்

தரம் - 06

1 ஆம் இடம் எஸ்.கபிலா மகாஜனக் கல்லூரி 2 ஆம் இடம் எஸ்.வேணுஜா மானிப்பாய் மகளிர் கல்லூரி, 3 ஆம் இடம் ஜி.இராமாயினி உடுவில் மகளிர் கல்லூரி.

தரம் - 07

1 ஆம் இடம் ரி.பிரியதர்சினி இராமநாதன் கல்லூரி, 2 ஆம் இடம் ரி.ரேணுஜன் மகாஜனக் கல்லூரி, 3 ஆம் இடம் ஜி.சங்கீராணி யாழ்ப்பாணக் கல்லூரி.

தரம் - 08

1 ஆம் இடம் ச.சிறிதர்சன் யாழ்ப்பாணக் கல்லூரி, 2ஆம்

இடம் கே.வினோஜன் மகாஜனக் கல்லூரி, 3 ஆம் இடம் எஸ்.அபிநயா யாழ்ப்பாணக் கல்லூரி.

தரம் - 09

1ஆம் இடம் இ.கஜாராணி மானிப்பாய் மகளிர் கல்லூரி, 2 ஆம் இடம் பா.சிவப்பிரகாஸ் விக்ரோ நியா கல்லூரி, 3ஆம் இடம் ஜே.ஐங்கரன் விக்ரோ நியாக் கல்லூரி.

தரம் - 10

1ஆம் இடம் ஆ.டரஞ்சா மகாஜனக் கல்லூரி, 2 ஆம் இடம் பி.ஐங்கரன் விக்ரோநியாக் கல்லூரி, 3 ஆம் இடம் கே.பி.ஆரியசுதன் யாழ்ப்பாணக் கல்லூரி.

தரம் - 11

1 ஆம் இடம் கே. தனுசியா மானிப்பாய் மகளிர் கல்லூரி, 2 ஆம் இடம் பி.றுபினி விக்ரோ நியாக் கல்லூரி, 3ஆம் இடம் எஸ்.கீர்த்திகா உடுவில் மகளிர் கல்லூரி. (06)

பண்டிதர் பரீட்சைகளுக்கான வகுப்புக்கள் ஆரம்பம்

(யாழ்ப்பாணம்)

ஆரிய திராவிடபாஷா விருத்திச் சங்கத்தினரின் பால பண்டித, பண்டித வகுப்புக்கள் தற்போது ஆரம்பித்து நடைபெற்று வருகின்றன.

பிரதி சனி, ஞாயிறு தினங்களிலும், விடுமுறை தினங்களிலும் காலை 9.00 மணிக்கு யாழ்ப்பாணம் ஆரம்பப் பாடசாலையில் இடம்பெற்று வருகின்றது. இவ் வகுப்புக்களில் இணைந்து கற்பதன் மூலம் வருட இறுதியில் இடம்பெறும் பண்டிதப் பரீட்சையில் தோற்ற முடியுமென சங்கத்தின் செயலாளர் பண்டிதர் கடம்பேஸ்வரர் தெரிவித்துள்ளார்.

பதிவுகளை வகுப்பு நேரத்தில் அல்லது யாழ்ப்பாணம் ஆரம்பப் பாடசாலை அதிபரிடம் மேற்கொள்ள முடியும். தற்காலிகமாக பாடசாலையில் இடம் பெற்று வரும் வகுப்புக்கள் விரைவில் யாழ்ப்பாணம் கச்சேரி துறை வீதியில் அமைந்துள்ள அதன் தலைமைச் செயலகத்தில் நடைபெறும் எனவும் தெரிவித்தார்.

நிர்வாக சபைத் தெரிவு

(நெல்லியடி)

மாவட்டபுரம் தெற்கு நந்தீஸ் வரர் ஆலய வருடாந்த பொதுக் கூட்டமும் புதிய நிர்வாக சபைத் தெரிவும் அண்மையில் நடைபெற்றது.

இதில் தலைவராக ரி.ஆனந்தராசா, செயலாளராக பூ.நகுலன், பொருளாளராக இ.இரவீந்திரன், உபதலைவராக சி.தியாகராஜா, உபசெயலாளராக க.ஸ்ரீகாந்தசூபன், போசகராக சி.குணரத்தினம் ஆகியோரும் நிர்வாக சபை உறுப்பினர்களாக 5 பேரும் தெரிவு செய்யப்பட்டுள்ளனர். (17)



“வேலிச் சண்டையால் வெட்டுக் கொத்து!” “காணி எல்லைத்தகராறு; கால்கள் உடைபட்டது!” இவ்விதம் எங்கு பார்த்தாலும், கேட்டாலும் வீட்டுக்கு வீடு வாசல்படியெண்டு காணித்தகராறு; எல்லைச் சண்டைதான் நடந்து கொண்டிருக்கு.

“தனக்குத் தனக்கெண்டால் சுளகு படக்கு படக்கெண்ணும்” என்பது போல் ஒவ்வொருதரும் தத்தமது காணியைப் பக்கத்து வீட்டு எல்லையால் பிடிச்சுப் பெருப்பிக்கப் பார்க்கிறதிலை கெட்டிக்காரத்தான்.

என்றை வீட்டுப் பின் வேலியில் அமைந்திருக்கின்ற பக்கத்து வீட்டுக்காரன் மண் வீடா இருந்ததைக் கல் வீடாக் கட்டினான். மேல் வீட்டுக்குப் பிளான் போட்டு முதலில் கீழ்த் தளத்தை கட்டினான்.

அத்திபாரம் வெட்டிய மண்னை என்ற வேலியோட போட்டு நான் களர்ப்பட்டு கட்டியிருந்த வேலியை முதல் முறை பழுதாக்கினான். அதன் பின்பாக சில மாதங்களுக்கு முன்பாக மேல்தள வேலியை ஆரம்பித்துச் செய்தான்.

மறுபடியும் பணம் செலவழித்து அடைச்சிருந்த வேலியைப் பழுதாக்கினாங்கள். இந்த ரெண்டு முறையிலும் தாங்கள் அந்த வேலியை மதில் கட்டப் போறோம் என்று சொல்லிச்சினம்.

வேலி இப்ப அஞ்சாறு மாதமாக திறந்து கிடக்கு. இதுக்கிடேல்ல அவ்வர வீட்டுத்தாவாரம் எங்கட வேலி எல்லை யோட அமைஞ்சிருக்கு.

புதிதாகப் போட்ட மேல் வீட்டு கீழ் மட்டம் எங்கட வேலிக்கு மேல் நிக்குது. இன்னும் வேலையள் முடியேல்ல. நான் இதுக்கிடேல்ல ரெண்டு முறை கேட்டன் இந்த வேலியை என்ன செய்யப்போறியள்? எண்டு.

மேசன்காரன் வேலைக்கு வாறங்களில் எண்டது தான் பதில். நான் அதைக் கேக்கேல்ல என்ன செய்யப் போறியள் எண்டுதான் கேட்டனெண்டன். அவை ஏதோ புத்திசாலித்தனமாகக் கதைப்பது போல எதுக்கும் மேசன்மார் வந்தாத்தான் எதுவும் செய்ய முடியும் எண்டுச்சினம்.

அஞ்சாறு மாதமா வேலி அறிக்கை இல்லாமல் கிடக்கு. எனக்கு அவ்வெர பதில் விசரைப் பிளப்பிச்சுது. அப்ப நாளை உங்களுக்கு மேசனைப் பிடிச்சுத் தாறே எண்டன்.

அவைக்கு வாயடைச்சுப் போச்சு. நீங்க ரெண்டு முறையும் மதில் கட்டுறேண்டனீங்க. நான் சொல்லுறன் மதில் நீங்க கட்டமாட்டியள் எண்டன்.

கதவைப் பூட்டிக் கொண்டு உள்ள போயிட்டினம். அவை வீட்டு வேலையை முடிக்காமல் வேலி அடைக்காமல் கிடக்கு; அடைச்சால் மீண்டுமொரு முறை வேலிசேதமடைவது நிச்சயம். இப்படித்தான் அயலட்டையள் பாருங்கோ...

கள்ளியங்காட்டு ஆடியபாதம் வீதி மாஞ்சோலை மச்சான் வீடிருக்கு. அவள் வீட்டுப் பின்வேலியையும் இப்படிப் பிரச்சினைதான். உப்புடி யெண்டாச் சட்டம் ஆர் கையில எண்டேதான் கேள்வி... சொல்லுங்க பாப்பம்...

முரசின இன்றைய பலன்

[21.05.2012 - திங்கட்கிழமை]

நந்தன வருஷம் வைகாசி மாதம் 08 ஆம் திகதி. பிரதமை முழுவதும். நட்சத்திரம் கார்த்திகை. மரணயோகம் பிற்பகல் 01.03 வரை. இராகுநாலை 7.22 - 8.52 வரை. சுபநேரம் 11.52 - 01.02 வரை. எமகண்டம் 10.22 - 11.52 வரை. குளிகைநாலை 1.22 - 2.52 வரை.

சோதிடஞானி அவர்களால் கணிக்கப்பட்டது.

	மேடம்	அதிர்ஷ்ட நாள், திருப்பதிகரமான பொருளா தாரம், பிறருக்கு உதவுவதில் மகிழ்ச்சி, நிதானம்.
	ரிஷபம்	மனத்தெளிவு, சோர்வும் மந்தநிலையும், பகைமை காட்டியோர் திருமபுவார், கடன் தீரும்.
	மிதுனம்	ஞாபக மறதி, குடும்ப ஒற்றுமைச் சிறப்பு, சிக்கனத்தை கடைப்பிடிக்கவும், மன உளைச்சல்.
	கடகம்	இலாபதினம், தேவையற்ற வாக்குவாதம், தவறுக்கு பொறுப்பேற்றல், அதிகாரிகளை அனுசரி.
	சிம்மம்	உடலில் தளர்ச்சி, வங்கி சேமிப்பு பெருகும், பயண அனுசூலங்கள், வேலை வாய்ப்பு.
	கன்னி	நல்ல தகவல், புத்திரரால் மகிழ்ச்சி, மன நிம்மதி குறையும், சிந்தித்து செயற்படவும்.
	துலாம்	பயணம் தவிர்க்கவும், தந்தை வழியால் செலவுகள், குடும்ப ஒற்றுமை, உறவினரை அனுசரி.
	விருச்சிகம்	போட்டியில் வெற்றி, ஆரோக்கிய பாதிப்பு, அனாதையின் பயண அலைச்சல், பேச்சில் நிதானம்.
	தனுசு	திடீர் உதவி கிடைக்கும், பணப்பரிமாற்றத்தில் கவனம், வேதனைகள் அகவும், பதவிகள்.
	மகரம்	மனக் கஷ்டம், கவனமாக செயற்படவும், சிக்கனத்தை கடைப்பிடி, பொன் பொருள் சேரும்.
	கும்பம்	காரியானுசூலம், பணியில் ஓரளவு திருப்தி, இடமாற்றம் வரலாம், எதிர்பாராத பயணம்.
	மீனம்	மனப்பயம், நெருங்கியவர்களை அனுசரி, கொடுக்கல் வாங்கலில் கவனம், சுப காரியம்.

நெருக்கடியில் மே.தீவுகள்

(லண்டன்)

இங்கிலாந்து அணிக்கெதிரான முதலாவது டெஸ்ட் போட்டியில் மேற்கிந்தியத்தீவுகள் அணி கரும் நெருக்கடியை எதிர்கொண்டுள்ளது.

மேற்கிந்தியத்தீவுகள், இங்கிலாந்து அணிகளுக்கிடையிலான முதலாவது டெஸ்ட் போட்டி லோட்ஸ் மைதானத்தில் நடைபெற்று வருகின்றது.

இதில் முதல் இனிங்ஸிற்காக ஆடிய இங்கிலாந்து அணி சகல விக்ரெட்டுக்களையும் இழந்து 398 ஓட்டங்களைப் பெற்றது. இதில் அணித் தலைவர் ஸ்ரோஸ் 122, இயன் பெல் 61, ட்ரொட் 58 ஓட்டங்களைப் பெற்றனர். பந்து வீச்சில் ரோச் மூன்று விக்ரெட்டுக்களை வீழ்த்தினார்.

155 ஓட்டங்கள் பின்னிலையில் இரண்டாவது இனிங்ஸிற்காக ஆடியவரும் மேற்கிந்தியத்தீவுகள் அணி தடுமாறி வருகின்றது. மூன்றாம் நாள் ஆட்டம் நிறைவுக்கு வந்தவேளை மேற்கிந்தியத்தீவுகள் அணி நான்கு விக்ரெட்டுக்களை இழந்து 120 ஓட்டங்களைப் பெற்றிருந்தது. இதில் சந்திரபோல் 34, சாமுவேல்ஸ் 26 ஓட்டங்களை ஆட்டமிழக்காது பெற்றிருந்தனர். மற்றும் பரத் 24, எம். பிராவோ 21 ஓட்டங்களைப் பெற்று ஆட்டமிழந்தனர். பந்து வீச்சில் பிரஸ்னன் ஒரு விக்ரெட்டை வீழ்த்தினார். இங்கிலாந்து அணியின் முதல் இனிங்ஸ் ஓட்ட எண்ணிக்கை அடக்க இன்னும் 35 ஓட்டங்களை மேற்கிந்தியத்தீவுகள் அணி பெறவேண்டும். மேற்கிந்தியத்தீவுகள் அணி முதல் இனிங்ஸ் 243.

எமது அணிக்கு நெருக்கடி ஏற்பட்டிருப்பது உண்மைதான். இருப்பினும் இந்த நெருக்கடியை எதிர்கொண்டு திருப்பமுனையை ஏற்படுத்திக் கொள்ள முயற்சிப்போம் என மேற்கிந்தியத்தீவுகள் அணி கப்டன் டரன் சமி தெரிவித்தார்.



டெய்லர் எழுச்சி மஹேல மகிழ்ச்சி

(புதுடில்லி)

முக்கியமான நேரத்தில் டெய்லர் எழுச்சி கண்டிருப்பது மகிழ்ச்சி அளிக்கிறது என, டில்லி டேர்டெவில்ஸ் அணி வீரர் மஹேல ஜெயவர்தனா தெரிவித்துள்ளார்.

பெரோஷா கோட்லா மைதானத்தில் நடந்த ஐ.பி.எல். லீக் போட்டியில் பெங்களூர் ரோயல் சாலஞ்சர்ஸ் அணி 21 ரன்கள் வித்தியாசத்தில் டில்லி டேர்டெவில்ஸ் அணியை வீழ்த்தியது. இப்போட்டியில் டில்லி அணியின் டெய்லர் 26 பந்தில் 55 ரன்கள் எடுத்தார். இதுகுறித்து டில்லி அணி வீரர் மஹேல குறிப்பிடுகையில், பெங்களூருக்கு எதிராக தோல்வி அடைந்தது ஏமாற்றம் அளிக்கிறது. இப்போட்டியில் எங்கள் அணி வீரர்கள் சிறப்பாக விளையாடினர். குறிப்பாக துடுப்பாட்டத்தில் டெய்லர் எழுச்சி கண்டது மகிழ்ச்சி.

இப்போட்டியில் எங்கள் அணியின் வேகப் பந்து வீச்சாளர் மோர்க்கல், கப்டன் சேவாக் போன்றவர்கள் விளையாடவில்லை. இது எதிரணிக்கு சாதகமாக அமைந்திருக்கலாம். சிறிய மைதானம் என்பதால் இரு அணியினரும் அதிக ஓட்டங்கள் குவிக்க உதவியது.

வெற்றியைத் தக்கவைத்துக் கொள்ளும்பட்சத்தில், 'பிளே-ஓப்' சுற்றிலும் சாதிக்கலாம் எனத் தெரிவித்தார்.

34 ஓட்டங்களால் கொல்கத்தா வெற்றி

(புனே)

புனே வாரியர்ஸ் அணிக்கெதிரான போட்டியில் கொல்கத்தா ரைட் ரைடர்ஸ் அணி 34 ஓட்டங்களால் வெற்றிபெற்றது. இந்த வெற்றியை அடுத்து கொல்கத்தா ரைட் ரைடர்ஸ் அணி புள்ளிப்பட்டியலில் இரண்டாமிடத்திற்கு முன்னேறியுள்ளது.

புனே, சுபர்ட்டா ரோய் சஹாரா மைதானத்தில் இடம்பெற்ற இப்போட்டியில் நாணயச்சுழற்சியில் வெற்றிபெற்ற கொல்கத்தா ரைட் ரைடர்ஸ் அணி முதலில் துடுப்பெடுத்தாத தீர்மானித்தது.

இதன்படி முதலில் துடுப்பெடுத்தாடிய கொல்கத்தா ரைட் ரைடர்ஸ் அணி 20 ஓவர்களில் 4 விக்ரெட்டுக்களை இழந்து 136 ஓட்டங்களைப் பெற்றது. இதில் ஷகிப் அல் ஹசன் 30 பந்துகளில் 42 ஓட்டங்களையும், பிரென்டன் மக்கலம் 43 பந்துகளில் 41 ஓட்டங்களையும் பெற்றனர். பந்துவீச்சில் வெய்ன் பார்னெல் 4 ஓவர்களில் 18 ஓட்டங்களுக்கு 2 விக்ரெட்டுக்களை வீழ்த்தினார்.

137 ஓட்டங்களை வெற்றி இலக்காகக் கொண்டு துடுப்பெடுத்தாடிய புனே வாரியர்ஸ் அணி 20 ஓவர்களில் 8 விக்ரெட்டுக்களை இழந்து 102 ஓட்டங்களை மாத்திரம் பெற்று 34 ஓட்டங்களால் தோல்வியடைந்தது. இதில் ரைட் 24 பந்துகளில் 22 ஓட்டங்களையும், மஜும்பர் 22 பந்துகளில் 17 ஓட்டங்களையும் பெற்றனர். பந்துவீச்சில் ஹகிப் அல் ஹசன் 4 ஓவர்களில் 18 ஓட்டங்களுக்கு 2 விக்ரெட்டுக்களை வீழ்த்தினார்.

போட்டியின் நாயகனாக சகலதுறைப் பெறு பேறுகளை வெளிப்படுத்திய ஷகிப் அல் ஹசன் தெரிவானார்.

ரோம் ரென்னிஸ் இறுதியில் ஷரபோவா, ல் நா மோதல்

(ரோம்)

இத்தாலியில் ரோம் மாஸ்டர்ஸ் ரென்னிஸ் போட்டித் தொடரின் பெண்கள் ஒற்றையர் பிரிவின் இறுதிப் போட்டிக்கு ரஷ்யாவின் மரியா ஷரபோவா மற்றும் சீனாவின் லி நா தகுதி பெற்றுள்ளனர்.

இதில் முதலாவது அரை இறுதிப்போட்டியில், நடப்பு சம்பியனும், உலகின் 2ஆம் நிலை வீராங்கனையுமான ரஷ்யாவின் மரியா ஷரபோவா, 12ஆம் நிலை வீராங்கனை ஜேர்மனியின் ஏஞ்சலிக் கெர்பரை சந்தித்தார். விறுவிறுப்பான இந்த ஆட்டத்தில் ஷரபோவா 6-3, 6-4 என்ற நேர்செட்டில் வெற்றி பெற்று இறுதிப்போட்டிக்கு முன்னேறினார்.

இறுதிப்போட்டியில் ஷரபோவா, சீன வீராங்கனை லி நாளை எதிர்கொள்கிறார். காயம் காரணமாக அரை இறுதியில் இருந்து அமெரிக்காவின் செர்னா வில்லியம்ஸ் கடைசி நேரத்தில் விலகியதால் லி நா போட்டியின்றி இறுதிப்போட்டிக்குள் நுழைந்தார்.

காயம் அடைந்த செர்னா வில்லியம்ஸ் முழு உடல் தகுதியுடன் அடுத்த மாதம் தொடங்கும் பிரெஞ்சு ஓப்பன் போட்டிக்கு திரும்புவேன் என்று தெரிவித்துள்ளார்.

இதேவேளை, ஆண்கள் ஒற்றையர் இறுதிப் போட்டிக்கு ஜோகோவிச் மற்றும் நடால் தகுதி பெற்றுள்ளனர்.

முதலாவது அரையிறுதிப் போட்டி சேர்பிய வீரர் ஜோகோவிச் சவில் வீரர் ரோஜர் பெடரரைச் சந்தித்தார். இதில் ஜோகோவிச் 6-2, 7-6 என்ற செட் கணக்கில் எளிதில் வென்று இறுதிப் போட்டிக்குத் தகுதிபெற்றார்.

மற்றொரு அரையிறுதி ஆட்டத்தில் ரபேல் நடால் சக வீரரான டேவிட் பெர்ர என்பவரை 7-6, 6-0 என்ற செட்களில் வீழ்த்தி இறுதிப் போட்டிக்குத் தகுதிபெற்றார்.



சம்பியன் லீக் கால்பந்து கிண்ணம் வென்றது செல்சி

சம்பியன் லீக் கால்பந்தாட்டத் தொடரில் செல்சி கழகம் சம்பியன் பட்டம் பெற்றுள்ளது. நேற்று முன்தினம் பயேர்ன் முனிச் கழகத்திற்கெதிராக இடம்பெற்ற இறுதிப்போட்டியில் வெற்றிபெற்றதை அடுத்தே செல்சி கழகம் சம்பியனாகியுள்ளது.

முனிச்சில் அமைந்துள்ள அலையன்ஸ் ஏரினாவில் இடம் பெற்ற இப்போட்டியில் இரு அணிகளும் விட்டுக்கொடுக்காது ஆடின. முதற்பாதி முழுவதும் ஆதிக்கம் செலுத்திய பயேர்ன் முனிச் கழகம், ஆக்ரோஷமாக ஆடி கோல் பெறும் வாய்ப்புகளை ஏற்படுத்தியது. எனினும் அவ்விண்ணாய்வுக் கோல்களைப் பெற்றுக்கொள்ள முடிந்திருக்கவில்லை. மறுபுறத்தில் செல்சி கழகம் முதற்பாதி முழுவதிலும் தடுத்தாடிக் கொண்டிருந்தது. முதற்பாதியில் இரண்டு அணிகளும் கோல்கள் எதனையும் பெற்றுக்கொள்ளாத நிலையில் 0-0 என்ற கணக்கில் சமநிலையில் காணப்பட்டது.

இரண்டாம் பாதியிலும் பெரும்பான்மையான நேரத்தில் இரு அணிகளும் கோல்களைப் பெற்றுக்கொள்ள தவறிய நேரத்தில் போட்டியின் 83ஆவது நிமிடத்தில் பயேர்ன் முனிச் கழகம் போட்டியின் முதலாவது கோலைப் பெற்றுக் கொண்டு முதன்மை பெற்றது. எனினும் 5 நிமிடங்களில் பதிலடி கொடுத்த செல்சி

கழகம் சார்பாக ட்ரொக்லா கோலொன்னைப் பெற்றுக்கொடுக்க இறுதிப்போட்டி மேலும் சுவாரசியமானது.

எனினும் போட்டியின் ஒதுக்கப்பட்ட 90 நிமிடங்களுக்கும் இரு அணிகளும் மேலதிக கோல்களைப் பெற்றுக்கொள்ளாத நிலையில் 1-1 என்ற கணக்கில் இரு அணிகளும் சம எண்ணிக்கையிலான கோல்களைப் பெற்றுக் கொண்டிருந்தன. இதனை அடுத்து மேலதிக 30 நிமிடங்கள் வழங்கப்பட்டுபோட்டி தொடர்ந்து இடம்பெற்றது. மேலதிக நேரத்தின் 5ஆவது நிமிடத்தில் பயேர்ன் முனிச் கழகத்திற்கு கிடைக்கப் பெற்ற பெனால்ட்டி உதை வாய்ப்பை ரொபென் தவரவிட்டார். மேலதிக 30 நிமிடங்களில் இரு அணிகளும் கோல்களைப் பெற்றுக் கொள்ளாதநிலையில் இரு அணிகளும் 1-1 என்ற கணக்கில் கோல்களுடன் சமநிலையில் காணப்பட்டன. இதன் காரணமாக போட்டியின் முடிவு தண்ட உதை மூலம் தீர்மானிக்கப்பட்டது. இதன்போது செல்சி கழகம் 4-3 என்ற கணக்கில் வெற்றிபெற்று சம்பியன் லீக் பட்டத்தை வென்றது. இப்போட்டியின் நாயகனாக செல்சி கழகம் சார்பாக கோலொன்னை ஆரம்பத்தில் பெற்றுக் கொண்ட தோடு, தண்ட உதையில் இறுதி உதையை கோலாக்கிய ட்ரொக்லா தெரிவு செய்யப்பட்டார்.



யாழ். மாவட்ட செயலக விளையாட்டுத்துறையினரால் நடத்தப்படும் பிரதேச செயலகங்களுக்கிடையிலான பெண்களுக்கான மாவட்ட மட்ட ஹோக்கிப் போட்டித் தொடரில் உடுவில் பிரதேச செயலக அணி சம்பியனானது. சென். ஜோன்ஸ் கல்லூரி மைதானத்தில் அண்மையில் நடைபெற்ற இப்போட்டித் தொடரின் கிறூத்ப் போட்டியில் உடுவில் பிரதேச செயலக அணியும், நல்லூர் பிரதேச செயலக அணியும் மோதின. கிறூத் வரை பரபரப்பாக நடைபெற்ற இப்போட்டியில் இரு அணிகளுமே கோல் எதனையும் போடவில்லை. கிறூதியில் தண்ட உதை மூலம் வெற்றிதோல்வி தீர்மானிக்கப்பட்டது. இதில் உடுவில் பிரதேச செயலக அணி 3-0 என்ற கோல் கணக்கில் வெற்றிபெற்று மாவட்ட சம்பியனானது. (படப்பிடிப்பு: சுரேஷ்)

மானிப்பாய் இந்துக் கல்லூரி பூப்பந்தில் தொடர் சாதனை

(யாழ்ப்பாணம்)

யாழ். மாவட்ட பாடசாலைகளுக்கிடையிலான மாவட்ட மட்டப் பூப்பந்தாட்டப் போட்டியில் மானிப்பாய் இந்துக் கல்லூரி தொடர்ந்தும் நான்காவது தடவையாக சம்பியனாகியுள்ளது. கடந்தவாரம் சென்ஜோன்ஸ் கல்லூரியின் பூப்பந்தாட்ட உள்ளக அரங்கில் இடம்பெற்ற போட்டியில் சென்ஜோன்ஸ் கல்லூரியினை எதிர்த்தாடி 3:2 என்ற செட் கணக்கில் வெற்றிபெற்றது. முதல் இரு ஓற்றையர் ஆட்டத்திலும் மானிப்பாய் இந்துக்கல்லூரி வெற்றி பெற்றது. மூன்றாவது ஓற்றையர் ஆட்டத்தில் சென் ஜோன்ஸ் கல்லூரி வெற்றிபெற்றது. முதல் இரட்டையர் ஆட்டத்தில் சென்ஜோன்ஸ் கல்லூரி வெற்றி பெற்ற பின்னர் இரண்டாவது இரட்டையர் ஆட்டம் மிக விறுவிறுப்பாக நடைபெற்றது. முதல் செற்றில் சென்ஜோன்ஸ் கல்லூரி வெற்றி பெற்ற போதிலும் அடுத்த இரு சுற்றிலும் மானிப்பாய் இந்துக் கல்லூரி வெற்றி பெற்று தொடர்ந்தும் நான்காவது தடவையாக பூப்பந்தாட்டத்தில் மாவட்டச் சம்பியனாகியுள்ளமை குறிப்பிடத்தக்கது. மாகாண மட்டப் போட்டியில் சம்பியனாகும் வாய்ப்பு மானிப்பாய் இந்துக் கல்லூரி அதிக வாய்ப்பிருப்பதாக நம்பப்படுகின்றது.

மாவட்ட மட்ட கரம் போட்டி வெற்றியீட்டிய பாடசாலைகள்

(யாழ்ப்பாணம்)

யாழ். மாவட்ட பாடசாலைகளுக்கிடையிலான கரம் போட்டி முடிவுகள் வெளியாகியுள்ளன. கொக்குவில் இந்துக் கல்லூரி மைதானத்தில் அண்மையில் நடைபெற்ற இப்போட்டி ஆண், பெண் என இருபாலாருக்குமிடையில் இடம் பெற்றது. இதில் 15 வயது ஆண்கள் பிரிவில் முதலாமிடத்தை சென். பற்றிக்ஸ் கல்லூரி அணியும், இரண்டாமிடத்தை சென். ஜோன்ஸ் கல்லூரி அணியும், மூன்றாமிடத்தை யாழ். மத்திய கல்லூரி அணியும் பிடித்துக் கொண்டன. 19 வயது ஆண்கள் பிரிவில் முதலாமிடத்தை சென். பற்றிக்ஸ் கல்லூரி அணியும், இரண்டாமிடத்தை சென். ஜோன்ஸ் கல்லூரி அணியும், மூன்றாமிடத்தை யாழ். இந்துக் கல்லூரி அணியும் பிடித்துக் கொண்டன. 15 வயது பெண்கள் பிரிவில் முதலாமிடத்தை

யாழ். இந்து மகளிர் கல்லூரியும், இரண்டாமிடத்தை கண்டுக்குளி மகளிர் கல்லூரியும், மூன்றாமிடத்தை வடமராட்சி மத்திய மகளிர் கல்லூரியும் பிடித்துக் கொண்டன. 19 வயது பெண்கள் பிரிவில் முதலாமிடத்தை கண்டுக்குளி மகளிர் கல்லூரியும், இரண்டாமிடத்தை யாழ். இந்து மகளிர் கல்லூரியும், மூன்றாமிடத்தை வட மத்திய மகளிர் கல்லூரியும் பிடித்துக்கொண்டன. ஒவ்வொரு பிரிவிலும் முதல் மூன்று இடங்களைப் பிடித்துக் கொண்ட அணிகள் மாகாண மட்டப் போட்டிக்குத் தகுதி பெற்றுள்ளமை குறிப்பிடத்தக்கது. இதேவேளை, மாவட்ட மட்ட போட்டிக்குத் தகுதி பெற்ற அனைத்து பாடசாலை அணிகளும் உரிய நேரத்திற்கு வருகை தந்து போட்டி சிறப்பு நடத்த ஒத்துழைப்புத் தந்ததாக போட்டி ஏற்பாட்டாளர்கள் தெரிவித்தனர். (93)

மாவட்ட மட்ட உடற்பயிற்சிப்போட்டி முத்தையன்கட்டு அ.த.க. இரு பிரிவில் சம்பியன்



(முல்லைத்தீவு)

முல்லைத்தீவு மாவட்டப் பாடசாலைகளுக்கிடையே நடைபெற்ற மாவட்ட மட்ட உடற்பயிற்சிப் போட்டி ஆண்கள் மற்றும் பெண்கள் பிரிவில் முத்தையன்கட்டு இடதுகரை அ.த.க. பாடசாலை அணி பெற்றுக்கொண்டது. இப்போட்டி ஒட்டுசுட்டான் மகாவித்தியாலய மைதானத்தில்

அண்மையில் நடைபெற்றது. ஆண், பெண் என இருபாலாருக்குமிடையில் இடம்பெற்ற இப்போட்டியில் முதல் மூன்று இடங்களைப் பிடித்த பாடசாலைகளின் விபரம் வருமாறு:

ஆண்கள் பிரிவு: முத்தையன்கட்டு இடதுகரை அ.த.க. பாடசாலை முதலாமிடத்தையும், சிலாவத்தை மகாவித்தியாலயம் இரண்டாமிடத்தையும், ஒட்டுசுட்டான் மகாவித்தியாலயம் மூன்றாமிடத்தையும் பிடித்துக் கொண்டன.

பெண்கள் பிரிவு: முத்தையன்கட்டு இடதுகரை அ.த.க. பாடசாலை முதலாமிடத்தையும், வல்லிபுரம் மகாவித்தியாலயம் இரண்டாமிடத்தையும், ஒட்டுசுட்டான் மகாவித்தியாலயம் மூன்றாமிடத்தையும் பிடித்துக் கொண்டன. (42, 11)

முல்லை. மாவட்ட மெய்வல்லுநர்

முல்லைத்தீவு மாவட்டத்திற்குட்பட்ட பாடசாலைகளுக்கிடையிலான மாவட்ட மட்ட மெய்வல்லுநர் போட்டிகள் நாளையும், நாளை மறுதினம் நடைபெறவுள்ளதாக போட்டி ஏற்பாட்டாளர்கள் தெரிவித்தனர். மல்லாவி மத்திய கல்லூரி மைதானத்தில் இடம் பெறவுள்ள இப்போட்டியில் துணுக்காய், முல்லைத்தீவு கல்வி வலயங்களிலிருந்து 11 வயது முதல் 21 வயதுப் பிரிவு வரை தெரிவு செய்யப்பட்ட அனைத்து மெய்வல்லுநர்களையும் தவறாது காலை 8.30 மணிக்கு மைதானத்திற்கு சமூகம் கொடுக்குமாறு மாவட்ட போட்டித் தலைவரும் துணுக்காய் கல்வி வலயப் பணிப்பாளருமான திருமதி எல். மாலினி ஜெனீற்றன் கேட்டுக்கொண்டள்ளார். (42)

தேசிய கிரிக்கெட் அணியில் கிராமிய இளைஞர்களும்

(கொழும்பு)

சகல மாகாணங்களில் இருந்தும் இலங்கை தேசிய கிரிக்கெட் அணிக்கு விளையாட்டு வீரர்களை உள்வாங்குவது குறித்து விளையாட்டுத்துறை அமைச்சு கவனம் செலுத்தியுள்ளது. கொழும்பு பாடசாலைகளைச் சேர்ந்தவர்களையே தேசிய அணியில் இணைத்துக் கொள்ளும் நடைமுறைக்கு மாற்றாக எதிர்காலத்தில் கிராமிய இளைஞர்களையும் தேசிய அணியில் இணைத்துக் கொள்ள இந்தத் திட்டத்தின் மூலம் முடியும் என விளையாட்டுத்துறை அமைச்சர் மகிந்தானந்தா அளுத்தமகே குறிப்பிட்டுள்ளார்.

இதற்கமைய இந்த விடயம் குறித்து விரிவாக ஆராய்ந்து அறிக்கை ஒன்றினை சமர்ப்பிக்கும் நோக்கில் குழு வொன்றினை அவர் நியமித்துள்ளார். இந்த குழு அவர்களின் பரிந்துரைகள் குறித்த அறிக்கையினை ஒரு வார காலத்தில் சமர்ப்பிக்க வேண்டும் என்று அதிகாரிகளுக்கு பணிப்புரை விடுத்துள்ளார். இதேவேளை, வருடாந்தம் 25 கோடி நிதி மாகாண கிரிக்கெட் அபிவிருத்திக்கென ஒதுக்கீடு செய்யப்பட்டுள்ளது. இந்த தொகை தற்போதைய

நிலையில் பற்றாக்குறையாக இருப்பதாகவும் அமைச்சர் குறிப்பிட்டுள்ளார். 1982 ஆம் ஆண்டு டெஸ்ட் அந்தஸ்தை இலங்கை பெற்ற தன் பின்னர் 1996 ஆம் ஆண்டு உலக கிண்ணத்தை சவீகரித்தது. அன்றைய போட்டியின் போது, சனத் ஜெயசூரிய, ரொமேஸ் களுவித்தாரன போன்ற கொழும்புக்கு வெளி மாவட்டங்களைச் சேர்ந்த வீரர்களே அதிக பங்களிப்பை செய்ததாகவும் அமைச்சர் மகிந்தானந்த அளுத்தமகே குறிப்பிட்டார்.



யாழ். மாவட்ட பாடசாலைகளுக்கிடையே நடைபெற்ற ஹோக்கிப் போட்டியில் மூன்றாமிடத்தைப் பிடித்துக் கொண்ட யாழ். மத்திய கல்லூரி அணியினர், பயிற்சியாளர், பொறுப்பாசிரியர் மற்றும் பயிற்சியாளருடன் நற்பதைக் காணலாம். மூன்றாமிடத்திற்கான போட்டியில் யாழ். சென். ஜோன்ஸ் கல்லூரி அணியுடன் போட்டியிட்ட யாழ். மத்திய கல்லூரி வெற்றிபெற்று மூன்றாமிடத்தைப் பிடித்துக் கொண்டமை குறிப்பிடத்தக்கது. (20)

நீரோமி டி சொய்சாவினால் எழுதப்பட்ட 'தமிழ் பெண்புலி' என்ற நூலுக்கு பேராசிரியர் வி.சூரியநாராயண் எழுதிய மதிப்புரையிலிருந்து...

இந்தப் புத்தகத்தில் நீரோமி 1987-88 வருட காலத்தை, அதாவது இந்திய அமைதி காக்கும் படையினர் (ஐ.பி.கே.எப்)வடக்கு கிழக்கு பகுதிகளில் நிலை கொண்டிருந்த கொந்தளிப்பான காலகட்டத்தையே விபரித்துள்ளார். ஒருநாள் பெண் அங்கத்தவர்கள் மத்தியில் உரையாற்றிய மாத்தையா, அவர்களில் சிலர் கடுமையான ஒழுக்கச் சட்டவிதிகளை மீறியிருப்பதாக தனக்கு புகார் கிடைத்திருப்பதாக அவர்களிடம் சொன்னார். "ஒருவர் தன்னுடைய சக தோழரிடத்தில் தவறாக நடந்து கொள்ள முயற்சித்தது, மற்றது ஒரு ஆண் தோழர் தனது பீனிசரோகத்துக்காக நீராவி சுவாசித்துக் கொண்டிருந்தபோது அவருடைய தலையை விளையாட்டாக ஒருபெண் தோழர் இடித்தது, ஆனால் மூன்றாவதாக ஒருவர் செய்துள்ளது எல்லாவற்றிலும் மோசமான ஒரு குற்றம் அதாவது காதலில் வீழ்ந்திருப்பது" மாத்தையாவால் மூன்று பெண்களும் பெயர் சொல்லி அழைக்கப்பட்டனர், அவர்களில் இருவர் அந்த இடத்திலேயே விடுவிக்கப்பட்டனர், மூன்றாவதாக நோரா, சாந்தன்மீது காதல் கொண்ட தற்காக தண்டிக்கப்பட்டாள். இயக்கத்தின்மீது அவள் கொண்டிருக்கும் விசுவாசத்தை நிரூபிக்கும்படி அவள் கேட்கப்பட்டாள், "எதிரியுடன் மோத வேண்டிய எந்த ஒரு சந்தர்ப்பத்திலும் முன்வரிசையில் பங்கினை வகிப்பதோடு ஒவ்வொரு முறையும் எதிரியின் முகாமிலிருந்து ஏதாவது ஒரு பொருளை திருடிக்கொண்டு வரவேண்டும்" என்பதே அவளுக்கு வழங்கப்பட்ட தண்டனை.

தலைமையின் தர்க்கரீதியான செயல்பாடு நீரோமியை குழப்பியது. தனது தந்தையையே சுட்டுக் கொல்லும்படி கட்டளையைப் பெற்ற ஒரு கெரில்லா போராளியின் கதை அவளுக்கு நினைவுக்கு வந்தது. "இயக்கத்துக்கு விசுவாசமாக இருக்கவேண்டும் என்பதற்காக தனது கட்டளையை நிறைவேற்றிய பின்னரே அவர் இயக்கத்திலிருந்து விலகினார்". சாந்தனுக்கு வழங்கப்பட்ட தண்டனையுடன் ஒப்புநோக்கும்போது, இது சாதாரணம். சாந்தன் முகாமுக்கு ஒரு ஜீப் வண்டியில் கொண்டு வரப்பட்டு மாத்தையா முன் நிறுத்தப்பட்டாள். 'பாங்!' அது ஒரு ஒற்றை சூடு. 'ஐயோ சாந்தன்!!' நோரா அலறியபடி தரையில் சாய்ந்தாள்.

அதிர்ச்சியடைந்த நீரோமி தனது உணர்ச்சிகளை பின்வருமாறு வெளிக்காட்டுகிறாள், "இந்த இளைஞனின் அறிவற்றதனமான கொலையை என்னால் புரிந்துகொள்ள முடியவில்லை. நான் நோய்வாய்ப்பட்டதாக உணர்ந்தேன், குழப்பமும் சினமும் ஒரே சமயத்தில் எழுந்தன" என்று கூறியிருக்கும் நீரோமி தொடர்ந்து சொல்வது: "எங்கள் அமைப்பில் இருந்த உயர்மட்ட தலைமையிலிருந்து அடிமட்ட தொண்டன்வரை, தாங்கள் இயக்க நன்மைக்கு நல்லது என எதை நினைக்கிறார்களோ அதையே நியாயப்படுத்தி செய்து வந்தார்கள். கொலையும் வன்முறையும் சாதாரணமாக அந்தக் கலாசாரத்தின் ஒரு பகுதியாகவே இருக்கிறது என்பதை நான் உணர்ந்து கொண்டேன். நான் இதை ஏற்றுக்கொள்ளத் தயாராக இருக்கவில்லை. நான் புலிகள் இயக்கத்தில் இணைந்தது, அடக்குமுறையான ஒரு அரசாங்கத்தின் பிடியிலிருந்து எனது மக்களை காப்பாற்ற வேண்டும் என்பதற்காகவே. எனக்கு வேண்டியிருந்ததெல்லாம் நாங்கள் சுதந்திரமாக வாழக் கூடிய தமிழீழத்தை அடைவதுதான்.

ஆனால் நான் தவறான வழியில் அடியெடுத்து வைத்துவிட்டேனோ என்று எனக்குத் தோன்றியது. வன்முறையை எதிர்க்க வன்முறையையே தேர்வு செய்திருக்கிறேன்... அவைகளை தடுத்து நிறுத்த நான் எதுவுமே செய்யவில்லை. மற்றும் இவைகள் எதையும் நான் தடுக்காமல் போனால், நானும் ஒரு புலியாக இருந்து இதற்கு சாட்சியாக இருந்தவளாவேன், இப்போது எனது கரங்களில் இரத்தக்கறை - எனது சக தோழர்கள் மற்றும் எனது சக தமிழர்களின் இரத்தம் - படிந்திருக்கிறது...

எனக்கு நானே உண்மையாக இருப்பதில் தவறானால், எப்படி என்னால் யாருக்காவது விசுவாசமாக இருக்கமுடியும்...

ஒருவேளை அன்றைய இரவுதான் நீரோமியின் வாழ்விலே மிகவும் அமைதியற்ற ஒரு இரவாக இருந்திருக்கும். அந்த நிம்மதியற்ற தன்மை ஒரு முக்கியமான முடிவை எடுப்பதற்கு வழிகோலியது, விரைவிலேயே இயக்கத்தை விட்டு வெளியேறுவது என்ற முடிவுக்கு அவள் வந்தாள்.

இரண்டு நாட்களின் பின்னர் அந்த முகாம் அமைதிப்படையினரின் தாக்குதலுக்கு உள்ளானது, தங்கள் உயிர்களைக் காப்பாற்றுவதற்காக எல்லோரும் சிதறி ஓடினார்கள், இறுதியில் ஆதரவாளர்களின் குடிசைகளுக்குள் தஞ்சம் புகுந்தனர். அங்கு

மாத்தையா நீரோமியை சந்தித்து இயக்கத்தின் நன்மைக்காக தான் மேற்கொள்ளும் கடுமையான முடிவுகளை நியாயப்படுத்திப் பேசினார். தனது கவலைகளை மாத்தையா மிகவும் அற்பத்தனமாக கருதுவதாக நீரோமி உணர்ந்தாள்.

"கண்முடித்தனமான விசுவாசத்தைப் பற்றிய பேச்சு என்னை பதற்றமடையச் செய்தது... எல்.ரீ.ரீ.ஈ. துப்பாக்கிகளின் சட்டத்தின் படியே ஆட்சி நடத்துகிறது". நியாயமான நடவடிக்கைகளுக்கோ அல்லது நீதிக்கோ அங்கு இடமில்லை, நாங்கள் போராட்டம் நடத்துவது இவைகளுக்காக அல்லவா.. மற்றொரு அமைதியற்ற இரவும் தொடர்ந்தது. நீரோமி முடிவுக்குவந்தாள்.

காலையில் நீரோமி, தனது விலகற் கடிதத்தை எழுதி அதனுடன் தனது ஏ.கே.47, மற்றும் குப்பி என்பனவற்றையும் கையளித்து விட்டு முதலும் கடைசியுமாக புலிகளிடம் இருந்து பிரியாவிடை பெற்றுக் கொண்டாள். வன்முறையான வாழ்க்கை அவளுக்கு கடந்தகாலம் ஆனது.

அவளது பெற்றோர்கள் அவளை இந்தியாவில் உள்ள பாடசாலை விடுதி ஒன்றில் சேர்த்துவிட்டனர்,

தமிழ் சமூகம் கொழுத்த விலை!

இங்கிருந்துதான் அவள் மிகத் திறமையாக தனது கல்வியை கற்றுத் தேர்னாள். பின்னர் அவள் உயிரியல் தொழில்நுட்பத்துறையில் பட்டப் படிப்புக்காகவும், பட்டப்பின் படிப்புக்காகவும் சிட்னி பல்கலைக் கழகத்தில் சேர்ந்தாள். பின்னர் நீரோமி ஒரு அவுஸ்திரேலிய பிரஜையாக மாறியதுடன், மகிழ்ச்சியாக மணமுடித்து இப்போது வளர்ந்த குழந்தைகளுக்கு தாயாகவும் இருக்கிறாள்.

தமிழர்களின் சமூக வரலாற்றின் - பழக்கங்களின் நுண்மையான பார்வையை இந்தப் புத்தகம் வெளிப்படுத்துகிறது. நீரோமியும் அவளது தோழிகளும், பழமைவாத சமூகத்தில் பெண்களுக்கு வழங்கப்பட்டிருந்த அடிமைத்தனமான நிலையை உடைத்து பெண்களின் அந்தஸ்தை உயர்த்த வேண்டும் என்கிற நம்பிக்கையோடு சமூக மாற்றத்துக்கு கட்டியும் சுறுபுலர்களாக தாங்கள் இருப்போம் என நம்பினார்கள்.

"சர்வாதிகாரப் போக்குள்ள ஆண்கள் தலைமைக்குப் பின்னால், தற்கொலைக் குண்டூறியாக மாறுவதற்கு தன்னார்வத்துடன் முன்வருவது பெண்கள் விடுதலை இல்லை என்று நான் சிறிதளவு உணர்ந்து கொண்டேன். இந்தப் பெண்கள் தைரியசாலிகளாகவும் மற்றும் வீரத்ர சாகஸம் நிறைந்தவர்களாக இருந்தார்கள், என்பதில் சிறிதும் ஐயமில்லை, ஆனால் அவர்கள் பணியாற்றும் அவர்களது எஜமான் சமஅந்தஸ்தை அல்லது ஆண்களுக்கு நிகரான அங்கீகாரத்தை ஒரு போதும் அவர்களுக்கு வழங்கவில்லை, மற்றும் திருமணங்கள்கூட பிரபாகரன் அவர்களால் தான் ஏற்பாடு செய்யப்பட்டது".

போராளிகளில் அநேகர் தாழ்ந்த சாதியினராக இருந்தபடியால், உயர்சாதி வெள்ளாளர்கள் போராளிகளை விரும்பவில்லை. தனது அயலவர்கள் போராளிகளைப் பற்றி எப்படி முறைப்பாடு செய்தார்கள் என்பதை நீரோமி பின்வருமாறு குறிப்பிட்டுள்ளார். "இந்தப் படிக்காத கீழ்சாதிப் பெரியன் துவக்குகளைத் தூக்கிக் கொண்டு வந்து, அவர்கள் சொல்வதை நாங்கள் கேட்கவேண்டும் என்று எப்படி எதிர்பார்ப்பினம்".

இந்தப் புத்தகத்திலிருந்து வெகு கூர்மையாகவும் மற்றும் மிகத் தெளிவாகவும் வெளிப்படுவது இலங்கைத் தமிழ் சமூகம் எவ்வாறு மனிதாபிமான மற்ற முறையிலும் மற்றும் மிருகத்தனமாகவும் இருந்தது என்பது. அது கொலை செய்வதையும் மற்றும் கொல்லப்படுவதையும் இறை அற்புதமாக புகழ்ந்து கொண்டாடியது.

சில வருடங்களுக்கு முன்பு ராஜனி திரணகம் பற்றிய பேருரையில் ராதிகா குமாரசுவாமி குறிப்பிட்டு,

பிட்டது, "தமிழ்ப் பெண்களுக்கு அதிகாரமளிப்பதற்காக அவர்கள் கைகளில் ஆயுதங்களைக்கொடுத்து தற்கொலைப்படை அங்கத்தவர்களாக அவர்களை மாற்றுவதற்குத் தூண்டுவதுதான் நடைபெறுகிறது. பெண்ணியம் முழு மானுடத்தின் அங்கமாக இணைக்கப்படாவிட்டால், நாம் எதிர் பார்க்கும், மாற்றீடான சமூகத்தை அது நமக்கு வழங்காது. எங்களது மிக அவசர தேவையான, வன்முறையற்ற, பல்லின இணைவுடைய மற்றும் மரணத்தை விடுத்து வாழ்க்கையைக் கொண்டாடி மகிழும் சமூகத்தை நாம் உருவாக்க மாட்டோம்..."

தமிழர்களில் மிகவும் புத்திசாலிகளான, நீலன் திருச்செல்வம், ராஜனி திரணகம், லக்ஷ்மன் கதிர்காமர் மற்றும் கேதீஸ்வரன் போன்றவர்கள் உட்பட, நூற்றுக்கணக்கான இலங்கைத் தமிழர்களின் உயிர்கள் புலிகளின் பயங்கரவாதத்துக்கு இரையாகியுள்ளன. இன்னும் துயரம் தரும் வகையில், அநேக தமிழர்கள் தப்பியோடிவெளி நாடுகளில் அடைக்கலம் புகுந்துள்ளதோடு, மௌனம் எனும் கூட்டுக்குள் தங்களை அடைத்து வைத்துள்ளார்கள்.

மாட்டின் லூதர்கிங் இதை இவ்வாறு சொல்லியிருக்கிறார் "கொடியவர்கள் இழைக்கும் தீங்குகளிலும் பார்க்க, அவற்றை நல்ல மனிதர்கள் என் போர் அதிர்ச்சியூட்டுமளவிற்கு மௌனமாய்



சகித்துக் கொண்டிருப்பது பற்றியே நாம் இந்தத் தலை முறையில் வருத்தமுற வேண்டும்." இலங்கையில் நடந்தகாட்டுமிராண்டித்தனமான யுத்தம் ஏராளமான மனித உயிர்களை பலி வாங்கியுள்ளது. அந்தயுத்தம் வெளிப்படையான மனிதஉரிமை மீறல்களையும் விளைவித்துள்ளது. எனினும் அதில் அளவிட முடியாதது தமிழ் சமூகம் அந்த மிருகத் தனத்துக்கு கொடுத்துள்ளவிலையைத்தான்.


மோதலின் உச்சக்கட்டத்தின்போது, ராஜனி திரணகம் எழுதினார். "துப்பாக்கிகள் கொண்டு வருவது அதிகாரம், மற்றும் புகழ் என்பனவற்றை மட்டுமல்ல, அச்சம், பணிதல் என்பனவற்றையும் அது கொண்டுவரும். இந்த அச்சமுட்டும் நிழல் நாடகத்தில், ஒவ்வொருவரும் மற்றவருடையவேகத்துக்கு தகுந்தமாதிரி நடனத்தை நிர்ப்ப வேண்டிய கட்டாயத்தில் உள்ளோம். நம்மை செயற்படவிடாமல் தடுக்கும் சோர்வு, வெளியில் இருந்து வரும் வன்முறை மற்றும் அதிகாரத்தினால் ஏற்பட்டதல்ல. மாறாக, எமது சமூகத்தின் கருவறையிலிருந்து வெளிப்பட்ட அழிவுமிக்க வன்முறையினால் உருவானது" என்று.

இலங்கையின் துயரம், காலஞ்சென்ற நீலன் திருச்செல்வம் அவர்களது கடைசிக் கட்டுரைகளில் ஒன்றில் சுருக்கமாக விளக்கப்பட்டுள்ளது..... "வன்முறையினால் பாதிக்கப்பட்டவர் விரைவிலேயே அதை ஏற்றுக்கொள்வதோடு, பாதிக்கப்பட்ட அவரும் இனத் துவேச அரக்கனின் பிடியில் சிக்கி, அடக்குமுறையாளரின் அதே சகிப்புத்தன்மையற்ற குணவியல்பினை அவரும் பெறுகிறார்.

இந்த வன்முறை முர்க்கத்தை, சகோதர கொலை வெறிகளின் போதும், காத்தான்குடி பள்ளிவாசல், வெலிக்கந்த மற்றும் மெதிரிகிரியா ஆகிய இடங்களில் நடந்த படுகொலைகளின் போதும், மற்றும் மன்னார், யாழ்ப்பாண மாவட்டங்களில் இருந்து முஸ்லிம்களை பலவந்தமாக வெளியேற்றிய போதும் காணக்கூடியதாக இருந்தன...

நீரோமி டி சொய்சா எழுப்பியுள்ள கேள்வி, அனைத்து இலங்கையர்களும் தீவிரமான சுயபரிசோதனை மேற்கொள்ள வேண்டியதை அவசியமாக்குகிறது. "சமாதானத்தை அடையும் வழிமுறையாக வன்முறையைப் பயன்படுத்தும் வரைக்கும், எனது நாட்டில் உண்மையான சமாதானம் ஒரு போதும் தோன்றப் போவதில்லை..."

நாய்க்கு இடமில்லை



(கொழும்பு)

அரசியல் கட்சிச் சின்னங்களின் அனுமதிக்கப்பட்ட பட்டியலிலிருந்து நாய்ச் சின்னத்தை அகற்றுவதற்கு தீர்மானித்திருப்பதாக தேர்தல் ஆணையாளர் மகிந்த தேசப்பிரிய கூறினார். நாயின் உருவம் அரசியல் கட்சிக்கோ சுயேச்சைக் குழுக்களுக்கோ பொருத்தமற்றது என்பதால் இந்த தீர்மானத்தை எடுத்திருப்பதாக அவர் குறிப்பிட்டார். இது வரை 139 சின்னங்கள் அரசியல் கட்சிகளுக்காக அரசிதழில் வெளியிடப்பட்டுள்ளன. அவற்றில் இதுவரை 67 சின்னங்கள் அரசியல் கட்சிகளுக்கு ஒதுக்கப்பட்டுள்ளது.

தெரிவுக்குழுவின் முடிவை

வாக்கெடுப்புக்கு விட வேண்டும்



(கொழும்பு)

நாடாளுமன்றத் தெரிவுக் குழுவின் ஊடாக எட்டப்படும் தீர்வு, சர்வஜன வாக்கெடுப்புக்கு உட்படுத்தப்படவேண்டும் என தேசப்பற்றுள்ள தேசிய இயக்கத்தின் செயலாளர் மருத்துவர் வசந்த பண்டார தெரிவித்துள்ளார். தமிழ்த் தேசியக் கூட்டமைப்பு இன்னும் ஓரிரு நாட்களுக்குள் தெரிவுக்குழுவுக்கு வந்தே தீர்வு என நம்பிக்கை தெரிவித்துள்ள அவர், நாடாளுமன்றத் தெரிவுக்குழுவிலும், நல்லிணக்க ஆணைக்குழுவைப்

போன்று ஏற்கமுடியாத தீர்வுகளும் வரும் என எண்ணுவதாகக் கூறியுள்ளார்.

நாடாளுமன்றத் தெரிவுக்குழுவில் எவ்வாறானதொரு தீர்வு எட்டப்பட்டாலும் அதனை அரசு சர்வஜன வாக்கெடுப்புக்கு உட்படுத்த வேண்டும். எமது கோரிக்கையை அரசு தட்டிக்கழிக்க முடியாது.

அரசு தமிழ்த் தேசியக் கூட்டமைப்பிடம் பணிந்து செல்லக்கூடாது. அதை இறுக்கிப்பிடிக்க வேண்டும். இன்னும் ஓரிரு நாட்களில் தமிழ்த் தேசியக் கூட்டமைப்பு நிச்சயம் தெரிவுக் குழுவுக்கு வரும் என்பதை எம்மால் உறுதியாகக் கூறமுடியும் எனவும் வசந்த பண்டார குறிப்பிட்டுள்ளார்.

தம்புள்ளை பள்ளிவாசலை இடம்மாற்ற வேண்டாம்

ஜனாதிபதியிடம் முறையிட முடிவு

(கொழும்பு)

தம்புள்ளை பள்ளிவாசல் இடம் நகர்த்தப்படுவதை அனுமதிக்க முடியாது என சிறிலங்கா முஸ்லிம் காங்கிரஸ் தெரிவித்துள்ளது.

தற்போதைய இடத்திலேயே பள்ளிவாசல் இருக்க வேண்டும் என்பதே தமது கட்சியின் நிலைப்

பாடு என சிறிலங்கா முஸ்லிம் காங்கிரஸ் அறிவித்துள்ளது.

சிறிலங்கா முஸ்லிம் காங்கிரஸ் உறுப்பினர்களுக்கு இடையில் சுமார் மூன்று மணித்தியாலம் இடம்பெற்ற காரசாரமான விவாதத்தின் பின்னர் இந்தத் தீர்மானம் எடுக்கப்பட்டுள்ளது.

சுமனதாஸ

இராஜினாமா

(கொழும்பு)

ஜனாதிபதியின் சோதிடர் சுமனதாஸ அபேகுணவர்தன தேசிய சேமிப்பு வங்கியின் பணிப்பாளர் சபை உறுப்பினர் பதவியிலிருந்து பதவி விலகியுள்ளார்.

சுமனதாஸ அபேகுணவர்தன, தனது இராஜினாமாக்கடிதத்தை நிதி, நிதித்திட்டமிடல் அமைச்சின் செயலாளர் பி.பி.ஜயசந்தரவிற்கு அனுப்பி வைத்துள்ளார்.

ஜனாதிபதி மகிந்த ராஜபக்ஷ பெரும் விசுவாசத்தை வைத்தே இந்தப் பதவியை வழங்கியதாகவும், த பினான்ஸ் நிறுவனப் பங்குக் கொள்வனவினால் தேசிய சேமிப்பு வங்கிக்கு ஏற்பட்ட நட்டத்தினால் அந்த விசுவாசத்தைக் காப்பாற்ற முடியாமல் போனதாக

வும், இதனால் தனது பதவியை இராஜினாமா செய்வதாகவும் சுமனதாஸ அபேகுணவர்தன தனது இராஜினாமாக்கடிதத்தில் தெரிவித்துள்ளார்.

அத்துடன், தேசிய சேமிப்பு வங்கிக்கு ஏற்பட்ட நட்டத்திற்குப் பொறுப்பேற்று வங்கித் தலைவரும் அந்தப் பதவியிலிருந்து பதவி விலக வேண்டும் எனவும் சுமனதாஸ தனது இராஜினாமாக்கடிதத்தில் குறிப்பிட்டுள்ளார்.

புலிகளின் சொத்துக்களை சுவீகரிக்க தனியான அதிகாரசபை உதயம்

(கொழும்பு)

பயங்கரவாதிகளுக்குச் சொந்தமான சொத்துக்களை சுவீகரித்து அவற்றை அரசுடமையாக்கும் நடவடிக்கைகளுக்காக புதிய அதிகார சபை ஒன்றை அமைப்பதற்கு அரசு நடவடிக்கை எடுத்துள்ளது.

அத்துடன் பயங்கரவாத நடவடிக்கைகளுடன் தொடர்புடையவர்களின் சொத்துக்களை சுவீகரிக்கும் அதிகாரம் கொண்ட தகுதி வாய்ந்த அதிகாரசபையாக இது செயற்படவுள்ளது என்றும் தெரிவிக்கப்படுகிறது.

இதன்மூலம் பயங்கரவாதத்துடன் தொடர்புடையவர் தனி நபர் மற்றும் குழுக்களின் பெயர்கள் வர்த

தமானி மூலம் பிரசுரிக்கப்படவுள்ளன. இந்த அதிகார சபை, வெளியுறவுத்துறை அமைச்சினால் பாதுகாப்பு அமைச்சின் ஆலோசனைக்கு அமைய அமைக்கப்படவுள்ளது.

எனினும், இதில் மனிதாபிமான நடவடிக்கைகளுக்கான நிதியுதவிகள் உட்பட்ட விடயங்களுக்கு விலக்களிக்கப்படும் என்று தெரிவிக்கப்பட்டுள்ளது. இந்தநிலையில் வங்கிகள் மற்றும் நிதி நிறுவனங்கள், தமது வாடிக்கையாளர்களின் நடவடிக்கைகளை அவதானிக்குமாறு கேட்கப்பட்டுள்ளன.

குறித்த வாடிக்கையாளர்கள், பயங்கர

வாத பட்டியலுக்குள் இருந்தால் அல்லது எச்சரிக்கைப் பட்டியலுக்குள் இருந்தால் அது தொடர்பில் வங்கிகளும் நிதி நிறுவனங்களும் புதிய அதிகாரசபைக்கு அறிவிக்க வேண்டும் என்று கேட்கப்படவுள்ளது.

அதேநேரம் வங்கிகளும் நிதிநிறுவனங்களும் ஒரே நேரத்தில் 200, 000 ரூபாவுக்கு அதிகமான தொகையின் வைப்பு மற்றும் பரிமாற்றங்கள் தொடர்பில் தகவல்களை அதிகாரசபைக்கு வழங்கவேண்டும் என்றும் புதிய சட்டத்தின்படி கோரப்படவுள்ளது.

அதேவேளை பயங்கரவாத நடவடிக்கைகளுடன் தொடர்புடையவர்களின் சொத்துக்களை முடக்கக் கூடிய வகையில் புதிய சட்டத் திருத்தம் மேற்கொள்ளப்பட்டுள்ளது.

எதிர்வரும் காலங்களில் பயங்கரவாத நடவடிக்கைகளுடன் தொடர்புடைய நபர்களின் சொத்துக்களை முடக்கி அரசுடமையாக்க முடியும் என வெளிவிவகார அமைச்சு அறிவித்துள்ளது.

நபர் ஒருவர் அல்லது நிறுவனமொன்று பயங்கரவாதத்துடன் தொடர்பு பட்டிருப்பதாக தகுதிவாய்ந்த அதிகாரி தீர்மானித்தால் அந்த நபர் அல்லது நிறுவனத்தின் சொத்துக்கள் அரசுடமையாக்கப்படும்.

1968 ஆம் மற்றும் 2001 ஆம் ஆண்டு ஐக்கிய நாடுகள் பிரகடனத்தின் அடிப்படையில் இந்தச் சட்டம் உருவாக்கப்பட்டுள்ளது என்றும் தெரிவிக்கப்பட்டுள்ளது.



“டோஹா பொருளாதார மன்றம்” நிகழ்வில் கலந்துகொள்வ தற்காக கட்டாருக்கு உத்தியோகபூர்வ விஜயத்தினை மேற் கொண்ட ஜனாதிபதி மகிந்த ராஜபக்ஷவுக்கு அங்குள்ள இலங்கை உயர்ஸ்தானிகர் ஜயந்த பலிபான மற்றும் உயரதிகாரிகளால் வரவேற்பளி்க்கப்பட்டது.

சீனத் தூதுக்குழுவின் ரணில் விசேட பேச்சு

(கொழும்பு)

ஐக்கிய தேசியக் கட்சியின் தலைவர் ரணில் விக்கிரமசிங்க உள்ளிட்ட கட்சியின் சிரேஷ்ட உறுப்பினர்கள் சிலர் சீனாவின் கம்யூனிஸ்ட் கட்சியின் மத்திய செயற்குழு உறுப்பினர்களிடம் கலந்துரையாடிவுள்ளனர்.

நேற்றுமுன்தினம் முற்பகல் இடம்பெற்ற இந்தக் கலந்துரையாடல் நீண்டநேரம் இடம்பெற்றதாக

ஐக்கிய தேசியக் கட்சியின் தகவல்கள் தெரிவிக்கின்றன. நாட்டின் கல்வி மற்றும் வர்த்தகப் பயிற்சி போன்றவை தொடர்பாக அவர்களும் செலுத்தப்பட்டுள்ளது. இந்தக் கலந்துரையாடலில் ஐக்கிய தேசியக் கட்சியின் சிரேஷ்ட உறுப்பினர்கள் மற்றும் கொழும்பு மாநகர முதல்வர் ஏ.ஜே.எம். முசாமில் ஆகியோர் பங்குகொண்டிருந்தனர். சீன கம்யூனிச கட்சி சார்பில் மத்திய செயற்குழு சபை அரசியல் மற்றும் யாப்பு நடவடிக்கைகள் தொடர்பான செயற்குழு உறுப்பினர் வென்லே குவான் பங்குகொண்டிருந்தார். இதேவேளை,

ரணில் விக்கிரமசிங்க இந்த மாத இறுதியில் சீனாவிற்கான விஜயம் ஒன்றை மேற்கொள்ளவுள்ள மையம் குறிப்பிடத்தக்கது.

வர்த்தக தூதுக்குழு கொழும்பு வருகிறது

(கொழும்பு)

சிங்கப்பூர் வர்த்தக தூதுக்குழு ஒன்று எதிர்வரும் வாரமளவில் இலங்கைக்கான விஜயம் ஒன்றை மேற்கொள்ளவுள்ளது. அந்த குழு எதிர்வரும் 26 ஆம் திகதி இலங்கை வரவுள்ளதாக தெரிவிக்கப்படுகிறது.

இவர்கள் ஜூலை மாதம் இரண்டாம் திகதிவரை இலங்கையில் தங்கி சந்திப்புகளை நடத்தவுள்ளது.

இக்குழு நாட்டில் முதலீடுகளை மேற்கொள்ளவுள்ளதாக தெரிவிக்கப்படுவதோடு, இலங்கை மற்றும் சிங்கப்பூருக்கான வர்த்தக உறவுகள் இதன் மூலம் மேலும் வலுவடையும் என எதிர்பார்க்கப்படுகிறது.

மேதினத்தில் பங்கு பற்றாதது ஏன்?

ஐ.தே.கட்சிக்குள் ரகளை

(கொழும்பு)

ஒன்றிணைந்த எதிர்க்கட்சிகளினால் யாழ்ப்பாணத்தில் மேற்கொள்ளப்பட்ட மே தினக் கூட்டத்தில் கலந்து கொள்ளாத மற்றும் பொறுப்புக்களை பூர்த்தி செய்யாத உறுப்பினர்கள் தொடர்பாக இறுதி அறிக்கை தயாரிக்கப்பட்டுள்ளது.

குறித்த அறிக்கை இன்று ஐக்கிய தேசிய கட்சியின் மத்திய செயற்குழுவிடம் சமர்ப்பிக்கப்படவுள்ளது. எதிர்க்கட்சித் தலைவர் ரணில் விக்கிரமசிங்கவினால், பொது செயலாளர் திஸ்ஸ அத்தநாயக்கவிற்கு வழங்கப்பட்ட அறிவுறுத்தலுக்கு அமைய இந்த அறிக்கை தயாரிக்கப்பட்டுள்ளது.

யாழ்ப்பாணத்தில் இடம்பெற்ற ஒன்றிணைந்த எதிர்க்கட்சிகளின் மே தினத்தில் கலந்து கொள்ளாமல் இருப்பதற்காக கட்சியின் பிரதித் தலைவர் சஜித் பிரேமதாச, திலீப் வெத ஆராய்ச்சி, ரோஷி சேனாநாயக்க, சுஜீவ சேனசிங்க ஆகியோர் அனுமதி பெற்றிருந்தனர்.

எனினும், மேதினத்தில் கலந்து கொள்ளப் போவதில்லை என அறிவித்தத்திராத கரு ஜயசூரிய, ரஞ்சித் மத்தும் பண்டார, தயாசிறி ஜயசேகர, புத்திக பத்திரண, அசோக அபேசிங்க மற்றும் தலத்தா அத்துகோரள ஆகிய நாடாளுமன்ற உறுப்பினர்கள் ஆகியோரிடம் அறிக்கையின் படி விளக்கம் கோரப்படவுள்ளதாக தெரிவிக்கப்பட்டுள்ளது. இதனால் கட்சிக்குள் குழப்பநிலை தோன்றியுள்ளது.



சீனாவைக் காக்க அந்தக்கால அரசர்கள் பெருஞ்சுவர் கட்டினார்கள் என்பது வரலாறு. இப்போதைய சீன அரசு நெருப்புச்சுவர் கட்டி பாதுகாத்துக் கொள்கிறது. இணையத்தில் குறிப்பிட்ட இணையத் தளங்களை மட்டும் ஒரு நாடோ, நிறுவனமோ தேவைப்பட்டால் “பயர்வோல்” எனும் தொழில்நுட்பம் மூலமாக தடை செய்ய முடியும்.

ஹார்வர்ட் பல்கலைக் கழகத்தின் ஓர் ஆய்வியல் குறைந்தபட்சம் பதினெட்டாயிரம் இணையத்தளங்கள் சீனாவில் தடை செய்யப்பட்டிருக்கிறது. (மூவாயிரத்துக்கும் குறைவான இணையத்தளங்கள்தான் இங்கே தடை செய்யப்பட்டிருக்கிறது என்று சீனா இந்த ஆய்வை மறுக்கிறது). அரசியல் சட்டத்துக்கு எதிரானவை, ஆபாசமானவை, வன்முறையைத் தூண்டுபவை, சூதாட்டம் மற்றும் சமூகத்துக்கு எதிரானவை என்கிற வகைகளில் இத்தளங்கள் தடை செய்யப்பட்டிருக்கின்றன.

2001ஆம் ஆண்டு வோங் ஜியானிங் என்பவருடன் மேலும் பத்துப் பேர் கைது செய்யப்பட்டு, பத்தாண்டுகள் சிறைத்தண்டனை விதிக்கப்பட்டார்கள். யாஹூ மூலமாக “க்ரூப் மெயில்” அனுப்பினார்கள். அந்த மின்னஞ்சல் வாயிலாக அரசுக்கு எதிரான சிந்தனைகளை நிறையப் பேருக்கு பரப்பினார்கள் என்பது இவர்கள் மீது சாட்டப்பட்ட குற்றம்.

2008ஆம் ஆண்டு ஹுவாங்க் சீ

எனும் ஆசிரியர் கைது செய்யப்பட்டார். அரசினால் கைவிடப்படும் பாடசாலைகள் அதனால் மாணவர்களுக்கும், பெற்றோர்களுக்கும் ஏற்படும் பிரச்சினைகள் குறித்த தகவல்களை படங்களோடு இணையத்தளங்களில் பதிந்தார் என்பது அவர் மீதான

வற்றை சீன அரசு தடைசெய்திருக்கிறது. தகவல்களுக்காக பயன்படுத்தும் விக்கிப்பீடியாவுக்கும் தடைதான். (சீன மொழி விக்கிப்பீடியாவுக்கு மட்டும் விலக்கு). சுகிள் தேடுதளமும் தடை செய்யப்பட்டிருக்கிறது. இணையத்தளங்களை

தடைகளும்



உடைப்பும்!

குற்றச்சாட்டு.

இப்போது சில தினங்களுக்கு முன்பாக ஆறு பேர் கைது செய்யப்பட்டிருக்கிறார்கள். இவர்கள் சர்ச்சைக் குரிய பதினாறு இணையத்தளங்களோடு தொடர்பு கொண்டவர்கள் என்று கூறப்படுகிறது. இந்த இணையத்தளங்கள் தலைநகர் பீஜிங்கின் வீதியில் இராணுவ வாகனங்கள் உட்புகுந்ததாகவும், இராணுவப் புரட்சி ஏற்படவிருப்பதாகவும் செய்திகள் வெளியிட்டன.

இதனாலெல்லாம் சமூக வலைத் தளங்களான பேஸ்புக், யூடியூப், வலைப்பூ, பிகாஸோ மாதிரியான

கட்டுப்படுத்தவும், கண்காணிக்கவும் மட்டுமே முப்பதாயிரத்துக்கும் மேற்பட்ட பொலிஸார் சீனாவில் பணிபுரிகிறார்களாம். எகிப்து, லிபியாவில் எல்லாம் நடந்த மாதிரி இணையத்தளங்களால் புரட்சி மாதிரி ஏதாவது ஏற்பட்டுவிடுமோ என்று பகிரங்கமாகவே அச்சப்படுகிறது” சீனா.

“காற்றுக்காக கதவைத் திறந்தால் கொசுக்களும், பூச்சிகளும் நுழைவதையும் எதிர்கொண்டே ஆகவேண்டும்” என்பது சீனாவில் பிரபலமான வாசகம். சீனா சந்தைப் பொருளாதாரத்துக்கான தனது கதவுகளை 90களில் விஸ்தாரமாக திறந்து வைத்தது. அப்போது

நுழைந்துவிட்ட கொசுவாகவே “இண்டர்நெட்”டை சீனா கருதுகிறது. 1994இல் சீனாவுக்கு இண்டர்நெட் வந்தது. தொடர்ச்சியான தகவல் தொழில்நுட்ப வளர்ச்சிகளையடுத்து, தவிர்க்க முடியாத சக்தியாக அது தன்னை நிலைநிறுத்திக் கொண்டது. செய்திகளை விரைவாகவும், விரிவாகவும் பரிமாறிக் கொள்ள இணையத்தளங்கள் வகை செய்தன.

1998இல் Golden Shied Project என்கிற பெயரில் இணையத்தளங்களை முழுக்க முழுக்க அரசின் கட்டுப்பாட்டில் கொண்டுவருவதற்கான ஒரு திட்டம் சீனாவில் தொடங்கப்பட்டது. அதன் விளைவுகள்தான் தற்போது சீனாவில் நடந்து கொண்டிருப்பவை.

அரசியல்ரீதியாகவும், தொழில்நுட்ப ரீதியாகவும் என்னதான் பொத்திப் பொத்தி பாதுகாத்தாலும், தடைகளை உடைக்கும் தொழில்நுட்ப திறமையாளர்களும் சீனாவில் அதிகம். அவர்கள், Bringing transparency to the great firewall of China என்பது மாதிரி புதிய புதிய இணையத்தளங்களை உருவாக்கி, இந்த இணையத்தளங்கள் மூலமாக எல்லா இணையத்தளங்களையுமே தடையின்றிப் பார்க்க வகை செய்து கொண்டிருக்கிறார்கள்.

எதையுமே தடை செய்யும்போது தான், அந்தத் தடையை மீறவேண்டும் என்று கூடுதல் உத்வேகம் ஏற்படுகிறது. ஐம்பது இலட்சம் பேர் இணையத்தளங்களை சீனாவில் பாவிக்கிறார்கள் என்கிறது புள்ளிவிவரம். எந்த ஒரு தொழில்நுட்ப வளர்ச்சியையும் தடைகள் மூலமாக கட்டுக்குள் கொண்டுவர முடியாது என்பதுதான் வரலாறு. இந்த வரலாறு சீனாவின் உடைக்கப்படும் என்பது அடுத்து வரும் சில ஆண்டுகளில் தெரிந்துவிடும்.



பெண்களை நீச்சல் உடையிலே கொன்ற Bikini Killer!

1975 - 1976 வருடங்களில் தாய்லாந்து, நேபாளம், இந்தியா, மலேசியாவில் தான் அத்தனை கொலைகளையும் செய்திருக்கிறான். இந்தியாவிலிருந்து 1997இல் விடுதலையாகி பிரான்ஸ் சென்றவன் 2003இல் காத்தமாண்டு வீதி ஒன்றில் ஒரு பத்திரிகை நிருபர் கண்டுபிடித்ததால் நேபாள சிறையில் இன்று இருப்பவன்.

தன் வாழ்க்கையைப் படமாக்க உரிமை வழங்கி 15 மில்லியன் டொலர் பெற்றுக் கொண்டான் எனச் சொல்லப்படுகிறது.

பெண்களை ஈவு இரக்கமில்லாமல் கொன்றவனை எப்படி ஒரு இருபது வயதுப் பெண் விரும்பி மணக்கிறாள். Loving and marrying a killer with ap-

இன்ஸ்பெக்டர் மதுகர் ஷிண்டே “சோப்ராஜ்” என்று கையைப் பிடித்த போது “What Shobraj? Is this the

THE LIFE AND CRIMES OF CHARLES SOBHAJ



Richard Julie NEVILLE & CLARKE

way you treat your foreign tourist? Very unfair” என்று கூலாக கேட்டவன். சிக்கும்போது கூட பதறாமல் கேட்டவன். அவனை கைது செய்து கொண்டு செல்லும்போது இன்ஸ்பெக்டர் ஷிண்டே யைப் பார்த்து “ரிலாக் ஆக இருங்க. நான் ஜெயிலில் இருந்துதான் தப்பிப் பவன், பொலீஸ் கஸ்டடியில் இருந்து தப்ப மாட்டேன்!” என்று ஆறுதல் சொன்னவன் சோப்ராஜ். “நான் எதுக்கு பணத்துக்காக

உறவு சொல்ல ஒரு கொலைஞன்!

- R.P. ராஜநாயனம் -

எம்.ஜியார் பெரிய திருடனாக

நடிக்கும் படங்களில், திருட்டுப் பழி, கொலைப் பழி விழுந்து பொலிஸ் துறத்தினாலும், சிறையில் போட்டாலும் கதாநாயகி சரோஜாதேவி உருக்கமாக “ஒருநாள் இரவில் கண்ணுறக்கம் பிடிக்கவில்லை... என் இறைவன் திருடவில்லை” என்று பாடுவார். “உறவு சொல்ல ஒருவன் இன்றி வாழ்வான்... நெஞ்சில் இரக்கமுள்ள திருடனாக ஆனவன்” என்று நடனமாடுவார்.

சினிமாவைப் பொறுத்தவரை இது எவர் கிரீன் சப்ஜெக்ட். அயோக்கியனை விரும்பும் பெண்! அஜித் - ஷாலினி “அமர்க்களம்”, ஜீவா - நயன்தாரா “ஈ”. இந்த செளத்திரி மகன் ஜீவா - அற்புதமான நடிகன். நம்பிக்கை நட்சத்திரம்! நேபாள நாட்டில் ஒரு பெண் வக்கீல். அவரது மகள் நிஹிதா பிஸ்வாஸ். நிஹிதாவுக்கு இருபது வயது. சிறையில் ஒரு கைதி. அவனுக்கு 64 வயது. Serial killer! The Bikini Killer! International Criminal!

அவ்வப்போது கைதிகளை சந்திக்க அனுமதி கொடுப்பார்களே. இவனை சிறையில் அப்படி சந்தித்திருக்கிறான். சில நிமிடங்கள் பின்னர் இருபது நிமிடங்கள். அவ்வளவுதான் பத்திக்கொண்டு விட்டது!

அதன் பின்னர் சோப்ராஜ், நிஹிதா இருவரும் சிறையிலே நடந்த நேபாள நாட்டு “பட தலை” திருவிழாக் கொண்டாட்டத்தின் போது திருமணம் செய்துகொண்டார்கள்! இதற்கு அவளுடைய சகோதரனும், தாயும் அன்று full support. அதாவது வக்கீலுமான அந்தத் தாய் சகுந்தலா!

பன்னிரண்டு முதல் இருபத்திநான்கு பேரை கொன்றிருப்பான் அந்த சீரியல் கொலைகாரன் என குழப்பமாகத்தான் கணித்திருக்கிறார்கள். பல

proval of a mother looks a bit fishy!

அந்த கொலைகாரன் சோப்ராஜ்! சார்ள்ஸ் சோப்ராஜ்! இந்திய ஆணுக்கும், வியட்நாமிய பெண்ணுக்கும் பிறந்த சோப்ராஜ் ஒரு பிரெஞ்சு குடிமகன். ஏற்கனவே இரண்டு முறை திருமணம் செய்துகொண்டவன். இவனுடைய மனைவி-மார் பிரான்சில் ஒருத்தியும் அவுஸ்திரேலியாவில் இன்னொருத்தியும் இருக்கிறார்கள்.

ஒரு கிரிமினல் இந்தியாவில் செய்தி ஊடகங்களால் மிகவும் பிரபலப்படுத்தப் பட்டான் என்றால் அவன் சோப்ராஜ் தான். 1986இல் மார்ச் மாதம் 16 ஆம் திகதி டில்லி திகார் சிறையிலிருந்து தப்பித்த நாள் தொடங்கி... 21ஆவது நாள்.

அடுத்த ஏப்ரல் மாதம் அவன் பிறந்த நாளான ஆறாம் திகதியன்று கோவாவில் ஒரு உணவு விடுதியில்



கொலை செய்யணும். என் புத்தகங்களின் ரோயல்டியே எனக்குப் போதும்.” என்றும் சொல்லிக் கொள்பவன்.

அவன் திகார் சிறையில் இருந்து தப்பித்ததற்கு காரணம் உண்டு. அப்போது பத்து வருடங்கள் சிறையில் இருந்து விட்டான். விடுதலையானால் தாய்லாந்திற்கு அனுப்பப்படவிருந்தான். அங்கே நிச்சயம் அவனை தூக்கில் போட்டுவிடுவார்கள் எனத் தெரியும். அதனால் இந்தியாவில் கைதியாய்த் தொடர அந்த தப்பித்தல் சாகசத்தை செய்தான்.


இந்தக் களேபரங்களை அவன் செய்துகொண்டிருந்த 1986இல், இந்தப் பெண் நிஹிதா நேபாளத்தில் பிறக்கவே இல்லை. தன்னை விட 44 வயது மூத்த பெரிய கொலை காரனை மணந்து கொண்டது மட்டுமல்ல, “அவர் ரொம்ப நல்லவர்” என்றும் உற்சாகமாக பேசுகிறாள்.

“I don't know what he was—what he is now is important. He is a good man.”

“I am mature enough to decide for myself. Age does not make a difference.”

What is Nihita's Aim? Sex or Limelight? Criminals are creative artists என்பதற்கு சிறந்த உதாரணம் சோப்ராஜ் என்பதால் இதுவும் அவனுடைய mastermind வேலையாயிருக்குமோ என்று உலகத்தையே குழம்ப வைத்துக் கொண்டிருக்கிறான்.

“அவன் கார் போன பாதை உள் புழுதிய எடுத்து பொம்பளப்புள்ளையன் முஞ்சைல பூசிக்கொள்ளுவானுகளாம். ஆளும் அதுக்கு ஏத்தமாதிரி சம்மா பளபளன்னு இருப்பான்”.



பாலுமகேந்திரா, இளையராஜா

“ஆராதனா” படம் பார்க்கும் போது, ராஜேஷ்கண்ணா பற்றி நான் கேட்ட செய்திகள் எல்லாம் உண்மையாகத்தான் இருக்குமோ என்று தோன்றத்தான் செய்தது. கேள்விப்பட்ட மாதிரி சிவப்பாக, அழகாக, வளமாக இருந்தார். ஆனாலும், அவரது கார் போன பாதையில் உள்ள புழுதியை எடுத்து பெண்கள் முகத்தில் பூசிக் கொண்டார்கள் என்பதெல்லாம் கொஞ்சம் ஜாஸ்தியாகத் தோன்றியது.

சம்பத்தில் தொலைக்காட்சி விளம்பரம் ஒன்றில் காட்டப்படும் காட்சிகளைப் பார்க்கும் போது, “அது உண்மைதான் போலிருக்கே” என்றே தோன்றுகிறது. பழைய, இளமை கொப்பளிக்கும் அழகுமுகத்துடன் நடிகர் ராஜேஷ்கண்ணாவையும், அவரது ரசிகைகளையும் காட்டும் அந்த மின்விசிறி விளம்பரத்தில், கோட்கு அணிந்த, நரைத்த தாடியுடன், களையிழந்த முகத்துடன், தள்ளாடியபடி ஒரு முதியவர் வருகிறார். “இது ராஜேஷ்கண்ணாவா” என்று கண்ணை நம்பாத முனை ஒருகணம் பதறியது.

தொண்ணூறுகளின் தொடக்கத்தில், நல்ல புஷ்டியான கருகரு மீசையும், சவரம் செய்த கொழுப்பான கன்னமும், தனது டிரேட் மார்க் தொப்பியுமாக பாலுமகேந்திரா விறுவிறுவென வேகமாக நடப்பார். அவரது வேகத்துக்கு ஈடு கொடுக்க முடியாமல் எனக்கு மூச்சு வாங்கும். “இதுக்குத்தான் மீன் சாப்பிடணங்கறது! மம்ம், க்விக்க் க்விக்க்” என்பார். ஓட்டமும், நடையுமாக அவரைப் பின்தொடர்வேன்.

பணத்தின் மறுசுழற்சி!



பழைய, கிழிந்த, அழுக்கான ரூபாத் தாள்களை என்ன செய்வது? இந்தியாவில் இவற்றை கிழிக்கும் எந்திரங்களில் போட்டுக் கிழித்து எரிக்கிறார்கள். இலங்கையில் என்ன செய்கிறார்கள் என்று மத்திய வங்கியினரைக் கேட்டால் தெரியும். அமெரிக்காவில் என்ன செய்கிறார்களாம்? தினமும் சுமார் 4000 கிலோ எடையுள்ள ரூபாத் தாள்களைத் துகளாக்கிக் கொண்டிருக்கிறார்கள். இது காகிதம். இதை வீணடிப்பானேன் என்கிறது. போர்ட் கார் நிறுவனம். இந்தத் தூளாக்கப்பட்ட காகிதக் கிழிசல்களைக் களிமண் போலப் பிசைந்து காகிதக் கட்டைகளை உருவாக்கி அவற்றை கார்களில் சப்தம், உஷ்ணம் ஆகியவற்றைக் கட்டுப்படுத்தும் அடைப்பானாகப் (insulation) பயன்படுத்தப் போகிறதாம் இந்த நிறுவனம். பணத்தைக் குப்பை என்று கருதும் ஞானிகளுக்கு இந்தச் செய்தி உவப்பாக இருக்கும். “அடப் பாவிகளா” என்று சொல்லும் யாரும் பணப் பைத்தியமாகவே இருப்பார்கள் என்பது நிச்சயம். “பணத்தைக் கரியாக்காதே” என்று கத்தும் பெரியோரை இலட்சியம் செய்யாமல் கார் வாங்கித் தள்ளும் இளைஞர்கள், அப்பா அம்மாக்களிடம் சொல்லலாம்: “கரியாக்கவில்லையே, காராக்கி இருக்கிறேன்.” இந்தக் கார்களைப் பொறுத்தவரை அது உண்மையாகக் கூட இருக்கும்.

ஒரு சின்ன இடைவெளிக்குப் பிறகு கடந்த வருடத்தில் ஒருநாள் அவரைப் பார்க்கப் போயிருந்த போது, சற்றும் எதிர்பாராத அவரது தோற்றம் அதிரவைத்தது. நரைத்த தாடி, மீசையுடன் தளர்ந்து அமர்ந்திருந்தார். “ஏன்? வேஷம் பண்ணல? சுத்தமா நல்லா இல்ல” என்று கொஞ்சம் கடுமையான குரலில் வருந்தினேன். “அடப்போடா, எத்தன நாளைக்குத்தான் ஓடிக்கிட்டிருக்குற வயசு புடிச்ச நிறுத்தறது? இனி அதுபோக்குல விட்டுற வேண்டிய துதான்” என்று சொன்னார். மெல்ல மெல்ல நானும் அவரது தற்போதைய தோற்றத்துக்குப் பழகிவிட்டேன். கோடைவிடுமுறைக்கு அம்மாவின் ஊரான ஆழ்வாரகுறிச்சிக்கு செல்லும்போதெல்லாம் மாம்பழத்தாச்சி வீட்டுக்கு வருவான். பிறக்கும் போதே கிழவர்களாகப் பிறந்திருப்பார்களோ என்று நான் சந்தேகிக்கும் வி.கே.ராமசாமி, வி.எஸ்.

ஷப்ப

- சுகா -

ராகவன் போல அவளும் எனக்கு நினைவு தெரிந்த நாளிலிருந்தே கிழவியாகத்தான் தெரிந்தாள். கிட்டத்தட்ட பதினைந்து வருடங்களுக்குப் பிறகு என் “இளவயது ஹீரோ”வான மணிமாமாவை



எழுத்தாளர் ஜெயகாந்தனும் எழுத்தாளர் வே.சபாநாயகமும்

எதிர்பாராதவிதமாகப் பார்த்தேன். தன் மகன் சைக்கிளை அழுத்த, பின்னால் உட்கார்ந்து என்னைக் கடந்து சென்று கொண்டிருந்த மணிமாமா என்னைப் பார்த்து அடக்க முடியாத சந்தோஷச் சிரிப்புடன், “டே” என்று கத்தினான். தன் மகனின் தோள் பிடித்து மெல்ல சைக்கிளிலிருந்து இறங்கினான்.

வழக்கைத் தலையின் சொச்ச நரைமுடிக்களுடன், பற்களில்லாமல் சிரித்தபடி என்னருகில் வந்து, “எப்பிடி இருக்கே?” என்று நடுங்கிக் கொண்டே இருக்கும் ஒரு கையை மற்றொரு கையால் பிடித்துக் கொண்டான். “என்ன மாமா ஆச்சு, உன் கைக்கு?” என்றேன். “அது ஒண்ணுமில்ல. நரம்புத் தளர்ச்சிதான். உனக்கு எத்தன பிள்ளைகள்?” என்றான்.

ஸ்டெப் கட்டிங் ஹேர்ஸ்டைலும், அளவான உடற்கட்டும் கொண்ட அன்றைய மணிமாமா எப்போதும் சுறுசுறுப்பாக இருப்பான். அமைதியாக ஒரு இடத்தில் மணிமாமா அமர்ந்து நான் பார்த்ததில்லை. என்னையும் சம்மா இருக்க விடமாட்டான். காலையிலேயே தூக்கத்திலிருந்து

எழுப்பி, “ஆத்துக்குப் போவோம்” என்று இழுத்துக்கொண்டு போய்விடுவான். எப்போதும் சுறுசுறுப்பாக, பரபரவெனத் திரியும் மணிமாமா வாக மாற சிறு வயதில் பலமுறை ஆசைப்பட்டிருக்கிறேன்.

மணிமாமாவைப் பார்த்த பிறகு, என் இளவயது தொடர்புகளில் உள்ள மூத்தவர்களை சந்திக்க மனம் அஞ்சுகிறது. மனதில் தங்கியிருக்கும் அவரவர்களுடைய பழைய தோற்றத் துடனேயே



ராஜேஷ்கண்ணா

அவர்களைப் பற்றிய நினைவுகளையும் பத்திரமாக வைத்துக் கொண்டால் போதும் என்று தோன்றுகிறது. காலம் எல்லாவற்றையும் கலைத்துப் போடுகிறது தான். நான் பார்த்துப் பழகிய, பழகிப் போன உருவங்களில் மாற்றம் வரும்போது அதை சட்டென்று எதிர்கொள்ள முடியாமல் திணறித்தான் போகிறேன். பாலுமகேந்திராவைத் தொடர்ந்து என்னைத் திணறவைத்தது, எழுத்தாளர் ஜெயகாந்தனின் தோற்றம். முன்பு நான் பார்த்த ஜெயகாந்தன், தனது மடத்தில், சும்மும் நாற்காலியில் அமர்ந்தபடி மீசையை முறுக்கியவாறே முழங்கிக் கொண்டிருப்பார்.

“என்னை மதித்து ஒருவர் எனக்கு கடிதம் எழுதுகிறார். பதிலுக்கு நான் அவரை மதிப்பதனால் அவருக்கு ஒரு பதில் கடிதம் எழுதுகிறேன். அது முழுக்க முழுக்க இரண்டு மனிதர்களின் தனிப்பட்ட, அந்தரங்கமான விஷயம். கடித இலக்கியம் என்ற பெயரில் இதை பிரசுரிப்பதன் மூலம் நீங்கள் என்னையும், எனக்கு கடிதம் எழுதிய நண்பரையும் அவமானப்படுத்துகிறீர்கள்”. “கடித இலக்கியம்” குறித்த தனது அபிப்பிராயத்தை இப்படி அவர் சொல்லிக் கொண்டிருக்கும் போது வாய்பிளந்து கேட்டுக் கொண்டிருந்தோம்.

அப்போதைய அவரது மடம் முழுக்க “சிவமுலிகைப் புகை” படர்ந்திருந்தது. அந்த ஒவ்வாமையையும் மீறி அவரது கம்பீரக் குரல் எங்களை வசீகரித்துக் கொண்டிருந்தது. ஆனால் இப்போதைய ஜெயகாந்தன் பழைய மடத்தில் இல்லை. சம்பகாலமாக அவரைப் போய் சந்திக்காமல் இருப்பதற்கு, இடமும், சூழலும் மட்டும் காரணமல்ல.

குழந்தைகளாக நாம் பார்த்து பழகிய பிள்ளைகளை, வெகுகாலம் கழித்து வளர்ந்தவர்களாகப் பார்க்கும் போது ஆச்சரியம் கலந்த ஒரு சந்தோஷம் ஏற்படுகிறதுதான். சுமார் இருபது ஆண்டுகாலம் கழித்து, வளர்ந்த வாலிபனாக “மாமா” என்று என் தோள் தொட்டு அக்காவின் மகன் என்னை அழைத்த போது அடையாளம் பிடிபடாமல் திணறினேன். சில நொடிகளில் கண்டுகொண்டபின், மனதில் தங்கியிருந்த அவனது குழந்தைச் சித்திரத்தின் மேல் இப்போதைய வாலிப உருவம் திக்கித்திணறிப் படர்ந்தது.


அமெரிக்கா பலவகைகளில் இறங்குமுகத்தில் உள்ளது என்று வெளிநாட்டு ஆய்வாளரும், பத்திரிகைகளும் சொல்லவும், விரிவாக எழுதவும் தொடங்கி உள்ளன. தன் காலை மிக மிக அகல் வைத்து விட்டுக் கீழே விழுந்து மூக்கை, தாடையை

உலகைக் கொலைக்களமாக்கும் ஆயுதங்கள், தளவாடங்கள். இராணுவத் தளவாடங்களை அமெரிக்கா வெகு காலமாகவே விற்றுக் கொண்டிருக்கிறது. இரண்டாம் உலகப் போரின் போதே முதல் சில வருடங்களில் அமெரிக்கா தளவாட விற்பனையில் பெரு இலாபம் ஈட்டியது.

செய்யத் துணிபவர்களாகவும் ஆக்க அமெரிக்கா தயாராகிக் கொண்டிருக்கிறது என்று அமெரிக்காவின் இடதுசாரி சஞ்சிகைகளில், குறிப்பாக தொழிலாளர்களுடைய நலன்களைப் பாதுகாக்கவென கவனம் செலுத்தும் ஒரு பத்திரிகையான “இன் தீஸ் டைம்ஸ்” (In These Times) எழுதுகிறது. ஒரு நாடு ஏற்கனவே

உலக நாடுகளின் கலக்கம்!

உடைத்துக் கொள்ளாமல் எப்படிப் பின்வாங்குவது என்று யோசிக்கிறது அமெரிக்க இராணுவ/தொழிற்சாலைக் கூட்டணி. சந்தையில் விற்க அமெரிக்காவிடம் இந்நாளில் உள்ளவை பெரும்பாலும் பாதுகாக்கப்பட்ட “அறிவுரிமை” களும், கேளிக்கைப் பொருட்களும், கொஞ்சம் தொழில் துறை உற்பத்திப் பொருட்களும். நிறையப் பேருக்குத் தெரியாத வேறு இரண்டு பொருட்கள் முக்கியமானவை. ஒன்று விவசாயப் பொருட்கள் - உணவு, புகையிலை, சோளத்திலிருந்து தயாராகும் பொருட்கள் இத்தியாதி. இன்னொன்று



சம்பகாலங்களில் அமெரிக்கா இராணுவத் தளவாடங்களை விட அதிகமாகக் கவனம் செலுத்த விரும்புவது தனியாருக்கு ஆயுதங்களை விற்பதில்தான். இப்படியாகத்தானே உலக மக்களைக் கொலைகாரர்களாகவும், குற்றம்

அமெரிக்காவின் இந்த ஏற்றுமதியால் மிகத் துன்பப் பட்டுக் கொண்டிருக்கிறது. அது அண்டை நாடான மெக்ஸிக்கோ. இந்த ஏற்றுமதிகள் பெருகினால் பெரும் அவதிக்குள்ளாகும் நாடுகளின் பட்டியல் பெரிதாகவே இருக்கும்.

ஜெனிவா தீர்மானம் அமுலாக வேண்டும் பிரி.தொழிற்கட்சி வலியுறுத்துகிறது

**பொதுநலவாய மாநாட்டை
புறக்கணிப்பதாகவும் எச்சரிக்கை**

(லண்டன்)

ஜெனிவா தீர்மானங்களை இலங்கை அரசு அமுல் செய்யா விட்டால் கொழும்பில் நடைபெறும் பொதுநலவாய மாநாட்டில் பிரித்தானியா கலந்துகொள்வது குறித்து மறுபரிசீலனை செய்ய வேண்டியிருக்கும் என்று பிரித்தானியாவின் தொழிற்கட்சி அறிவித்துள்ளது.

யுத்தம் நிறைவடைந்து மூன்றாண்டுகள் கடந்துள்ள நிலையிலும், குற்றச் செயல்களுக்கு தண்டனை விதித்தல் தொடர்பில் காத்திரமான நடவடிக்கைகள் எடுக்கப்படவில்லை என குறிப்பிட்டுள்ளது.

ஐக்கிய நாடுகள் நிபுணர் குழுவின் பரிந்துரைகளுக்கு அமைய பாரிய யுத்தக் குற்றச் செயல்கள் தொடர்பில் உரிய முறையில் விசாரணை நடத்தப்படவில்லை என குற்றம் சுமத்தப்பட

டுள்ளது.

இறுதிக் கட்ட யுத்தத்தில் தமது மக்கள் எதிர்நோக்கிய அவல நிலைமைகள் குறித்து தமது கட்சி தொடர்ந்தும் கவனம் செலுத்தி வருவதாக பிரித்தானிய தொழிற்கட்சியின் தலைவர் ஈட் மில்லிபான்ட் தெரிவித்துள்ளார்.

குற்றச் செயல்களுக்கு தண்டனை விதிப்பதன் மூலம் மட்டுமே இன சமூகங்களுக்கு இடையில் நிலையான நல்லிணக்கத்தை ஏற்படுத்த முடியும் என அவர் சுட்டிக்காட்டியுள்ளார்.

எனவே, இறுதிக் கட்ட யுத்தத்தின் போது இடம்பெற்றதாக தெரிவிக்கப்படும் குற்றச் செயல்கள் தொடர்பில் சுயாதீனமான தும் சர்வதேச ரீதியானதுமான விசாரணைகள் நடத்தப்பட வேண்டுமென வலியுறுத்தியுள்ளார்.

அண்மையில் ஐக்கிய



நாடுகள் மனித உரிமைப் பேரவையில் இலங்கை தொடர்பில் நிறைவேற்றப்பட்ட தீர்மானம் வரவேற்கப்பட வேண்டியது என அவர் குறிப்பிட்டுள்ளார்.

ஐக்கிய நாடுகள் அமைப்புடன் இணைந்து செயற்படுமாறு இலங்கை அரசாங்கத்தை கோருவதாகத் தெரிவித்துள்ளார்.

ஐக்கிய நாடுகள் மனித உரிமைப் பேரவை தீர்மானம் அமுல்படுத்தப்படுகின்றதா என்பதனை சர்வதேச சமூகம் உன்னிப்பதாக அவதானிக்க வேண்டுமென அவர் குறிப்பிட்டுள்ளார்.

இந்த விடயங்கள் தொடர்பில் முன்னேற்றம் ஏற்படாவிட்டால் 2013 இல் இலங்கையில் நடைபெறவுள்ள பொதுநலவாயத் தலைவர்கள் மாநாட்டில் கலந்துகொள்வது குறித்து பிரித்தானியா மீள சிந்திக்க வேண்டுமென மில்லிபான்ட் சுட்டிக்காட்டியுள்ளார்.



சாவகச்சேரி நகரசபை விளையாட்டு மைதானத்தை அண்டிய பகுதியில் சாவகச்சேரி நகரத்தினுள் உள்ள குடிநீர்க் கிணறு துப்புரவு செய்யப்படாத நிலையில் காணப்படுகின்றது. இக்கிணற்று நீர் மாகபட்டுக் காணப்படுவதனால் கிருமிகள் உருவாவதற்கான சந்தர்ப்பம் காணப்படுகின்றது. டெங்கு செயற்திட்டத்திலும் மேற்படி கிணறு துப்புரவு செய்யப்படாத நிலையில் உள்ளமை குறிப்பிடத்தக்கது. (153)

மலையகத்தில் நில நடுக்கம்; சேதம் எதுவும் இல்லை

(கொழும்பு)

நேற்று அதிகாலை 2 மணியளவில் மலையகத்தின் சில பகுதிகளில் நிலநடுக்கம் உணரப்பட்டுள்ளது. நுவரெலியா, பதுளை, பண்டார வளை மற்றும் மாத்தறைப் பகுதிகளில் இந்த நிலநடுக்கம் உணரப்பட்டுள்ளது.

சிறியளவில் இடம்பெற்ற இந்த நிலநடுக்கத்தினால் சேதம் எதுவும் ஏற்படவில்லை. இச்சம்பவம் தொடர்பில் மக்கள் பீதியடையத் தேவையில்லை எனவும் அனர்த்த முகாமைத்துவ மத்திய நிலையம் அறிவித்துள்ளது.

போதைப்பொருள் ஒழிப்பு ஆக்கத்திறன் போட்டிகள்

(துணுக்காய்)

“போதைப்பொருள் பாவனையை ஒழிப்போம்” என்ற கருப்பொருளிற்கு அமைவாக 2012 ஆம் ஆண்டிலும் கல்வி அமைச்சின் போதைப்பொருள் பாவனையை ஒழிக்கும் திட்டத்திற்கு அமைவாக அகில இலங்கை ரீதியாக ஆக்கத்திறன் போட்டிகளை பாடசாலை மாணவ, மாணவிகள் ஆசிரியர்களிடையே நடத்துவதற்குத் தீர்மானிக்கப்

பட்டுள்ளது.

இப் போட்டியின் நோக்கமாக பாடசாலை மாணவ மாணவிகள், ஆசிரியர்கள் மத்தியில் போதைப்பொருள் பாவனை அற்ற வாழ்க்கையின் பெறுமதியை உணர்த்துவதும் பாடசாலையில் புகைத்தல், மதுபானம், போதைவஸ்து பாவனையை இல்லாது ஒழித்தலும் ஆகும்.

இப்போட்டிகள் அரசாங்க பாடசாலைகள் பிரிவேனாக்கள், தனியார் பாடசாலைகளில் கல்வி கற்கும் 6 - 13 ஆம் ஆண்டுக்கு உட்பட்ட மாணவர்களுக்கும் இப் பாடசாலையில் கல்வி கற்பிக்கும் ஆசிரியர்களுக்கும் கல்வியியல் கல்லூரிகள், ஆசிரிய கலாசாலைகளில் கல்வி கற்கும் ஆசிரிய மாணவர்களுக்கும் நடாத்தப்படவுள்ளன.

இப்போட்டிகள் இரு பிரிவுகளாக நடாத்தப்பட உள்ளன. ஒரு பிரிவு பாடசாலை மாணவர்களின் ஆக்கங்களாக கனிஷ்ட பிரிவு 6 - 9 ஆண்டு மாணவர்களுக்கும், - சிரேஷ்ட

பிரிவு 10 - 13 ஆண்டு மாணவர்களுக்குமாக நடாத்தப்பட உள்ளது.

மேலும் ஒரு பிரிவு ஆசிரிய கலாசாலை, கல்வியியல் கல்லூரியில் பயிற்சி பெறும் ஆசிரிய மாணவர்களுக்குமாக நடாத்தப்பட உள்ளது.

விண்ணப்பங்களை இம்மாதம் 31 ஆம் திகதிக்கு முன் அனுப்பி வைக்குமாறு ஒவ்வொரு கல்வி வலயங்களையும் கல்வி அமைச்சு கோரியுள்ளது.

மாவட்ட மட்டத்தில் தெரிவு செய்யப்பட்ட நாடகப் பிரதிகள் போட்டிகள், மாகாண மட்டத்தில் யூன் மாதத்தில் நடைபெற உள்ளன. தேசிய மட்ட போட்டிகள் யூலை மாதத்தில் நடைபெறவுள்ளன.

இப் போதைப்பொருள் பாவனையை ஒழிக்கும் ஆக்கத்திறன் போட்டிகளில் வெற்றி பெற்றவர்களுக்கு பணப் பரிசில்கள், வெற்றிக் கேடயங்கள், சான்றிதழ்கள் வழங்கப்படவுள்ளன. (42)

சரத் பொன்சேகா விடுதலை; ஆவணத்தில் ஜனாதிபதி கையொப்பமிட்டார்

(கொழும்பு)

முன்னாள் இராணுவத் தளபதி சரத் பொன்சேகாவினை விடுதலை செய்வது தொடர்பான பத்திரத்தில் ஜனாதிபதி மகிந்த ராஜபக்ஷ கையொப்பமிட்டு நிதியமைச்சுக்கு அனுப்பி வைத்துள்ளதாக ஜனாதிபதி ஊடகப் பேச்சாளர் பந்துல ஜயசேகர தெரிவித்தார்.

கடந்த 18 ஆம் திகதி ஜனாதிபதியினால் கையொப்பமிடப்பட்ட உத்தரவுப் பத்திரம் இன்று திங்கட்கிழமை நீதியமைச்சு சிற்கு கிடைக்கப்பெற்றுமென்றும், அதன் பின்னர் பொன்சேகாவின் விடுதலை தொடர்பில் முடிவெடுக்கப்படுமென்றும் ஜனாதிபதி ஊடகப் பேச்சாளர் மேலும் தெரிவித்தார்.

துர்நாற்றம் வீசும் வடிகால்



சாவகச்சேரி நகரசபை சந்தை நுழைவாயிலிற்கு அருகாமையில் தனக்கிளப்பு வீதியில் காணப்படும் வடிகால் கால்வாய் துப்புரவு செய்யப்படாத நிலையில் துர்நாற்றம் வீசுகின்றது. மேற்படி வாய்க்கால் சம்பந்தமாக நகரசபையில் பொதுமக்கள் முறையிட்டும் எந்த நடவடிக்கையும் எடுக்கப்படவில்லை என மக்கள் விசனம் தெரிவிக்கின்றனர். இதன் அருகில் உணவகம் காணப்படுவதும் குறிப்பிடத்தக்கது. (153)

துணுக்காய் கல்வி வலயத்தில்

க.பொ.த (சா/த) பெறுபேற்றை உயர்த்த கடும் பிரயத்தனம்

(துணுக்காய்)

வடமாகாணத்தில் பெறுபேற்றுரீதியில் மிகவும் வீழ்ச்சிப் போக்கினைக் கொண்டிருக்கும் துணுக்காய் கல்வி வலயத்தின் கல்விப் பொதுத் தராதர (சாதாரணம்) பரீட்சையின் பெறுபேற்றினை உயர்த்துவதற்கு துணுக்காய் கல்வி வலயத்தினர், கல்விப் பணிப்பாளர் திருமதி எல். மாலினி ஜெனிற்றன் தலைமையில் பாரிய திட்டங்களை மேற்கொண்டுள்ளனர்.

இச் செயற்திட்டத்தின் முதற்கட்டமாக கடந்த க.பொ.த.(சா-த) பரீட்சையின் அடைவு மட்டம் குறைந்ததற்கான காரணத்தை துணுக்காய் கல்வி வலயத்துக்கு உட்பட்ட சகல பாடசாலை ஆசிரியர்களிடம் விளக்கம் கோரி எழுத்து மூலம் சமர்ப்பிக்குமாறு கோரப்பட்டுள்ளது.

அத்துடன் ஒவ்வொரு பாடரீதியாகவும் செயலம்வுகள் நடாத்தப்பட்டு

பெறுபேற்று விகிதாசாரங்கள் ஆராயப்பட்டு பாடசாலை ரீதியாக இவ்வருட செயற்திட்டங்கள் திரட்டப்படுகின்றன.

இதன் அடிப்படையில் ஒவ்வொரு பாடத்தினதும் அடைவு மட்டத்தினை குறைந்தது அறுபது வீதமான இலக்கு வைக்குமாறு கல்விப் பணிப்பாளரினால் அறிவுறுத்தப்பட்டுள்ளது. இவ் வலயத்தில் மிகவும் பின் நிலையில் உள்ள கனிதம், விஞ்ஞானம், ஆங்கில பாடத்திற்கு அதிக முக்கியத்துவம் அளிக்கப்படுகின்றது.

இதற்காக கனிதம் மற்றும் விஞ்ஞான பாடங்களுக்கு செயலட்டைகள் தயாரிக்கப்பட்டு ஒவ்வொரு பாடசாலைக்கு வழங்கப்பட்டிருப்பதுடன், அவை உரிய முறையில் செயற்படுத்தப்படுகின்றனவா? என்பதை அவதானிப்பதற்காக உதவிக் கல்விப் பணிப்பாளர்கள் மற்றும் ஆசிரிய

ஆலோசகர்கள் அடங்கிய கண்காணிப்புக் குழுவினர் பாடசாலைகளை தரிசித்தும் வருகின்றனர்.

இவ்வாறு உடனடியாக பெறுபேற்று வீதத்தினை 60 வீதமாக உயர்த்துவதில் மாணவர்களின் வருகை வீதம் குறைவும், பெற்றோரின் ஒத்துழைப்பும் குறைவாக இருப்பதாக ஆசிரியர்களினால் சுட்டிக்காட்டப்பட்டதைத் தொடர்ந்து பாடசாலை ரீதியாக கல்வி அதிகாரிகள், பாடசாலை நிர்வாகம், பெற்றோர் அடங்கிய சந்திப்புக்களுக்கும் ஏற்பாடுகள் செய்யப்பட்டு வருகின்றன.

எனவே, இவ்வருடம் துணுக்காய் கல்வி வலயப் பணிப்பாளர் திருமதி எல்.மாலினி ஜெனிற்றனின் முயற்சியால் க.பொ.த (சாதாரண) பரீட்சை பெறுபேற்றில் பாரிய உயர்ச்சி ஏற்படும் என துணுக்காய் கல்வி வலய கல்வி ஆர்வலர்கள் கருதுகின்றனர். (42)

இலங்கை நாடு எம் நாடு இனிய எங்கள் 1)..... அழகு மலைகள் நிறை நாடு 2)பாய்வது எம் நாடு. மழை வளம் உள்ளது எம் நாடு 3)..... உள்ளது. எம் நாடு நெல்லோடு தேயிலை, தென்னை, பனை நிலையாய் ஓங்கும் 4)பல இன மக்கள் 5)பழகியே வாழ்வது நம் நாடு.


- 07) முதலாவது வெற்றிடத்துக்குப் பொருத்தமானது?
1) மலைநாடு 2) தாய்நாடு 3) சேய்நாடு
- 08) இரண்டாவது வெற்றிடத்துக்குப் பொருத்தமானது?
1) ஆறுகள் 2) மலைகள் 3) கடல்
- 09) மூன்றாவது வெற்றிடத்துக்குப் பொருத்தமானது?
1) மலைவளம் 2) மண்வளம் 3) கடல்வளம்
- 10) நான்காவது வெற்றிடத்துக்குப் பொருத்தமானது?
1) எம்நாடு 2) அயல்நாடு 3) பிறநாடு
- 11) ஐந்தாவது வெற்றிடத்துக்குப் பொருத்தமானது?
1) பகைவர்களாய் 2) பிள்ளைகளாய் 3) நண்பர்களாய்
- 12) குடைகள் கறுப்பு நிறத்துணிகளால் ஆக்கப்பட்டிருப்பதன் காரணம்?
1) கறுப்பு நிறம் சூரிய ஒளியை உறிஞ்சும் 2) கறுப்பு நிறம் குளிர்மையானது
3) கறுப்பு துக்கத்தை குறிப்பதால்

13 தொடக்கம் 17 வரையிலான வினாக்களுக்கு கீழே தரப்பட்டுள்ள வாக்கியங்கள் ஒவ்வொன்றிலும் ஒவ்வொரு பிராணியின் பெயர் மறைந்திருக்கின்றது. அதனைக் கண்டுபிடித்து புள்ளிக்கோட்டில் எழுதுக. (உமது வசதக்காக ஒரு உதாரணம் தரப்பட்டுள்ளது)


குழந்தை நடக்க முயல்கின்றது

முயல்

- 13) மயில் வாகனன் ஓடி வந்தான். (.....)
- 14) பசும்புல் பார்ப்பதற்கு அழகாயிருக்கும். (.....)
- 15) ஊஞ்சலில் இருந்து ஆடுகிறாள் கமலா. (.....)
- 16) துயரச் செய்தி கேட்டு அழுதவளை எல்லோரும் சமாதானப்படுத்தினார்கள். (.....)
- 17) நீலம்ஸ்ரோங் அம்புலியில் கால்பதித்த முதல் மனிதன். (.....)
- 18) துருப்பிடித்தல், தகனம், சுவாசம் மூன்றிற்கும் பயன்படும் வாயு,
1) ஐதரசன் 2) ஓட்சிசன் 3) காபனீரொட்சைட்
- 19) இடி, மின்னலின்போது எது முதலில் பூமியை வந்தடைவது?
1) இடிச்சத்தம் 2) மின்னல் ஒளி 3) இரண்டும் ஒரே நேரத்தில்
- 20) தற்போது இறுதியான வெளியீட்டுள்ள தாள் காசில் பெறுமதி கூடியதாள் காசு எது?
1) ரூ.200 2) ரூ. 2000 3) ரூ.1000
- 21) பூனை மிகவும் விரும்பி உண்ணும் செடி எது?
1) தேய்ங்காய்ப்பூக்கிரை 2) குப்பைமேனி 3) கோரை
- 22) வெற்றிடத்துக்குப் பொருத்தமான உருவைத் தெரிவு செய்க.



ஒவ்வொரு உருவிலும் முழு உருவில் நிறம் தீட்டப்பட்ட பகுதியை குறிக்கும் விடையைத் தெரிவுசெய்க.




01. $\frac{1}{4}, \frac{1}{3}, \frac{1}{4}$

02. $\frac{1}{8}, \frac{1}{8}, \frac{1}{4}$

03. $\frac{1}{4}, \frac{1}{8}, \frac{1}{4}$

- 24) கடைக்காரன் ஒருவனிடம் ரூ.20 தாள்க்காசு ஒன்றைக் கொடுத்து அதில் அரைவாசிக் காசுக்கு 50 சத நாணயங்களும் மீதி அரைவாசிக் காசுக்கு 25 சத நாணயங்களும் மாற்றி கடைக்காரனிடம் இருந்து பெற்றுக்கொண்டேன். இப்போது என்னிடம் உள்ள நாணயக் குற்றிகளின் எண்ணிக்கை எவ்வளவு?
1) 40 2) 60 3) 80
- 25) ஒரு பெரிய காணியில் பூந்தோட்டத்திற்கு மேற்கே தென்னந்தோப்பும், தென்னந்தோப்பிற்கு தெற்கு மாந்தோட்டமும் உள்ளன. ஆகவே பூந்தோட்டத்திற்கு எத்திசையில் மாந்தோட்டம் உள்ளது?
1) தெற்கு 2) தென்மேற்கு 3) கிழக்கு

கீழே தரப்பட்ட வரைபைப் பயன்படுத்தி 26 தொடக்கம் 31 வரையிலான வினாக்களுக்கு விடைதருக. (கடையொன்றில் அன்றைய தினம் விற்பனையான பொருட்களின் விபரம் வரைபில் தரப்பட்டுள்ளது.)



- 26) அன்றைய தினம் விற்கப்பட்ட பொருட்களின் மொத்த எண்ணிக்கை யாது?
1) 42 2) 53 3) 58
- 27) வரைபை கொப்பி ஒன்றை ரூ.10 இற்கு வாங்கி கடைக்காரர் ரூ.12 இற்கு விற்பனை ஆயின், அன்றைய தினம் அவருக்கு வரைபை கொப்பி மூலம் கிடைத்த இலாபம் யாது?
1) ரூ.28 2) ரூ.140 3) ரூ.120
- 28) பொம்மை ஒன்றை ரூ.15 இற்கும் புத்தகம் ஒன்றை ரூ.20 இற்கும் விற்பனை ஆயின், அன்றைய தினம் இரு பொருட்களும் விற்பனை பெற்ற பணம் யாது?
1) ரூ.300 2) ரூ.270 3) ரூ.35
- 29) அன்றையதினம் விற்பனை பொருட்களை எண்ணிக்கைக்கு ஏற்ப இறங்குவரிசைப்படுத்தினால் நடுவில் வரும் பொருள் யாது?
1) பேனா 2) பொம்மை 3) புத்தகம்
- 30) ஒரு பேனாவை ரூ.11.50 சதத்திற்கு வாங்கி 12 ரூபாவிற்கு விற்பனை எனின், அன்றைய தினம் பேனா மூலம் அவருக்குக் கிடைத்த இலாபம் யாது?
1) ரூ.12 2) ரூ.6 3) ரூ.18
- 31) அன்றைய தினம் புத்தகம் விற்பனை மூலம் ரூ.612 கிடைத்தது எனின், ஒரு புத்தகம் என்ன விலைக்கு விற்பனை?
1) ரூ.24 2) ரூ.12 3) ரூ.102

சிகரம் தொழில் வழிகாட்டல் பிரிவின் உயர்கல்விக்கான கருத்தரங்கு

(சிகரம்)

சிகரம் கல்வி - தொழில் வழிகாட்டல் பிரிவின் ஏற்பாட்டில் மலேசியப் பல்கலைக்கழகமான Segi பல்கலைக்கழகத்தால் வழங்கப்படும் "Hospitality Management" பயிற்சிநெறி தொடர்பான நேரடி விளக்கக் கருத்தரங்கு நேற்று முன்தினம் சனிக் கிழமை காலை 10.00 தொடக்கம் 12.00 மணி வரை யாழ். ஞானம்ஸ் ஹோட்டலில் நடைபெற்றது.

மலேசிய அரசாங்கத்தின் நேரடிக் கண்காணிப்பின் கீழ் நடைபெறும் இந்தப் பயிற்சியை தொடர்பான விளக்கங்களை Segi பல்கலைக்கழகத்தின் வடமாகாணத்துக்கான முகவரும் சிகரம் ஊடக இல்லப் பணிப்பாளருமான கோ.றுஷாங்கன் வழங்கினார்.

படிக்கும்போதே மாதம் 50,000 ரூபா வருமானம் பெற்றுக் கொள்ளக்கூடிய இந்த ஒரு வருட "Hospitality Management" கருத்தரங்கை 18 வயது தொடக்கம் 45 வயதுக்கும் இடைப்பட்ட எவரும் தொடர முடியும்.



இந்தக் கருத்தரங்கைத் தொடர விரும்புவர்களுக்கு ஒரு மாதத்தில் வீசா ஏற்பாடுகள் செய்யப்பட்டு நேரடியாக மலேசியாவுக்கு அழைத்துச் செல்லப்பட்டு பயிற்சி நிறுவனத்தில் இணைக்கப்படுவர் என்றும், பயிற்சிக் காலத்தில் தம்மால் நேரடிக் கண்காணிப்பு மற்றும் உதவிகள் வழங்கப்படும் என்றும் சிகரம் கல்வி-தொழில் வழிகாட்டல் பிரிவு தெரிவித்தது.

இந்தக் கருத்தரங்கில் 60இற்கும் மேற்பட்டவர்கள் கலந்துகொண்டனர்.

இதேவேளை, கிளிநொச்சி, வவுனியா, திருகோணமலை, மன்னார், மட்டக்களப்பு, மலையகம் ஆகிய பிரதேசங்களிலும் இந்தக் கருத்தரங்குகள் நடைபெறவுள்ளன.

பாலைப்பழப்பாணி, பாலைப்பழவற்றல் தயாரிப்பு

(சிகரம்)

யாழ்ப்பாணத்தில் பாலைப்பழ சீசன் ஆரம்பமாகியுள்ளதால் அனைத்து இடங்களிலும் பாலைப்பழ விற்பனை நடைபெற்று வருகின்றது. யாழ்ப்பாணத்திற்கு கிளிநொச்சி, பூநகரி போன்ற இடங்களில் இருந்து பாலைப்பழம் கொண்டு வரப்பட்டு விற்பனை செய்யப்பட்டு வருகின்றதாகவும் யாழ்ப்பாணத்தில் ஒரு கண்டுபாலைப்பழம் ரூபா 50 இற்கு விற்கப்படுவதாக பரந்தனில் இருந்து வந்து பாலைப்பழம் விற்பனை செய்யும் வியாபாரியொருவர் தெரிவித்தார். யாழ்ப்பாணத்தில் யாழ். பேருந்து தரிப்பிடத்திற்கு அண்மையில் பாலைப்பழம் விற்பனை செய்யப்பட்டு வருகின்றது. பாலைப்பழத்தை கொண்டு பாலைப்பாணி, பாலைப்பழவற்றல் என்பன செய்து கொள்ள முடியுமெனவும் அவர் மேலும் கூறினார்.



நேர்முகத் தேர்வில் வெற்றி பெறுவது எப்படி?



(சிகரம்)

போதிய தகைமைகள் இருந்தும் நேர்முகத் தேர்வுகளில் சிலர் தெரிவு செய்யப்படுவதில்லை. இதற்கு பயம், தன்னம்பிக்கை இன்மை, அலட்சியம் என்பவையே பிரதான காரணம். நேர்முகப் பரீட்சையை எதிர்கொள்வது என்ற அடிப்படை அறிவுடனும் தன்னம்பிக்கை மற்றும் பொறுப்புடனும் அதனை எதிர் கொண்டால் வெற்றி நிச்சயம்.

இதோ சில ஆலோசனைகள்:

குறிப்பிட்ட ஒரு துறைசார்ந்த ஆளுமையைத் தெரிவிக்கும் வகையில் உங்களுடைய சுயவிபரக் கோவையை (Curriculum Vita) தயார் செய்து அனுப்பியிருப்பீர்கள். உங்களுக்கு என்னென்ன திறமைகள் இருக்கின்றன என்பதைவிட, நீங்கள் விண்ணப்பிக்கும் பதவிக்குத் தேவையான என்னென்ன தகுதிகள் உங்களுக்கு இருக்கின்றன என்பதே இங்கே அவசியம். உங்கள் சுயவிபரக் கோவையில் நீங்கள் சுட்டிக்காட்டிய இந்த விடயங்களை நேரில் நிரூபிக்கத் தயாராக இருக்க வேண்டும். ஒருவேளை சுயவிபரக்கோவையில் ஏதேனும் முக்கிய விடயங்களை நீங்கள் குறிப்பிடத் தவறியிருந்தால், அவற்றை நேர்முகத்தேர்வு

வேளையில் வெளிப்படுத்தத் தயாராகச் செல்ல வேண்டும்.

நிறுவனம் எதிர்பார்க்கும் தகைமைகள், சுயவிபரக் கோவையில் நீங்கள் குறிப்பிட்ட உங்களுடைய விசேட தகைமைகள் போன்றவற்றை நிரூபிக்கும் சான்றிதழ்களையும் (Certificates) உடன் எடுத்துச் செல்லுங்கள். நேர்முகத்தேர்வு நடைபெறும் நேரத்துக்கு 10 நிமிடங்களுக்கு முன்னரே குறிப்பிட்ட இடத்துக்குச் சென்று உங்கள் வருகையை உயர் அதிகாரிகளுக்கு அறியத் தாருங்கள்.

நேர்முகம் செய்பவர்கள் உங்களை அழைத்ததும் உங்களின் வருகையை அவர்கள் ஏற்றுக் கொள்ளும் வரை வாசலில் காத்திருங்கள்.

நேர்காண்பவர்களின் முன்னால் உங்களுக்காக ஒதுக்கப்பட்டிருக்கும் ஆசனத்தில் நிமிர்ந்து, வசதியாக (Comfortable) உட்காருங்கள். நேர் காண்பவர்களை அக்கறையுடன் கவனித்து நேரான பார்வையுடனும் சிறு புன்னகையுடனும் பதிலளிப்புகள். கேள்விகளுக்கு பதில் தெரியாவிட்டால் அதிகநேரம் செலவழிக்காமல் தெரியாதென்று கூறிவிடுவது சிறந்தது.

நேர்முகத் தேர்வுக்குச் செல்லும்போது உங்களுடைய ஆடைகள் நேர்த்தியாகவும் அழகாகவும் இருக்க வேண்டும். கருமையான நிறங்களையுடைய ஆடைகளைத் தவிருங்கள்.

நேர்முகத் தேர்வு முடிந்தவுடன் நன்றியைத் தெரிவித்து அங்கிருந்து வெளியேறுங்கள்.

நேர்முகத் தேர்வில் நீங்கள் தோல்வியடையும் பட்சத்தில் அதற்கான காரணத்தைக் கண்டறிந்து நிவர்த்தி செய்யுங்கள்.

இவற்றை நீங்கள் சரியாகப் பின்பற்றினால் அடுத்த நேர்முகத் தேர்வில் உங்கள் வெற்றி நிச்சயம்.

வேலை வாய்ப்புச் செய்திகள்

யாழ். நகரில் இயங்கும் புடவை நிறுவனத்திற்கு வியாபார அனுபவம் உள்ள பெண் விற்பனையாளர் தேவை. ஆர்வமுள்ளவர்கள் 0772850753 இற்கு தொடர்பு கொள்ளவும்.

சாவகச்சேரி டச்ச வீதியில் உள்ள சுஜித் என்ற பிறைசஸ் நிறுவனத்திற்கு அனுபவமுள்ள சமையலாளர் தேவை. ஆர்வமுள்ள இருபாலாரும் விண்ணப்பிக்கலாம். தங்குமிடமும் தகுந்த சம்பளமும் வழங்கப்படும் விபரங்களுக்கு 0212220586 அல்லது 0772604194 இற்கு தொடர்பு கொள்ளவும்.

கணக்குப் பதிவு வேலைகளுக்கு A/L படித்த பெண் தேவை. கந்தர்மடம், யாழ்ப்பாணம் இலுப்பையடி, வண்ணார்பண்ணையைச் சுற்றியுள்ள பிரதேசத்தை சேர்ந்தவர்கள் விரும்பத்தக்கது. ஆர்வமுள்ளவர்கள் ரமணன் கட்டப்பொருள் விற்பனை நிலையம் இல. 24, ஐய்யனார் கோவில் வீதி, வண்ணார்பண்ணை அல்லது 021 222 9296, 0214923417 இற்கு தொடர்பு கொள்ளவும்.

கண்டுக்குளி மகளிர் கல்லூரிக்கு முன்பள்ளி ஆசிரியர் (ஆங்கில மொழி மூலம்) ஆங்கில ஆசிரியர் தேவை. ஆற்றலும் ஆர்வமும் உள்ளவர்கள் எதிர்வரும் 30ஆம் திகதிக்கு முன்னர் விண்ணப்பங்களை Principal chundikuli Girls' College, Jaffna என்ற முகவரிக்கு அனுப்பி வைக்கவும்.

வயோதிப்பப் பெண் ஒருவரைப் பராமரிப்பதற்கு 40 வயதிற்கு மேற்பட்ட பணிப்பெண் வேலையாளர் தேவை. ஆர்வமுள்ளவர்கள் 0770222232 இற்கு தொடர்பு கொள்ளவும்.

சுன்னாகத்தில் இயங்கும் ஐசுபி பழரசுத்தொழிற்சாலைக்கு முகாமையாளர் தேவை. பொருத்தமான தகையுடையவர்கள் விண்ணப்பத்தை சான்றிதழ்களின் பிரதியுடன் இணைத்து எதிர்வரும் யூன் மாதம் 5ஆம் திகதிக்கு முன்னர் சி.குமாரவேல், தலைவர் சுன்னாகம் பலநோக்கு கூட்டுறவுச் சங்கம் என்ற முகவரிக்கு அனுப்பி வைக்கவும்.

யாழ்ப்பாணத்தில் இயங்கிக் கொண்டிருக்கும் Dmi சர்வதேச நிறுவனத்திற்கு supervisor, ASM Manager, Administration Customer Care ஆகிய பதவிகளுக்கு பொருத்தமான விண்ணப்பங்கள் கோரப்படுகின்றது. ஆற்றலும் ஆர்வமும் உள்ளவர்கள் 0217200867, 0777009820 இற்கு (9am - 5pm) தொடர்பு கொள்ளவும் தங்குமிட வசதி இலவசம்.

Elephant House Ice Cream Mobile Agent இற்கு நிர்வாகக் கணக்காளர் தேவை. ஆர்வமுள்ள இருபாலாரும் விண்ணப்பிக்கலாம். மேலதிக விபரங்களுக்கு 021 4918407, 0779910154 இற்கு தொடர்பு கொள்ளவும்.

வலம்புரி நிறுவனத்திற்கு பத்திரிகை மடிப்பவர்கள் உடன்தேவை. வன்னியில் இருந்து வருபவர்களுக்கு உணவு, தங்குமிட வசதி செய்து கொடுக்கப்படும் ஆர்வமுள்ளவர்கள் மனிதவள முகாமையாளர், இல. 3, 2ஆம் ஒழுங்கை பிறவுண் வீதி யாழ்ப்பாணம் எனும் முகவரிக்கு நேரில் சமூகம் தரவும்.

உயர்தர இந்திய சைவ உணவகத்திற்கு வெயிட்டர்கள், காசாளர், வரவேற்பாளர், சமையலறை உதவியாளர், மோட்டார் சைக்கிள் டெலிவரி ஆட்கள் தேவை. ஆர்வமுள்ளவர்கள் நாளை, நாளைமறுதினம் காலை 10.30 தொடக்கம் 5.30 வரை இடம் பெறவுள்ள நேர்முகப்பரீட்சைக்கு ஷண்முகாஸ், 53/3 இராம கிருஷ்ண வீதி, கொழும்பு, 6 இற்கு சமூகம் தரவும்.

பலாலி வீதி, பரமேஸ்வரா திருநெல்வேலியில் இயங்கிவரும் புதிய யாழ் வைத்தியசாலைக்கு பின்வரும் பதவிகளுக்கு ஆட்கள் தேவை. மருந்தாளர், மருந்தாளர் பயிலுநர், தாதியர் (ஆண், பெண்), தாதிய பயிலுநர் (பெண்), பாதுகாப்பு உத்தியோகத்தார் தகுதியானவர்கள் தமது சுயவிபரங்கோவையுடன் தொடர்பு கொள்ளவும் தொ. பே. 0212223533, 0212221011.

உதவி அரசாங்க கப்பல் அளவையாளர் பதவிக்கு விண்ணப்பம் கோரப்பட்டுள்ளது. இப்பதவிக்கு விண்ணப்பிப்போர் கப்பல் பிரயாண காவல் காத்தல் அலுவலர் (nwk0 வரையறையற்ற) சான்றிதழ் பெற்றிருந்தல் வேண்டுமென்பதுடன் ஆகக்குறைந்தது இரண்டு வருடகால அனுபவம் பெற்றிருந்தல் வேண்டும். விண்ணப்பப்படிவங்கள் யூன் மாதம் 8ஆம் திகதிக்கு முன்னர் பணிப்பாளர், வணிகக் கப்பல்துறைப் பணிப்பாளர் நாயகத்தின் அலுவலகம், இல 43-89 பிளிடல் கட்டடம், 1ஆம் மாடி, யோர்க் வீதி கொழும்பு-1 எனும் முகவரிக்கு பதிவுத்தபாலில் அனுப்பிவைக்க வேண்டும் மேலதிக விபரங்களை கடந்த 18ஆம் திகதிய வர்த்த மானி பத்திரிகையில் பார்வையிடலாம்.

கமல் பிவிசி இன்டர்நீஸ் தனி நிறுவனத்திற்கு விற்பனைப் பிரதிநிதிகள் தேவை. ஆகக்குறைந்த கல்வித்தகையையாக க.பொ.த. சாதாரணதரத்தில் இரண்டு வருட அனுபவமும் சாரதிப் பத்திரத்தினையும் கொண்டிருந்தல் வேண்டும் மேலதிக விபரங்களுக்கு இல 56, சுதவல மாவத்தை இரத்தமலானை எனும் முகவரியிலோ 0772385732 எனும் தொலைபேசி இலக்கத்துடனோ தொடர்புகொள்ளலாம்.

ஜெயந்திநகர், கிளிநொச்சியில் அமைந்துள்ள மகாதேவா ஆச்சிரமச் சைவச் சிறுவர் இல்லத்திற்கு உழவு இயந்திர சாரதி அனுமதிப்பத்திரம் உடைய கூலித்தொழிலாளர்கள் தேவைப்படுகின்றனர்.

விண்ணப்பிக்க விரும்புவோர் சுயமாகத் தயாரிக்கப்பட்ட விண்ணப்பத்துடன் இம்மாதம் 29 ஆம் திகதிக்கு முன்னர் தொடர்பு கொள்ளமுடியும்.

யாழ். ஸ்ரான்லி வீதியில் அமைந்துள்ள International Knowledge pool நிறுவனத்தில் பின்வரும் பதவிகளுக்கு வெற்றிடங்கள் உள்ளன. (1) Trainee English Teachers/English Teachers (2) Receptionist /Course Counsellors (3) Secretary/office Assistant (4) Marketiny Officers (5) Lecturers தகுதியானவர்கள் 0778925895 எனும் தொலைபேசி இலக்கத்துடன் தொடர்பு கொள்ளவும்.

மம்தாவின் ஓராண்டு ஆட்சி பூர்த்தி நீலமயமாகிறது கொல்கத்தா



(கொல்கத்தா)

மேற்குவங்கத்தில் 35 ஆண்டு கால செங்கொடி ஆட்சியை வீழ்த்தி ஆட்சிக்கட்டிலில் அமர்ந்து மம்தாவின் ஓராண்டு நிறைவு சாதனையை முன்னிட்டு மாநிலம் முழுவதும் நீல நகரமாக மாற்ற மம்தா விருப்பம் தெரிவித்துள்ளார்.

இம்மாநிலத்தை பொறுத்த

வரை ஆண்டாண்டு காலம் இடதுசாரிகளின் பிடியிலிருந்து வந்தது. கடந்த சட்டசபை தேர்தலில் மம்தா பெரும் பான்மை இடங்களை பிடித்து ஆட்சிக்கட்டிலில் அமர்ந்தார்.

பொறுப்பேற்றது முதல் மக்கள் நலம் பெறவேண்டிய திட்டங்களை செயற்படுத்தி வருகிறார். எந்தவொரு பிரச்சினையானாலும் நேரில் சென்று விசாரித்து உடனடி நடவடிக்கைக்கு உத்தரவிடுவது, வெகு சுறு, சுறுப்பாக செயற்படுவது மக்களை கவர்ந்துள்ளது.

டாடா தொழில் நிறுவனம் நடத்துவதற்கு கையகப்படுத்தப்பட்ட நிலத்தை மீட்டு விவசாயிகளிடம் ஒப்படைத்தார். ஆங்கில பத்திரிகை தடை, டி.வி. செய்தி அலைவரிசைகளை பார்க்க வேண்டாம், பொழுது போக்கு அலைவரிசைகளை பார்க்க வேண்டும் என அதிரடி சட்டங்களைப் போட்டார்.

இதற்கிடையில் மாநிலம் முழுவதும் நீல வண்ணமாக்கிட உத்தரவிட்டுள்ளார். முதல் கட்டமாக கொல்கத்தா முழுவதும் நீலவண்ணமாகிறது. ஜெய்பூர் பிங்சிட்டியாக திகழ்வது போல் கொல்கத்தா நீலநகரமாக மாறும். தொடர்ந்து படிப்படியாக இந்தப் பணிகள் மாநிலம் முழுவதும் தொடரும். மரங்கள், சாலையோர தடுப்புச்சுவர், பூங்காக்கள், அரசு வாகனங்கள் என அனைத்தும் நீல வண்ணத்தில் ஜொலிக்கிறது.

துக்ளக் ஆசிரியர் "சோ"வை நலம் விசாரித்தார் "ஜெ"



(சென்னை)

துக்ளக் பத்திரிகை ஆசிரியர் சோ ராமசாமியை அப்பலோ மருத்துவமனையில் முதல்வர் ஜெயலலிதா சந்தித்து உடல் நலம் விசாரித்தார்.

சோவுக்கு அண்மையில் லேசான மூச்சுத் திணறல் ஏற்பட்டு, அப்பலோ மருத்துவமனையில் சிகிச்சை பெற்று வீடு திரும்பினார். அதே பிரச்சினை காரணமாக அவர் கடந்த வெள்ளிக் கிழமை இரவு மீண்டும்

மருத்துவமனையில் அனுமதிக்கப்பட்டார்.

இந்நிலையில் முதல்வர் ஜெயலலிதா சோவை நேற்று முன்தினம் சந்தித்து உடல் நலம் விசாரித்து அரைமணி நேரம் பேசிக் கொண்டிருந்தார்.

சோவின் உடல் நிலை தற்போது நன்றாக இருப்பதாகவும், இரண்டு நாள் முழுமையாக ஓய்வு எடுக்கும்படி கூறியுள்ளதாகவும் டாக்டர்கள் தெரிவித்துள்ளனர்.

மாவோயிட்ஸ் அமைப்பின் தமிழக தலைவர் கைது



(சென்னை)

மாவோயிட்ஸ் தீவிரவாத அமைப்பின் தமிழக பிரிவு தலைவர் என கூறப்படும் நபர் நேற்று சென்னையில் கைது செய்யப்பட்டார். மாறுவேடத்தில் ஒரு வீட்டை சுற்றிவளைத்த பொலிஸார் அதிரடியாகப் புகுந்து அவரை கைது செய்தனர். எனினும், அவரது மனைவியும் தேடப்பட்டு வந்த தீவிரவாதியுமான இளம் பெண்ணும் தப்பியோடி விட்டனர். கைது செய்யப்பட்ட மாவோயிட்ஸ் விவேக், மத்திய

உளவுத்துறை அதிகாரிகளிடம் ஒப்படைக்கப்பட்டார்.

அவர்கள் விவேக்கை மேல் விசாரணைக் காக தேனி மாவட்டத்துக்கு அழைத்து செல்கின்றனர். மேற்கு வங்கம், பீகார், ஜார்கண்ட், மகாராஷ்டிரா ஆகிய மாநிலங்களில் தேடுதல் வேட்டையும் கெடுபிடிகளும் தீவிரம் அடைந்துள்ளதால் மாவோயிட்ஸ் தீவிரவாதிகள் தமிழகத்தில் களம் அமைக்க திட்டமிட்டு அதற்கான பணிகளை வேகமாக செய்து வருவதாக தமிழக பொலிஸாருக்கு மத்திய உளவுத்துறை மூலம் இரகசிய தகவல் கிடைத்தது. இதனால் மாநிலம் முழுவதும் குறிப்பாக காட்டு பகுதிகளில் பொலிஸார் சோதனை நடத்தி வந்தனர் என்பது குறிப்பிடத் தக்கது.

பாலாற்றில் விசம் கலக்க முயற்சி; பின்னணி குறித்து உளவு விசாரணை

(உடுமலை)

பாலாற்றில் விசம் கலந்து மக்களின் உயிருக்கு உலை வைக்க முயன்ற மர்ம நபர்களை பிடிப்பதில் பொலிஸார் மெத்தனம் காட்டி வருவதாக பொதுமக்கள் குற்றம் சாட்டி உள்ளனர். இதன் உண்மை பின்னணி குறித்து உளவுத்துறை பொலிஸார் தீவிரமாக விசாரித்து வருகின்றனர்.

திருப்பூர் மாவட்டம் உடுமலை அருகே உள்ள தேவனூர் புதூர், செல்லப்பம்பாளையம், ராவணாபுரம் ஆகிய 3 ஊராட்சிகளுக்கு உட்பட 20 கிராமங்களுக்கு பாலாற்றில் உள்ள 4 வட்டக் கிணறுகளில் இருந்து குடிநீர் விநியோகிக்கப்படுகிறது. கடந்த 16 ஆம் திகதி இரவு குடிநீர்க் கிணறுக்கு அருகில்

குட்டை போல் தேங்கி கிடக்கும் ஆற்றுநீரில் விசமிகள் பூச்சி கொல்லி மருந்தை கலந்து விட்டனர்.

இதை கண்டுபிடித்து உடனடியாக தண்ணீரை அப்புறப்படுத்த நடவடிக்கை எடுக்கப்பட்டது. மோட்டார்கள் மூலம் ஆற்றுநீர் உறிஞ்சப்பட்டு காட்டுப்பகுதியில் விடப்பட்டது.

2 நாள் இந்த பணி நடந்தது. பிறகு அப்படியே விட்டுவிட்டனர். விசம் கலந்த ஆற்றுநீர் நீல நிறத்தில் தேங்கி கிடக்கிறது. அதிலிருந்து தூர்நாற்றம் வீசுகிறது. ஆறு சுத்தப்படுத்தப்படாததால் 2 மாதங்களுக்கு இந்த ஆற்றில் இருந்து தண்ணீர் எடுக்காமல் மாற்று வழி பயன்படுத்தப்படும் என அதிகாரிகள் தெரிவித்தனர்.

மீண்டும் காவிரி நீர்ப்பிரச்சினை; பிரதமருக்கு ஜெயலலிதா கடிதம்



(சென்னை)

கோடைக் காலத்தில் சுடுதல் நீரைப் பயன்படுத்தி வரும் கர்நாடகத்தின் போக்கு குறித்து விவாதிக்க, காவிரிநதி நீர் ஆணையத்தின் கூட்டத்தை உடனே கூட்ட வேண்டும் என பிரதமர் மன்மோகனுக்கு முதல்வர் ஜெயலலிதா நேற்றுமுன் தினம் கடிதம் எழுதியுள்ளார்.

இந்நிலையில் கர்நாடக அரசு தமிழகத்துக்கு மாதந்தோறும் வழங்க வேண்டிய காவிரி நீரை திறந்து விடவில்லை. குறிப்பாக, மிகவும் நெருக்கடியான காலகட்டமான ஜூன் முதல் செப்டம்பர் மாதங்களில் தண்ணீர் வழங்குவதில்லை.

தற்போது, பெப்ரவரி முதல் மே மாதம் வரையிலான கோடைக் காலத்தில் கூட, கர்நாடக அரசு தனது நான்கு அணைகளிலிருந்தும் அளவுக்கு மீறி சுடுதல் தண்ணீரை பயன்படுத்தி வருகிறது.

தற்போது தமிழகத்தில் குறுவை சாகுபடி மிகவும் பாதிக்கப்பட்டுள்ளது. மேலும், சம்பா சாகுபடி காலதாமதமாகி வருகிறது. எனவே, நடுவர் மன்ற இறுதித் தீர்ப்பின்படி தமிழகத்துக்கு உரிய தண்ணீரை கர்நாடகம் காவிரியில் திறந்து விட மத்திய நீர்வள ஆணையத்தை நீங்கள் வலியுறுத்த வேண்டும். எதிர்காலத்தில் இது போன்ற அவலநிலை ஏற்படாமல் இருக்க, விதிமுறைகளைப் பின்பற்ற வேண்டும் என, 24 ஆவது காவிரி கண்காணிப்பு கமிட்டிக் கூட்டத்தில் காவிரி நதிநீர் ஆணையத்துக்கு

தெரிவிக்கப்பட்டது எனத் தெரிவித்துள்ளார்.

வெளிநாட்டு நடிக்கைகள் வரவால் திணறும் தமிழக நடிக்கைகள்

(சென்னை)

வெளிநாட்டு நடிக்கைகள் வரவால் தென்னிந்திய பட நடிக்கைகள் திணறி வருகின்றனர். கோலிவுட்டில் இங்கிலாந்து நடிக்கை எமி ஜாக்ஸன் (மதராச பட்டினம்), அரபு நாட்டை சேர்ந்த புருனா அப்துல்லா (பசில்லா 2), தாய்லாந்து நடிக்கை பிங்கி (மார்கண்டேயன்), மல்லுவுட்டில் .பரிஸா (அன்னம் இன்னம் என்னும்), சீன நடிக்கை சாங் மின் (அராபி கதா), ஆஸ்திரேலியா நடிக்கை டனிலியா (ஸ்பேனிஸ் மசாலா), டோலிவுட்டில் ஈராணை சேர்ந்த மரியம் ஸக்கரியா (100 பர்சன்ட் லவ்), நதாலியா கவர் (ராம் கோபால் வர்மா தயாரிக்கும் படம்) என வெளிநாட்டு நடிக்கைகளின் ஆதிக்கம் வட, தென்னிந்திய மொழிப் படங்களில் அதிகரித்திருக்கிறது.

திரையுலகில் ஏற்பட்டுள்ள இந்த புதிய திருப்பம் தமிழக நடிக்கைகளை திணற வைத்திருக்

கிறது. குறிப்பாக கிளாமர் காட்சிகளில் அவர்களுக்கு ஈடுகொடுப்பது சவாலாக இருக்கிறது. முன்னணி நடிகர், இயக்குநர் படங்களில் இவர்களின் கை ஓங்கி வருவதால் அந்த வாய்ப்புகளை தமிழக முன்னணி நடிக்கைகள் இழக்கும் நிலை ஏற்பட்டுள்ளது. இது அவர்களை கவலை அடைய வைத்திருக்கிறது. இது குறித்து இயக்குநர் லிங்குசாமி கூறும் போது,

சர்வதேச அளவில் ரசிகர்களின் கவனத்தை கவர் வெளிநாட்டு நடிக்கைகளை ஒப்பந்தம் செய்யவேண்டிய அவசியம் ஏற்பட்டுள்ளது.

தமிழ் திரையுலகை பொருத்த வரை சமீபகாலம் வரை மும்பை நடிக்கைகளை ஒப்பந்தம் செய்துகொண்டிருந்தோம். அது தான் இப்போது வெளிநாட்டு நடிக்கைகளின் அறிமுகத்துக்கு வழிவகுத்திருக்கிறது.

வெளிநாட்டு தொழில்நுட்ப



கலைஞர்களை ஏற்கனவே பயன்படுத்தி வருகிறோம். அதன் மற்றொரு பரிணாம வளர்ச்சி தான் வெளிநாட்டு நடிக்கைகளை அறிமுகப்படுத்துவதும். இதனால் நம்முடைய நடிக்கைகள் பாதிக்கப்படுகிறார்கள் என்று சொல்ல முடியாது.

அவர்களும் இப்போது ஹாலிவுட் உள்பட வெளிநாட்டு படங்களில் நடிக்கிறார்கள் என்றார்.

தேர்தல் பாதுகாப்பு


(சென்னை)

இடைத்தேர்தல் பாதுகாப்பு பணிக்காக 5 கம்பெனியை சேர்ந்த 452 எல்லைப் பாதுகாப்பு படை வீரர்கள் புதுக்கோட்டை சென்றுள்ளனர்.

அவர்கள் தொகுதி முழுவதும் தீவிர ரோந்துப் பணியில் ஈடுபட உள்ளனர். புதுக்கோட்டை தொகுதி இடைத்தேர்தல் ஜூன் 12 ஆம் திகதி நடக்க உள்ளது. அதிமுக சார்பில் கார்த்திக் தொண்டமான், தேமுதிக சார்பில் ஜாகீர் உசேன் போட்டியிடுகின்றனர். தேர்தலை திமுக புறக்கணித்துள்ளது. மதிமுக, பா.ஜ., பா.ம.க, இந்திய கம்யூனிஸ்ட் கட்சிகள் போட்டியில்லை என அறிவித்துள்ளன. தேமுதிக வேட்பாளருக்கு மார்க்சிஸ்ட் கட்சி ஆதரவு அளித்துள்ளது.

— ஜேர்மன் நாட்டில் — அகதிகளாக குடியேறும் கிரீஸ் மக்கள்

குப்பைகளை பொறுக்கி சாய்ப்பும் அவை நிலை



கிரீஸ் நாட்டில் பொருளாதார நெருக்கடி காரணமாக மக்கள் ஜேர்மனிக்கு அகதிகளாக குடி பெயர்ந்து வருகின்றனர். அரசு வாகனங்களுக்கு எரிபொருள் விநியோகம் செய்ய இயலாத நிலையில், அரசு நிர்வாகம் உள்ளது. ஐரோப்பிய கூட்டமைப்பு நாடுகளில் பொருளாதார சிக்கல் காணப்படுகிறது. இந்த நாடுகள் யூரோ நாணயத்தை பயன்படுத்துவதால் ஜேர்மன், பிரான்ஸ் உள்ளிட்ட நாடுகளின் நிர்வாகத்தை கடுமையாக கட்டுப்பாடு வேண்டிய நிலையில் உள்ளன. கிரீஸ் நாட்டில் சமீபத்தில் நாடாளுமன்ற தேர்தல் நடைபெற்றது. ஆனால் எந்த கட்சிக்கும் பெரும் பான்மை கிடைக்காததால், அடுத்த மாதம் 17ஆம் திகதி மறுதேர்தல் நடைபெற உள்ளது. இதையடுத்து இங்கு இடைக்கால அரசு அமைந்துள்ளது. கடும் கடன் சுமையில் தத்தளிக்கும் இந்த நாடு ஊழியர்களுக்கு உரிய சம்பளத்தையும், ஓய்வூதியத்தையும் வழங்காமல் உள்ளது.

அரசு வாகனங்களை இயக்குவதற்குரிய எரிபொருளை கூட, வழங்க முடியாமல் தள்ளாடுகிறது கிரீஸ் அரசு. இங்குள்ள ஏழைகள் குப்பை கூளங்களைக் கிளி அதில் உள்ள பழைய பொருட்களைப் பொறுக்கி பணம் திரட்டி வருகின்றனர். இன்னும் பலர் பிழைக்க வழியில்லாமல் ஜேர்மன் நாட்டுக்கு குடிபெயர்ந்து செல்கின்றனர். கிரீஸ் நாட்டில் 40 சதவீத உணவுப் பொருட்கள் இறக்குமதி மூலம் தான் பெறப்படுகிறது. இதேபோல் மருந்துப் பொருட்கள், எரிபொருள் எல்லாம் இறக்குமதி செய்யப்பட வேண்டும். இதற்கெல்லாம் ஏகப்பட்ட கடனை வாங்கி மீண்டும் திருப்பிச் செலுத்தாமல் நிர்க்கதியாக உள்ளது கிரீஸ் நாடு. இதுகுறித்து கிரீஸ் வங்கி தலைவர் ஜோர்ஜ் புரோவோபவுலஸ் குறிப்பிடுகையில், எரிபொருள், மருந்து போன்ற அத்தியாவசிய பொருட்களை வாங்க

கிய வகையில் பணத்தை திருப்பிச் செலுத்தாததால், இந்த பொருட்களின் விநியோகத்தை சம்பந்தப்பட்ட நிறுவனங்கள் நிறுத்தும் நிலை ஏற்படும். இதேபோல் உணவுப் பொருள் இறக்குமதி அளவும் குறையும் அபாயம் உள்ளது. ஐரோப்பிய கூட்டமைப்பில் இருந்து விலகி யூரோ நாணயத்தை பயன்படுத்துவதை, கிரீஸ் நிறுத்தினால் நிலைமை இன்னும் மோசமாகும் என்றார்.



இத்தாலியில் பூமி அதிர்வு; மூவர் பலி

இத்தாலியின் வடபகுதியில் நேற்று அதிகாலை வேளையில் ஏற்பட்ட பூமியதிர்ச்சி காரணமாக மூவர் உயிரிழந்துள்ளனர். கம்போசன் ரோவில் 6.0 ரிச்டர் அளவில் இந்தப் பூமியதிர்ச்சி ஏற்பட்டதாக அமெரிக்க புவியியல் திணைக்களம் தெரிவித்துள்ளது. இந்தப் பூமியதிர்ச்சி காரணமாக ஒருவர் உயிரிழந்ததுடன், இருவர் காயமடைந்துள்ளதாக அதிகாரிகள் தெரிவித்துள்ளனர். இந்தப் பூமியதிர்ச்சி காரணமாக ஏற்பட்ட சேதவிபரங்களை அதிகாரிகள் மதிப்பீடு செய்துவருவதாக அதிகாரிகள் கூறியுள்ளனர்.

ஹொண்டூராசில் சிறைக்கைதிகள் சரணாகி

ஹொண்டூராசின் சான் பெட்ரோ துலா நகரிலுள்ள சிறைச்சாலை யொன்றை தமது கட்டுப்பாட்டில் வைத்திருந்த சிறைக்கைதிகள் சரணடைந்துள்ளதாகத் தெரிவிக்கப்படுகின்றது.



கட்டத்தின் மீது தாக்குதல் நடத்தப்படும் என பாதுகாப்பு தரப்பினர் எச்சரிக்கை விடுத்ததை அடுத்து குறித்த சிறைக்கைதிகள் சரணடைந்துள்ளனர்.

இதேவேளை சிறைச்சாலையில் ஏற்பட்ட மோதலில் ஒருவர் கொல்லப்பட்டதுடன், 11 பேர் காயமடைந்துள்ளனர். சிறைச்சாலைக்குள் சென்ற இரண்டு பெண்களை சிறைக்கைதி யொருவர் பாலியல் பலாத்காரத்திற்கு உட்படுத்தியதாக குற்றஞ்சாட்டப்பட்டதை அடுத்து இந்த மோதல்கள் இடம்பெற்றுள்ளன. இந்த மோதல்களை அடுத்து 33 கைதிகள் ஹொண்டூராசின் மற்றுமொரு பகுதியிலுள்ள சிறைச்சாலைக்கு மாற்றப்பட்டுள்ளதாக அந்த நாட்டுத் தகவல்கள் குறிப்பிடுகின்றன.

— அமெரிக்கா செல்லும் — கண்பார்வை இழந்த மனித உரிமை செயற்பாட்டாளர்

சீனாவின் பார்வை யற்ற மனித உரிமை செயற்பாட்டாளரான சென் குவாங்செங் விரைவில் அமெரிக்கா செல்லவுள்ளதாகத் தெரிவிக்கப்படுகின்றது. அமெரிக்கா செல்வதற்காக அவருக்கு கடவுச்சீட்டு வழங்கப்பட்டுள்ளதாக சீன அதிகாரிகள் குறிப்பிட்டுள்ளனர்.




மனித உரிமை செயற்பாட்டாளரான சென் தமக்கு சீனாவில் பாதுகாப்பு இல்லை என்றும் தம்மை நாடு கடத்துமாறும் கோரிக்கை விடுத்திருந்தார். இந்த விவகாரம் அமெரிக்காவுக்கும் சீனாவுக்கும் இடையில் சிக்கல்களை ஏற்படுத்தியிருந்தது. ஆரம்பத்தில் சென்னுக்கு கடவுச்சீட்டு வழங்க மறுப்புத் தெரிவித்த சீனா தற்போது இணக்கம் தெரிவித்துள்ளது. எனினும் இது குறித்து சீனாவில் உள்ள அமெரிக்கத் தூதரகம் இதுவரை எந்தவித கருத்துக்களையும் தெரிவிக்கவில்லை.

பொருளாதாரத் தடைகளைக் கண்டு ஈரான் ஒரு போதும் அஞ்சாது

பாக்கத்தால் நடைபெற விருக்கும் அணு சக்தி தொடர் பான பேச்சுவார்த்தை முன் மேற்குலக நாடுகள் விதித்துள்ள பொருளாதாரத்தடைகளை நீக்க வேண்டும் என ஈரான் கோரிக்கை விடுத்துள்ளது. இதுகுறித்து ஈரான் வெளி விவகாரத்துறை அமைச்சர் ராமின் ஹமான் பராஸ்ட் கூறுகையில், மேற்கத்திய நாடுகள் ஈரானிடமும், அதன் அணு சக்தி வேலைகளிலும் தவறான அணுகுமுறைகளை கொண்டுள்ளது. இந்நாடுகளின் பொருளாதார தடைகள் சட்டபூர்வமற்றது என்ற போதிலும், ஈரானில் யாரும் இந்த பொருளாதார தடை குறித்து கவலை அடையவில்லை எனத் தெரிவித்தார். இருந்தபோதிலும், அணு சக்தி வேலைகளைக் கைவிடப் போவதில்லை. மேற்கத்திய நாடுகள் பொருளாதாரத்தடைகளால் ஈரானின் உரிமையை பறித்து விடலாம் என நினைத்தால் அது அவர்கள் தவறு செய்வதாக அர்த்தம் என்றும் தெரிவித்துள்ளார்.

75 ஆவது வயதில் தந்தையான தாத்தா



இருக்கிறது. இதன் மூலம் இவர்தனது 75ஆவது வயதில் தந்தையாகி இருக்கிறார். ஆனால் இந்தத் தகவலை தம்பதியினர் மகிழ்ச்சியுடன் வெளியிட முடியவில்லை. காரணம் சீனாவில் ஒரு குழந்தைக்கு மேல் பெற்றுக்கொள்வது சட்டவிரோதம் ஆகும். இவரது 2ஆவது மனைவிக்கு இப்போது பிறந்திருப்பது 3ஆவது குழந்தையாகும். அதுமட்டுமல்ல அவருடைய முதல் மனைவியின் மூலம் ஒருபெண் குழந்தை பிறந்து, தற்போது அவருக்கும் 57 வயது ஆகிறது. இது பற்றி பெண்கள் சுகாதார நலத்துறை அதிகாரி வாங் கூறுகையில், இந்த வயதில் ஒருவர் தந்தையாகி இருப்பது நான் இதுவரையில் கேள்விப்படாத வினோதம் சம்பவம் ஆகும் என்று கருத்து தெரிவித்துள்ளார்.

ஒரே பாலினத்தவர்களின் விவாகரத்துக்கு அங்கீகாரம்

ஒரே பாலினத்தவர்களின் விவாகரத்தை அமெரிக்காவின் மேரிலாண்ட் மேன்முறையீட்டு நீதிமன்றம் அங்கீகரித்துள்ளது. மேரிலாண்ட் மாநிலத்தில் ஒரே பாலினத்தவர்களின் திருமணம் இதுவரை அங்கீகரிக்கப்படாத போதிலும், விவாகரத்துப்பெற முடியும் என நீதிமன்றம் தீர்ப்பளித்துள்ளது. கலிபோர்னியாவில் திருமணம் செய்த இரண்டு பெண்களின் வழக்கில் மேன்முறையீட்டு நீதிமன்றம் ஏகமனதாக இந்தத் தீர்ப்பினை வழங்கியுள்ளது. 2010 ஆம் ஆண்டு இவர்களின் விவாகரத்து கலிபோர்னியாவில் நிராகரிக்கப்பட்டதாக சுட்டிக்காட்டப்பட்டுள்ளது. ஒரே பாலினத்தவர்களின் திருமணம் மேரிலாண்ட் மாநிலத்தில்



கடந்த மார்ச் மாதம் சட்டபூர்வமாக்கப்பட்டதுடன், எதிர்வரும் ஜனவரி மாதம் முதல் நடைமுறைக்கு வரவுள்ளது. எனினும் எதிர்வரும் நவம்பர் மாதம் நடைபெறவுள்ள இது தொடர்பான வாக்கெடுப்பில் அதனைத் தோற்கடிக்க முடியும் என ஒரே பாலின திருமணத்திற்கு எதிர்ப்பு தெரிவிப்போர் நம்பிக்கை வெளியிட்டுள்ளனர்.

ஐஸ்கிரீம் வாங்குவதற்காக தரையிறங்கிய “ஹெலி”

பிரிட்டிஷ் விமானப் படைக்குச் சொந்தமான ஹெலிகொப்டர் ஒன்று பிரித்தானிய கடற்கரையில் அவசரமாகத் தரையிறங்கியதால் அனைவரும் அதிர்ச்சி அடைந்தனர். ஆனால் ஐஸ்கிரீம் வாங்குவதற்காக அந்த ஹெலிகொப்டர் அவசரமாகத் தரையிறக்கப்பட்டது பின்னர் தெரியவந்தது. இதுகுறித்து விமானப் படையை சேர்ந்த பெண்கூறுகையில், கடற்கரையில் ஹெலிகொப்டரை விட்டு இறங்கியதும், அங்கிருந்த பொதுமக்கள் மீட்பு நடவடிக்கை எதற்காவது வந்துள்ளீர்களா எனக் கேட்டனர். நாங்கள் ஐஸ்கிரீம் வாங்கத் தான் வந்தோம் எனக் கூறினேன் என்று தெரிவித்தார்.



குருப் பெயர்ச்சி பலன்கள்

17-05-2012 முதல் 28-05-2013 வரை

கனுசு



மூலம், பூரடம், உத்ராடம், 1ஆம் பாதம் வரை

(பெயரின் முதல் எழுத்துக்கள் யே, யோ, ப, பி, பு, பா, ன, டே உள்ளவர்களுக்கும்)

சராசரி மனிதனாய் பிறந்து சாதனையாளராகத் திகழும் தனுசு இராசி நேயர்களே!

சிந்தனை ஆற்றலால் சிறப்பு பெற்றவர் நீங்கள். செய்யும் தொழிலே தெய்வம் என்று எடுத்துரைப்பீர்கள். எளிய தோற்றத்துடன் காட்சி அளித்தாலும் ஏதேனும் ஒரு இலட்சியம் உங்கள் உள்ளத்தில் இடம் பெற்றிருக்கும். எந்தக் காரியத்தைச் செய்தாலும் முக்கியத்துவமும் முதன்மையும் உங்களுக்கு உண்டு.

எல்லோரையும் எல்லோரும் ஒரு வரையொருவர் அறிமுகப்படுத்திய பின் தான் பேசுவர். ஆனால் நீங்களோ மற்றவர் அறிமுகம் செய்து வைக்காமல் தங்களே அறிமுகம் செய்து கொண்டு பேசத் தொடங்குவீர்கள். இதனால் புதிய புதிய பழக்கங்கள் உங்களுக்கு நிறைய வந்து சேரும்.

தாரம் அமைவது மட்டும் உங்களுக்கு பூர்வ புண்ணியத்தின் வலிமையை பொறுத்து தான். எனவே பொருத்தம் பார்த்துச் செய்யும் திருமணம் தான் வருத்தத்தை ஏற்படாமல் இருக்கச் செய்யும்.

இதுவரை உங்கள் இராசிக்கு 5ஆம் இடத்தில் சஞ்சரித்து வந்த குரு பகவான் இப்பொழுது 6ஆம் இடத்தில் சஞ்சரிக்கப் போகிறார். இது அவ்வளவு நல்லதல்ல என்பார்கள். தெசா புத்தியின் அடிப்படையில் பார்த்து சுயஜாதக ரீதியாக ஆராய்ந்து பரிசீலனை செய்தால் வாழ்க்கையும் சிறப்பாக அமையும். வழக்கிலும் வெற்றிகிடைக்கும். சேர்க்கையில் ஏற்பட்ட பாதிப்புகள் அகலும்.

குறிப்பாக 6இல் சஞ்சரிக்கும் குரு உங்கள் இராசிக்கு 2, 10, 12 ஆகிய இடங்களைப் பார்க்கப் போகிறார். குரு பார்க்கும் இடங்களுக்குப் பலன் அதிகம். இருப்பினும் கேதுவோடு குரு தற்சமயம் சேரப்போவதால் இராகு திசை, கேது திசை, இராகு புத்தி, கேது புத்தி, வியாழ திசை மற்றும் பிறக்கும் போது சக்கிர திசை இருப்பில் பிறந்தவர்களுக்கு எல்லாம் பிரச்சினைகள் வந்து அகலும்.

குருப்பெயர்ச்சி

உங்கள் இராசிக்கு இதுவரை 5இல் சஞ்சரித்து வந்த குரு பகவான் இப்பொழுது 17.5.2012 முதல் ஆறாமிடத்தில் சஞ்சரித்து ஜோரான வாழ்க்கையை வழங்கப் போகிறார்.

மற்ற ராசிக்காரர்களுக்கு 6ஆம் இடத்தில் ஒரு கிரகம் வந்தால் எதிர்ப்பு, வியாதி, கடன் எனப்படும் மூன்றும் பெருகும். ஆனால் உங்கள் இராசிக்கு அடிப்படையில் கேந்திராதிபத்ய தோஷம் பெற்ற கிரகமாகவும் குரு விளங்குவதால் 6இல் சஞ்சரிக்கும் போது தான் அற்புத பலன்களை வழங்கும். சூரியனுக்கு உகந்த நாளான ரூயி நூம், அவிட்ட நட்சத்திரமும் இணையும் நாளில் குருபீர்த்தி செய்வது உங்கள் முன்னேற்றத்திற்கு வித்திடும்.

உங்கள் இராசிக்கும், நான்காம் இடத்திற்கும் அதிபதியாக விளங்கும் குரு இப்பொழுது 6இல் சஞ்சரிக்கப் போகிறார். எனவே வெற்றி வாகை சூடப் போகிறீர்கள். தொழிலில் ஏற்பட்ட இழப்புகளை ஈடுகட்ட புதிய வாய்ப்புகள் வந்து சேரும்.

ஆறில் சஞ்சரிக்கும் குருவால் உங்கள் ஆற்றல்கள் பளிச்சிடும்.

கூட்டு முயற்சியில் மாற்றம் ஏற்படும். கொள்கைப்பிடிப்பை ஒரு சில சமயங்களில் தளர்த்திக் கொள்வீர்கள். கோபத்தை விலக்கி குணத்தைக் கூட்டி, அன்போடு அருகில் இருப்பவர்களை அணுகினால் இன்பங்களை வரவழைத்துக் கொள்ள இயலும்.

6ஆம் இடம் என்பது ரோக ஸ்தானம் மட்டுமல்ல. கடன், பகை, வழக்கு, பொருள் இழப்பு, மனத்தடுமாற்றம், வயிறு மற்றும் சிறுநீரக கோளாறு, விவாகப் பிரச்சினைகள் ஆகியவற்றை அறிந்து கொள்ளும் இடமாகவும் விளங்குகிறது.

எனவே ரோக ஸ்தானத்தில் சஞ்சரிக்கும் குருவால் குடும்பத்தில் ஒருவர் மாற்றி ஒருவருக்கு ஆரோக்கிய பாதிப்பும், அதனால் சிறு சிறு தொல்லைகளும், விரயங்களும் உருவாகலாம்.

பிறக்கும் பொழுது குரு வக்ர இயக்கத்தில் இருந்து பிறந்தவர்களுக்கு திடீர் பதவி உயர்வு திக்கு முக்காடவைக்கும். அலைச்சல் கூடினாலும் ஆதாயம் தரும் விதத்தில் தான் இந்த குருப்பெயர்ச்சி அமைகிறது. உழைப்பு அதிகமாக இருக்கும். உள்மனதில் கவலைகள் ஒளிந்திருக்கும்.

குருவின் பார்வை பலன்கள்

குருவின் பார்வை பதியும் இடங்களான 2, 10, 12 ஆகிய இடங்கள் புனிதமடைகின்றன. குடும்ப ஸ்தானத்தைக் குரு பார்ப்பதால் குடும்பத்தில் இருந்த குழப்பங்கள் அகலும். உங்கள் திட்டங்களுக்கு குறுக்கீடாக இருந்தவர்கள் விலகுவர். கப விரயங்கள் அதிகரிக்கும். சொல்லை செயலாக்கி காட்டுவீர்கள்.

குருவின் பார்வை தொழில் ஸ்தானத்தில் பதிவதால் இதுவரை தொழிலில் இருந்த இடையூறுகள் அகலும். போட்டிக்கடை வைத்தவர்கள் வேறிடத்திற்கு சென்று விடுவர். பொழுதெல்லாம் சம்பாதிக்கும் எண்ணம் மேலோங்கும். ஏற்றுக் கொண்ட தொழிலோடு இணையாக வேறு தொழிலும் வந்து சேரும்.

பனிரெண்டாம் இடத்தில் குருவின் பார்வை பதிவதால் பயணங்கள் அதி

கரிக்கும். பொது வாழ்வில் புகழ் கூடும். பதவி வாய்ப்புகள் வந்து சேரும். அந்நிய தேச அழைப்புக்களை, சுயஜாதகத்தில் தெசாபுத்தி பலம் பெற்றால் ஏற்றுக் கொள்ளுங்கள்.



வாட்டத்தை போக்குமா வக்ர குரு

ரிஷப இராசியில் சஞ்சரிக்கும் குரு 12.10.2012 முதல் 6.2.2013 வரை வக்ர கதியில் இயங்குகிறார். உங்கள் இராசியை பொறுத்த வரை குரு 1, 4 ஆகிய இடங்களுக்கு அதிபதியாக விளங்குவதால் எதையும் ஒரு முறைக்கு பலமுறை யோசித்து செய்யும் சூழ்நிலை அமையும். சில காரியங்களை செய்துவிட்டு ஆஹா இப்படி செய்து விட்டோமே என்று பின்னால் வருத்தப்படுவீர்கள். உடல் ஆரோக்கியத்தில் அடிக்கடி தொல்லைகள் ஏற்பட்டு அகலும். உற்றார் உறவினர்களின் மனக் கசப்பிற்கு ஆளாக நேரிடலாம்.

பிறருக்கு பொறுப்புச் சொல்வதை தவிர்ப்பது நல்லது. புதிய ஒப்பந்தங்களில் கையெழுத்து போடும் போது கொஞ்சம் யோசித்து செய்வது நல்லது. இனம் புரியாத கவலை உருவாகலாம். தொட்ட காரியங்களில் வெற்றி ஏற்பட, கட்டளையிட்டவர்கள் ஒழுங்காக பணிபுரிய, கரங்களில் பண்பு முக்கம் அதிகரிக்க, வியாழ பகவானை முறையாக வழிபடுவது நல்லது.

கனுசு இராசியில் பிறந்த பெண்களுக்கு...

இந்த குருப்பெயர்ச்சியால் வரவும் செலவும் சமமாக இருக்கும். வாழ்க்கைத் தேவைகள் உடனுக்குடன் பூர்த்தியாகும். உறவினர் பகை உருவாகாமல் பார்த்து கொள்வது நல்லது. விலை உயர்ந்த பொருட்களை வீட்டிற்கு வாங்கிச் சேர்ப்பீர்கள். கணவன்-மனைவிக் குள் ஒருவரை ஒருவர் புரிந்து கொண்டு செயல்படுவது நல்லது. ஆடை, ஆபரண சேர்க்கை அதிகரிக்கும். குழந்தைகளை கூடுதல் கவனம் செலுத்தி பார்த்துக் கொள்வது அவசியமாகும். நாக சாந்தியும் குருபீர்த்தியும் செய்வது நற்பலன்களை வழங்கும். (தொடரும்)

குருட்டில் வெல்லும்

ஆந்தை!



- மைத்ரேயன்

டிருந்ததை நிறுத்தினேன். பிறகு சிறிது நேரம் கழித்து அறைக்குள் போய் பரணுக்குக் கீழே இருந்த குளியலறையில் நின்று தடியால் மேல் தளத்தில் தட்டி ஓசை எழுப்பவும் அந்தப்

பறவை ஜிவ்வென்று கிளம்பி திறந்த கதவு வழியே வெளியே மிதந்து போனது ஏதோ கனவு போலிருந்தது.

அந்தப் பறவை ஒரு வெள்ளை நிற ஆந்தை என்பது அடுத்த கட்டத்தின் மேல் போய் அமர்ந்திருந்ததைப் பார்த்தபோது தெரிந்தது. ஆந்தைக்குப் பகலில் கண் அவ்வளவாய்த் தெரியாது என்பதையும் பெர்ண்ட ஹைன்ரிஷ் குறிப்பிடுகிறார்.

அசைவின்றி இருந்த ஆந்தையை ஒரு சில நிமிடங்களில் பல பத்துக் காகங்கள் சுற்றிச் சுற்றி வட்டமிட்டன. சில தைரியமான காகங்கள் ஆந்தையின் அருகே செல்லத் துணிந்து நெருங்கித் தாக்கும் நோக்கத்தோடு சென்றன. ஆந்தை நோயுற்றிருந்ததோ என்ற ஐயம் எனக்கு. அது தன் முழு இறகையும் விரித்தபோது அது எத்தனை பெரிய பறவை என்று தெரிந்தது. இரு இறகுகளின் விரிப்பு ஐந்து ஆரடி நீளம் இருக்கலாம். காகங்கள் விரிக்கப்பட்ட இறக்கைகளின் நுனி இறகுகளைக் கொத்திப் பியக்க முயன்றன. இறகுகளை உதறிச் சட்டசட்டாலும் எழாமல் இருந்தது ஆந்தை. காகக்களால் தாக்கிக் கொல்லப்படாமல் அதை விரட்டுவதற்காக நான் சிறு கற்களை விட்டு எறிந்தேன்.

ஒரு சில தத்தல்களுக்குப் பிறகு அது ஒரே தாவலில் காற்றிலேகி தூரத்தில் இருந்த தோப்பு ஒன்றை நோக்கிப் பறந்து போனது. அதன் கால்

நகம் பட்டுக் கீறிய என் முன்னங்கையில் இருந்த கீறல் குளிக்கும் வரை எரிச்சலாக இருந்தது. ஆனால் அது விட்டுச் சென்ற ஓரிரு வெண்ணிறகு களைப் புரட்டிப் புரட்டிப் பார்த்துக் கொண்டிருந்ததில் என்ன ஒரு வெள்ளை அந்த ஆந்தை. (அது கூகை என்றழைக்கப்பட வேண்டுமா என்பது எனக்கு இருந்த ஒரு ஐயம்.)

ஊர்க்கதைகளில் ஆந்தைக்கும் காகக் கக்கும் விரோதம் என்பதைச் சொல்வார்கள். ஆனால் பெர்ண்ட ஹைன்ரிஷ் வின் புத்தகத்தில்தான் இவற்றிடையே இருந்த விசித்திரப் போட்டியும் காகக்கைகள் ஏன் நகரத்தின் மையங்களில் எப்படியோ கூடு கட்டி வாழ்வதை விரும்புகின்றன என்பதும் புரிந்தது. காகங்கள் வெளிச்சம் இருந்தால் வெல்லும் ஆந்தை இருட்டில் வெல்லும். நகர மையத்தில் காகக்கைகளுக்கு இரைசலும், எந்நேரமும் ஒளியும், ஏராளமான வகை உணவுகளும் கிட்டுகின்றன. இங்கு ஆந்தைகள் காகக்கைக் கூடுகளை வேட்டையாடுவது குறைகிறது. என் அறையில் வந்த ஆந்தை அருகிலிருந்த கட்டத்தில், கோவில் களில் இருந்த காகங்களை வேட்டையாட வந்து, தவறி என் அறைக்குள் நுழைந்திருக்கிறது.

சம்பவம் நடந்து சுமார் 23 வருடங்களுக்கு மேலாகியும் அந்த ஆந்தையை மறக்கவில்லை. அந்த அறை இருந்த தெருவின் பெயரோ, அந்த விடுதியின் பெயரோ நினைவில்லை. அந்த அறைக் கதவு சிமெந்தின் நிழம் என்பது நினைவிருக்கிறது. நம் புத்தி எதை நினைவு கொள்ளும், நீடித்துப் பிடித்து வைக்கும் என்பது தெரிந்தால் நாம் அதை வைத்து என்னவெல்லாம் செய்து விட மாட்டோம்?

எனக்குப் பூச்சிகளென்றால் மிகப்பிடிக்கும் என்று இத்தனை வருடங்கள் கழித்துத் தெரிந்து கொண்டிருக்கிறேன். புழுக்களையும் எனக்கு மிகவும் பிடித்திருக்கிறது. இனம் வயதில் இதெல்லாம் தெரிந்திருந்தால் எப்போதோ எண்டமோலஜிஸ்ட் ஆகப் போயிருந்திருப்பேன். மடையன், இதைக் கூட கல்லூரியில் படிக்கும்போது தெரிந்து கொள்ளவில்லை.

பூச்சி, புழுக்கள், பறவைகள் மீது என்னுள் புதைந்த ஆர்வத்தை எனக்குக் காட்டிக் கொடுத்தவர் பெர்ண்ட ஹைன்ரிஷ் என்னும் ஜெர்மனியர். இவர் அமெரிக்காவில் வெர்மாண்ட் பல்கலைப்பேரறிஞராக இருக்கிறார். இவருடைய குளிர்கால உலகம் பற்றிய புத்தகத்தை ஒன்றரை வருடம் முன்பு, புத்தகக் கடையில் மேய்ந்த போது கண்டெடுத்தேன்.

அதில் பார்த்த ஒரு தகவலில் தெரிந்தது, குளிர்காலக் காகக்கைகள் எப்படி அமெரிக்காவில் பிரச்சினை யாக இருந்தன என்பது. ஒருசமயம் அவை எக்கச்சக்கமாக எண்ணிக்கையில் பெருந்து விட்டன. ஒக்லஹோமா மாநிலத்தில் 1933 - 45 வருட இடைவெளியில் சுமார் பத்தாண்டுகளில் 30 இலட்சம் காகங்களை, அந்த மாநில அரசு இதற்கெனத் தயாரிக்கப்பட்ட பொறியில் பொருத்திய கண்ணி வெடி

களிலிருந்து வெடிப்பால் சிதறும் சிறு உலோக ரவைகளால் கொன்றது என்ற தகவல்களோடு, காகக்கைகளுக்கும் ஆந்தைகளுக்கும் உள்ள விரோதத்தையும் பதிவு செய்கிறார்.

ஆந்தையோடு எனக்கேற்பட்ட ஒரு அனுபவம். தஞ்சாவூரில் வேலை நிமித்தம் நான் தங்கியிருந்த ஒரு அறையில் விடிகாலையில் உறங்கிக் கொண்டிருந்த என் தலையில் திடீரென்று ஏதோ தட்டிய மாதிரி இருந்தது. கையால் என்னை யறியாமல் வீசியதில் ஏதோ கடினமாகத் தட்டுப்பட்ட பதறி அடித்து எழுந்தேன். கையில் சிறிது எரிச்சல் இருந்தது. முக்கால் இருட்டில் ஏதும் தெரியவில்லை. ஆனால் அறையில் ஏதோ இருந்தது. எழுந்து விளக்கைப் போட்டேன். தலைக்கு மேலே சுவரில் ஒரு பரண். அந்தப் பரணில் ஒரு பெரிய பறவை இருந்தது. அறைக் கதவைத் திறந்து வைத்து, விராந்தையில் போய் நின்றேன். என்ன செய்வதென்று தெரியவில்லை. மின் விசிறி ஓடிக் கொண்

காரைநகர் கசூரினா கடற்கரையில் இன்னல்படும் உள்ளூர் வாசிகள்



(யாழ்ப்பாணம்)

காரைநகர் கசூரினா கடற்கரைக்கு வெளியிடங்களிலிருந்து வருகைதரும் இளைஞர் சிலரின் அடாடிவத்தனங்களினால் அப்பகுதி பெரிதும் பாதிக்கப்படுவதாக பொதுமக்கள் கவலையை டைந்துள்ளனர்.

கடற்கரையை அண்டியுள்ள பகுதிகளில் தொழிலுக்காக பாவி

கப்படும் வள்ளங்கள் கட்டி வைக்கப்படுவது வழக்கம். கடற்கரைக்கு வரும் சில இளைஞர் குழுவினர் அவ்வள்ளங்களை அவிழ்த்து விடுதல், கம்புகளை கடலில் வீசுதல் மற்றும் மீன்பிடி உபகரணங்களை சேதப்படுத்தல் போன்ற செயல்களைச் செய்து வருகின்றனர்.

கடந்த வாரம் கடலில் நங்கூரம் போட்டு கட்டப்பட்டிருந்த நான்கு மீன்பிடி வள்ளங்களை அவிழ்த்து விட்டு அவற்றின் நங்கூரங்கள் மூன்றினை களவாடி தாங்கள் வந்த டொல்பின் வானில் ஏற்ற முற்பட்ட போது அதனைக் கண்டவர்கள் அங்குள்ள பொலிஸ் உத்தியோகத்தர்களுக்கு தெரியப்படுத்தியதுடன், மேலதிகமாக

ஊர்காவற்றுறை பொலிஸாரை வரவழைத்து அவர்களை கைது செய்து நீதிமன்றில் ஆஜர்செய்தனர்.

அதே தினம் கடலில் குளித்துக்கொண்டிருந்த இளம் பெண்களிடம் நீரில் சுழிஓடி சேட்டை செய்ய ஈடுபட்டவர்களையும் பொலிஸார் கைதுசெய்தனர்.

கசூரினா கடற்கரை அருகாமையில் உள்ள பகுதிகளில் காணப்படும் பட்ட பனைமரம், சவுக்குமரம் என்பவற்றைத் தீயிட்டு கொழுத்தி விடுகின்றனர். அது மட்டுமல்லாது வெற்று மது பான்ப் போத்தல்களை உடைத்துப் போடுகின்றனர்.

மேலும் சனி, சூரியிறு நாட்களில் கடற்கரைக்குச் செல்லும் பாதையில் வாகனங்கள் அதிகூடிய வேகங்களில் செலுத்தப்படுவதால் மக்கள் நடமாட அஞ்சுகின்றனர். (50)

பிளே ஓப் சுற்றில் சென்னை வெளியேறியது பெங்களூர்



(பெங்களூர்)

பெங்களூர் ரோயல் சலஞ்சர்ஸ் அணிக்கெதிரான போட்டியில் டெக்கான் சர்ஜர்ஸ் அணி 9 ஓட்டங்களால் வெற்றிபெற்றது. இதன் மூலம் ஐ.பி.எல். தொடரிலிருந்து பெங்களூர் ரோயல் சலஞ்சர்ஸ் அணி வெளியேறும் அதேவேளை, சென்னை சூப்பர்கிங்ஸ் அணி பிளே ஓப் சுற்றுக்குத் தகுதிபெற்றுள்ளது.

ஐ.பி.எல். ருவென்ரி 20 கிரிக்கெட் தொடரின் 71ஆவது போட்டியில் பெங்களூர் ரோயல் சலஞ்சர்ஸ் அணியும், டெக்கான் சர்ஜர்ஸ் அணியும் மோதின.

நாணயச் சுழற்சியில் வெற்றி பெற்ற பெங்களூர் அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய டெக்கான் சர்ஜர்ஸ் அணி 20 ஓவர்கள் நிறைவில் ஏழு விக்கெட்டுக்களை இழந்து 132 ஓட்டங்களைப் பெற்றது.

இதில் ருமினி 53 பந்துகளை எதிர்கொண்டு ஐந்து சிக்கலர்கள், நான்கு பவுண்டரிகள் அடங்கலாக 74 ஓட்டங்களைப் பெற்றார். பந்துவீச்சில் வினய்குமார் மூன்று, சகீர்கான் இரண்டு விக்கெட்டுக்களை வீழ்த்தினர்.

பதினாறுக்கு 133 ஓட்டங்களைப் பெற்றால் வெற்றி என்ற நிலையில் களமிறங்கிய பெங்களூர் ரோயல் சலஞ்சர்ஸ் அணி 20 ஓவர்கள் நிறைவில் 9 விக்கெட்டுக்களை இழந்து 123 ஓட்டங்களைப் பெற்றுத் தோல்வியைத் தழுவிவது. இதில் ஹோலி 42, செளரவ் திவாரி 30, கிறிஸ் கெய்ல் 27 ஓட்டங்களைப் பெற்றனர். பந்து வீச்சில் ஸ்ரெயன் 8 ஓட்டங்களைக் கொடுத்து மூன்று விக்கெட்டுக்களை வீழ்த்தினார். மற்றும் ஆஷிஸ் ரெட்டி மூன்று, மிஷ்ரா இரண்டு விக்கெட்டுக்களை வீழ்த்தினர்.

போட்டியின் ஆட்டநாயகனாக டேல் ஸ்ரெயன் தெரிவானார். பெங்களூர் அணி நேற்றைய ஆட்டத்தில் தோல்வியடைந்ததன் மூலம் ஐ.பி.எல். தொடரிலிருந்து பிரதாபகரமாக வெளியேற வேண்டிய நிலைக்குத் தள்ளப்பட்டது. இதேவேளை, சென்னை சூப்பர்கிங்ஸ் அணி ஓட்டவிகித அடிப்படையில் பிளே ஓப் சுற்றுக்குத் தகுதிபெற்றுள்ளமை குறிப்பிடத்தக்கது.

போட்டியின் ஆட்டநாயகனாக டேல் ஸ்ரெயன் தெரிவானார். பெங்களூர் அணி நேற்றைய ஆட்டத்தில் தோல்வியடைந்ததன் மூலம் ஐ.பி.எல். தொடரிலிருந்து பிரதாபகரமாக வெளியேற வேண்டிய நிலைக்குத் தள்ளப்பட்டது. இதேவேளை, சென்னை சூப்பர்கிங்ஸ் அணி ஓட்டவிகித அடிப்படையில் பிளே ஓப் சுற்றுக்குத் தகுதிபெற்றுள்ளமை குறிப்பிடத்தக்கது.

சாராயம் விற்றவர்களுக்கு அபராதம் விதிப்பு

(யாழ்ப்பாணம்)

சட்டவிரோத கள்ளு மற்றும் சாராயம் விற்றனை செய்த 6 பேருக்கு 4 ஆயிரத்து 500 ரூபா அபராதம் ஊர்காவற்றுறை நீதிவான் நீதிமன்றம் விதித்துள்ளது. வேலணை மற்றும் புங்குடு தீவு பகுதியில் மதுவரி திணைக்களத்தினால் குறித்த நபர்கள் பிடிக்கப்பட்டு நீதிவான் நீதிமன்றில் ஆஜர்படுத்தப்பட்டனர்.

மேற்படி வழக்கு தொடர்பாக விசாரணை மேற்கொண்ட ஊர்காவற்றுறை நீதிவான் நீதிமன்ற நீதிபதி எம்.மகேந்திரராசா இருவருக்கு 2 ஆயிரத்து 500 ரூபா தண்டமும், 4 பேருக்கு தலா 500 ரூபா வீதம் தண்டம் செலுத்துமாறு உத்தரவிட்டதுடன், 6 பேரையும் கடுமையாக எச்சரித்து விடுவித்தார். (எஸ்)

உயில் கலை இலக்கிய சங்கத்தின் புனைவும் புதிதும் நூல் வெளியீடு



உயில் கலை இலக்கிய சங்கத்தின் ஏற்பாட்டில் சு.குணேஸ்வரனின் புனைவும் புதிதும் நூல் வெளியீடும் மற்றும் செய்திமடல் அறிமுக நிகழ்வும் நேற்று முன்தினம் பி.ப. 3.00 மணியளவில் கொற்றாவத்தை பூமகன் சனசமூக நிலைய மண்டபத்தில் நடைபெற்றது.

யாத்திரிகள் தலைமையில் நடைபெற்ற இந்நிகழ்வில் நூல்

ஆய்வுரையை மூத்த எழுத்தாளர் தெனியான், மதிப்பீட்டுரையை யாழ். பல்கலைக்கழக சமூகவியல் துறை விரிவுரையாளர் ராஜேஸ்கண்ணன் ஆகியோர் வழங்கினர்.

புதிய நூலக செய்திமடல் அறிமுகம் செய்யப்பட்டதுடன் இணையங்களின் அறிமுகம் என்னும் விடயம் பற்றி அஜந்தகுமார் உரையாற்றினார். (17)

பொன்சேகா இன்று...

இன்றைய மத்திய செயற்குழுக் கூட்டத்தில் சரத்பொன்சேகாவின் விடுதலை, அவருடன் எதிர்காலத்தில் மேற்கொள்ளப்படும் அரசியல் நடவடிக்கைகள் என்பன தொடர்பாக கலந்துரையாடப்படவுள்ளன.

இதேவேளை முன்னாள் இராணுவத் தளபதி சரத் பொன்சேகா விடுதலையான பின்னர் அவரது தலைமையில் பரந்துபட்ட அரசியல் செயற்பாடுகள் முன்னெடுக்கப்படும் என ஐக்கிய தேசியக் கட்சியின் மாத்தறை மாவட்ட நாடாளுமன்ற உறுப்பினர் புத்திக்க பத்திரன தெரிவித்துள்ளார்.

ஐக்கிய தேசியக் கட்சியின் பிரதித் தலைவர் சஜித் பிரேமதாஸவுடன் நேற்று முன்தினம் நவலோக்க வைத்தியசாலைக்குச் சென்று சரத் பொன்சேகாவின் நலம்விசாரித்துவிட்டு வெளியேறிய போது ஊடகங்களுக்குக் கருத்துத் தெரிவித்த புத்திக்க பத்திரன இந்தத் தகவலை வெளியிட்டார்.

துன்பப்பட்டுவரும் நாட்டு மக்களின் ஒரே நம்பிக்கை சரத் பொன்சேகா எனவும் அவர் குறிப்பிட்டார்.

சரத் பொன்சேகாவின் விடுதலைக்கு பின்னரான செயற்பாடு குறித்து ஐக்கிய தேசியக் கட்சியின் முக்கியஸ்தர் இருவருடன் பேச்சு நடத்தப்பட்டதாகவும், தனியானதொரு அரசியல் சக்தியைக் கட்டியெழுப்ப இதன்போது யோசனை முன்வைக்கப்பட்டதாகவும் நேற்று வெளிவந்துள்ள வார இறுதி லக்ஷிம் பத்திரிகையின் தலைப்புச் செய்தியில் கூறப்பட்டுள்ளது.

பல்கலை...

பல்கலைக்கழக மாணவர்கள் துணைவேந்தர் அலுவலகத்தை நோக்கி கல் வீசியதுடன் தொடர்ந்தும் வன்முறைகளில் ஈடுபட்டனர்.

இந்நிகழ்வு பல்கலைக்கழக வரலாற்றில் மாணவர்களால் முன்னெடுக்கப்பட்ட மிகமோசமான வன்முறையாகும். இது கவலைக்குரியதும் பல்கலைக்கழக மொன்றால் ஏற்றக்கொள்ள முடியாததுமாகும்.

துணைவேந்தருடனோ அல்லது பீடாதிபதிகளுடனோ கலந்துரையாடலுக்குரிய ஏற்பாடுகள் எதுவுமின்றி செயற்பட்ட மாணவர்களின் இம்மோசமான செயலை பல்கலைக்கழக அனைத்து பீடங்களினதும் பீடாதிபதிகள் வன்மையாகக் கண்டிப்பதுடன் இவ்வாறான செயல்களில் மாணவர்கள் ஈடுபடக்கூடாதெனவும் கேட்டுக் கொள்கிறோம்.

இது தொடர்பாக பல்கலைக்கழக மாணவர்கள் தமது தவறினை உணர்ந்து செயற்படுவதன் மூலம் தமது சுமுகமான கல்விச் செயற்பாட்டை உறுதிப்படுத்திக் கொள்ளுமாறும் கேட்டுக் கொள்கிறோம் எனத் தெரிவிக்கப்பட்டுள்ளது.

வவுனியா...

தெரிவிக்கப்படுகிறது. கொழும்பு விளக்கமறியல் சிறைச்சாலை (சி.ஆர்.பி)யில் மூன்று பெண்கள் உட்பட 192 பேரும், களத்துறையில் 22 பேரும் வவுனியாவில் இரண்டு உணர்முற்றவர்கள் உட்பட 32 பேரும் தங்களை விடுதலை செய்ய வேண்டும் அல்லது பிணையில் செல்ல அனுமதிக்க வேண்டும் என்று கோரி சாகும்வரை உண்ணாவிரதத்தில் ஈடுபட்டுள்ளனர். களத்துறையில் உள்ள 22 பேரில் இருவரது நிலை மோசமடைந்து வருவதாகத் தெரிவிக்கப்பட்டுள்ளது.

இதேவேளை உண்ணாவிரதம் மேற்கொண்டுவுரும் 224 தமிழ் அரசியல் கைதிகள் நாளை வரை தமது உண்ணாவிரதத்தை கைவிடப் போவதில்லை எனத் தெரிவித்துள்ளனர்.

இக்கைதிகள் தொடர்பாக நாளையதினம் உயர்மட்டக் கூட்டமொன்று நடைபெறவுள்ளது. இக்கூட்டத்தின் பெறுபேற்றைப் பொறுத்தே தாம் உண்ணாவிரதத்தை கைவிடுவதா இல்லையா என தீர்மானிக்கவுள்ளதாக மேற்படி கைதிகள் தெரிவித்துள்ளனர்.

டெங்கு நுளம்பு அடைக்கலம் 18 அதிபர்கள் மீது வழக்கு

டெங்கு நுளம்புகள் பரவும் வகையில் பாடசாலைச் சூழலை வைத்திருந்த கம்பஹா மாவட்ட 18 பாடசாலை அதிபர்கள் மீது வழக்குத் தாக்கல் செய்ய சுகாதார அமைச்சு தீர்மானித்துள்ளது.

பொரளை வைத்திய பரிசோதனை நிலையத்தால் மே மாதம் மேற்கொள்ளப்பட்ட சோதனை நடவடிக்கையில் இவ்வாறு டெங்கு நுளம்பு பரவும் இடங்கள்

பாஷையூரில்...

சேர்ந்த மற்றுமொரு இளைஞனும் மகேந்திரபுரத்திலுள்ள வீட்டின் வெளிப்புறத்தில் நின்று தொலைபேசியில் உரையாடிக் கொண்டிருந்த வேளை அவ்விடத்திற்கு வந்த 12 இற்கும் மேற்பட்ட இளைஞர்கள் குறித்த இருவரையும் வாளால் வெட்டியுள்ளனர்.

இதனால் சம்பவத்துடன் தொடர்பில்லாத இந்தியாவிலிருந்து வந்த பிரதீபன் என்ற இளைஞர் பலத்த வெட்டுக்கு இலக்காகியதுடன், இவரின் ஒரு கால் துண்டிக்கப்படவேண்டிய நிர்ப்பந்தத்திற்கு ஆளாகியுள்ளார். (எஸ்)

நகர அபிவிருத்தி....

ரன்கிரிய விகாரையில் இடம்பெற்ற கூட்டத்தில் கலந்து கொண்டு உரையாற்றிய அஸ்கிரிய மகாநாயக்க தேரே சர்ச்சைக்குரிய தம்புள்ளை பிரதேசத்தை கோத்தாபய ராஜபக்ஷவிடம் ஒப்படைக்க வேண்டும் என்ற யோசனையை முன்வைத்தார்.

இக்கூட்டத்தில் கலந்து கொண்ட புத்தசாசன அமைச்சின் செயலாளர், மாத்தளை மாவட்ட அரசு அதிபர் மற்றும் ஸ்ரீ சுமங்கல தேரர் உள்ளிட்டோரால் இந்த யோசனை ஏற்றுக் கொள்ளப்பட்டது.

இதற்கமைய படைத்துறைச் செயலாளர் கோத்தாபய ராஜபக்ஷவின் கீழ் இருக்கின்ற நகர அபிவிருத்தி அதிகார சபையிடம் தம்புள்ளை பிரதேசத்தை ஒப்படைக்க உடனடி நடவடிக்கை எடுக்கப்படும் என புத்தசாசன அமைச்சின் செயலாளர் தற்போது கூறியுள்ளார்.

நகர அபிவிருத்தி அதிகார சபையிடம் ஒப்படைப்பதற்கான அமைச்சரவை அனுமதியைப் பெறுவதற்காக விரைவில் அமைச்சரவைப் பத்திரம் தாக்கல் செய்யப்படும் என்றும், அதனைத் தொடர்ந்து புனித பிரதேச எல்லையை மீள் நிர்ணயம் செய்து அப்பிரதேசம் அபிவிருத்தி செய்யப்படும் என்றும் புத்தசாசன அமைச்சின் செயலாளர் தெரிவித்துள்ளார்.

தெரிவுக்...

பேச்சுவார்த்தையின் போது எட்டப்பட்ட இணக்கப்பாடு குறித்தும் ஐ.தே.கட்சியிடம் எடுத்துரைத்தோம் என இரா.சம்பந்தன் தெரிவித்தார்.

தலைமைத்துவ பயிற்சி குறித்து சட்டமா அதிபரிடம் ஆலோசனை

(கொழும்பு)

பல்கலைக்கழக மாணவர்களுக்கு தலைமைத்துவ பயிற்சி வழங்குவது குறித்து சட்ட மா அதிபரின் ஆலோசனை கோரப்பட்டுள்ளது.

பல்கலைக்கழகங்களுக்கு தெரிவாகும் மாணவ, மாணவியருக்கு தலைமைத்துவ பயிற்சி வழங்குவது தொடர்பில் சட்ட மா அதிபரின் அனுமதியை உயர்கல்வி அமைச்சு கோரியுள்ளது.

மாணவ, மாணவியரை பல்கலைக்கழகத்திற்கு அனுமதித்தல் தொடர்பில் உயர் நீதிமன்றில் வழக்குத் தொடரப்பட்டுள்ளதனால், இவ்வாறு சட்ட மா அதிபரின் அனுமதி கோரப்பட்டுள்ளது.

இந்த மாதம் 27ஆம் திகதி

கோப்பாயில் ஆயுதங்கள் மீட்பு

(கோப்பாய்)

யாழ்ப்பாணம் - கோப்பாய் வசந்தபுரம் பகுதியிலிருந்து ஆயுதங்கள் சில மீட்கப்பட்டுள்ளன.

குறித்த பகுதியிலுள்ள பாழடைந்த கிணற்றொன்றில் இருந்தே இந்த ஆயுதங்கள் கைப்பற்றப்பட்டுள்ளதாக பொலிஸ் ஊடகப் பேச்சாளர் அலுவலகம் தெரிவித்துள்ளது.

இதன்படி மில்லிமீற்றர் 81 ரக மோட்டார் ரவைகள் 18 மற்றும் கைக்குண்டொன்றும் கைப்பற்றப்பட்டுள்ளன.

இந்தச் சம்பவம் குறித்த மேலதிக விசாரணைகளை கோப்பாய் பொலிஸார் மேற்கொண்டு வருகின்றனர்.

முதல் கட்ட தலைமைத்துவப் பயிற்சிகள் ஆரம்பிக்கப்பட உள்ளன. உயர்தரப் பரீட்சையில் அதி கூடிய புள்ளிகளைப் பெற்றுக் கொண்ட மாணவ, மாணவியர் பத்தாயிரம் பேர் இந்தப் பயிற்சிகளில் பங்கேற்பார்கள் என தெரிவிக்கப்படுகிறது.

இதேவேளை, தலைமைத்துவப் பயிற்சி வழங்கப்படுவதனால் மாணவர்களுக்கு எவ்வித நன்மையும் கிடைக்கப் போவதில்லை என மாணவர் ஒன்றியங்கள் குற்றம் சுமத்தியுள்ளன.

தலைமைத்துவப் பயிற்சி வழங்கப்படுவதனால் பாரியளவில் அரசு சொத்துக்கள் விரயமாவதாக அனைத்து பல்கலைக்கழக மாணவர் ஒன்றியம் குற்றம் சுமத்தியுள்ளது.

இரவில் காணாமல் போகும் வடமராட்சிக்கான மின்சாரம்

(வடமராட்சி)

வடமராட்சியில் சில பகுதிகளில் வழமைக்கு மாறாக மின்சாரம் இரவு வேளைகளில் மணித்தியாலக் கணக்காக தடைப்படுவதாக அப்பிரதேச வாசிகள் கவலை தெரிவிக்கின்றனர்.

இதனால் எதிர்வரும் மாதங்களில் தரம் 5 புலமைப்பரிசில், மற்றும் உயர்தரப் பரீட்சைக்கு தோற்றவிருக்கும் மாணவர்களின் கல்விச் செயற்பாடுகளில் சிக்கல்கள் ஏற்பட்டுள்ளதாக சுட்டிக்காட்டப்படுகின்றது.

கடந்த பரீட்சைப் பெறுபேறுகளில் வடமாகாணம் மிகவும் குறைந்த நிலையில் இருக்கும் அதேவேளை, எதிர்காலத்திலும் இவ்வாறான நிலை தொடரும் சந்தர்ப்பம் உள்ளதாகப் பெற்றோர் கவலை தெரிவிக்கின்றனர்.

இவ்வாறான மின்சார நிறுத்தச் செயற்பாடுகள் திட்டமிட்ட செயலாக இருக்குமோ என்று பெற்றோர்கள் சிந்திக்கத் தொடங்கியுள்ளமை கவலை தரும் விடயமாகும்.

சர்வதேச பாடசாலைகளை நெறிப்படுத்த சட்ட வரையு

சகல சர்வதேச பாடசாலைகளையும் நெறியாள்கை செய்வதற்காக நாடாளுமன்றில் சட்ட வரையு ஒன்று விரைவில் கொண்டு வரப்படுமென கல்வி அமைச்சர் பந்துல குணவர்தன தெரிவித்துள்ளார்.

இது தொடர்பான சட்டப் பிரமாணங்கள் விரைவில் புதிய கல்விச் சட்ட வரைபாக நாடாளுமன்றத்துக்குக் கொண்டு வரப்படும்.

தொலைத்தொடர்பு சீராக்கல் ஆணைக்குழு தொலைத்தொடர்பு சேவா வழங்குனர்களைக் கண்காணித்து வருகிறது. சேவா வழங்குனர்கள் இப்பிரமாணங்களைப் பின்பற்ற வேண்டும். அவ்வாறே சர்வதேச கல்லூரிகளுக்கும் நெறியாள்கை அமைப்பொன்று இருக்க வேண்டும் என்றும் தொடர்ந்து அமைச்சர் தெரிவித்துள்ளார்.

உயர் கல்விக் கொள்கை என்ன? விரிவுரையாளர்கள் கேள்வி

(கொழும்பு)

உயர்கல்வி தொடர்பிலான அரசாங்கத்தின் கொள்கை தெளிவுபடுத்தப்பட வேண்டும் என பல்கலைக்கழக விரிவுரையாளர்கள் தொழிற்சங்க சம்மேளனம் தெரிவித்துள்ளது.

உயர்கல்வி அமைச்சினால் தொடர்ந்து எடுக்கப்பட்டிருக்கும் தான்தோன்றித்தனமான முடிவுகளால் மாணவர்கள் சிரமங்களை எதிர்நோக்கி வருவதாக சம்மேளனத்தின் பேச்சாளர் கலாநிதி மஹிம் மென்டிஸ் தெரிவித்தார்.

கல்வி தொடர்பில் அரசாங்கத்துக்கு தெளிவான கொள்கை இல்லை என அவர் சுட்டிக்காட்டியுள்ளார்.

மனித மற்றும் பெளதீக வளங்களை அபிவிருத்தி செய்வதற்கான வேலைத் திட்டம் அரசாங்கத்திடம் இல்லை என திறமையுள்ள இந்நாட்டு மாணவர்களுக்கு பல்கலைக்கழகம் செல்லவுள்ள வாய்ப்பை பறித்துள்ள அரசாங்கம், பொது மக்கள் பணத்தில் வெளிநாட்டு மாணவர்களுக்கு புலமைப் பரிசில் பெற்றுக் கொடுக்க நடவடிக்கை எடுத்து வருவதாக அவர் மேலும் குறிப்பிட்டார்.

காரைநகர் சம்பவத்தினால்

கொத்தெழுந்த முஸ்லிம் சமூகம்

(யாழ்ப்பாணம்)

காரைநகர் பகுதியில் பெண் ஒருவரை வன்புணர்வுக்கு உட்படுத்தியதாக முஸ்லிம் இளைஞர்கள் நேற்று முன்தினம் பொலிஸாரினால் கைது செய்யப்பட்டனர்.

இச்சம்பவம் தொடர்பாக சம்பவத்துடன் தொடர்புடைய இரு முஸ்லிம் இளைஞர்களுக்கு கண்டனம் தெரிவிக்கும் வகையில் யாழ், கிளிநொச்சி முஸ்லிம் சம்மேளனத்தின் ஏற்பாட்டில் கண்டனப் பிரேரணை ஒன்று சம்மேளனத்தினால் வெளியிடப்பட்டுள்ளது.

நேற்று மாலை 4.30 மணிக்கு ஒஸ்மானியாக் கல்லூரி வளாகத்தில் இடம்பெற்ற சம்மேளனத்தின் ஒன்றுசுடல் கூட்டத்திலேயே இத்தீர்மானம் எடுக்கப்பட்டது.

காரைநகர் சம்பவத்திற்குப் பின்னர் முஸ்லிம் சமூகத்தவர்

களைச் சந்தேகக் கண்கொண்டு பார்க்கப்படுவதனால், மீள்குடியேறிய முஸ்லிம் மக்களின் ஜீவனோபாயத் தொழிலாக இரும்பு சேகரிக்கும் தொழில் பாதிக்கப்படுவதாக அக்கூட்டத்தில் தெரிவிக்கப்படுகின்றது.

பொலிஸாரினதும், மருத்துவ அறிக்கையினதும் பிரகாரம் இவர்கள் இருவருக்கும் உரிய தண்டனை வழங்கப்பட வேண்டும்.

இவ்வாறான செயற்பாட்டின் மூலம் ஒட்டுமொத்த முஸ்லிம் சமூகத்தின் அங்கீகாரத்துடன் இவர்களுக்குத் தண்டனை வழங்கப்பட வேண்டும் எனவும் அறிக்கையில் தெரிவிக்கப்பட்டுள்ளது.

இக்கூட்டத்தில் முஸ்லிம் சிவில் பாதுகாப்பு அமைப்பு மற்றும் நலன்புரி அமைப்பு பொது மக்கள் மற்றும் முஸ்லிம் மதத்தலைவர்கள் எனப் பலரும் கலந்து கொண்டனர். (எஸ்)

யாழ். பல்கலை மாணவருக்கு வேண்டும் பாதுகாப்பு



(யாழ்ப்பாணம்)

யாழ்ப்பாண பல்கலைக்கழக மாணவர்களுக்கு பாதுகாப்பு வழங்கப்பட வேண்டுமென அனைத்து பல்கலைக்கழக மாணவர் ஒன்றியம் கோரிக்கை விடுத்துள்ளது.

குறிப்பாக யாழ்ப்பாண பல்கலைக்கழக மாணவர் ஒன்றிய பிரதிநிதிகளுக்கு விசேட பாதுகாப்பு அளிக்கப்பட வேண்டியது அவசியமானது என அது கோரியுள்ளது.

யாழ்ப்பாண பல்கலைக்கழக மாணவர்கள் சில காலமாக பாதுகாப்புப் பிரச்சினையை எதிர்நோக்கி வருவதாகவும் இது

தொடர்பில் அரசாங்கம் கவனம் செலுத்த வேண்டும் எனவும் அனைத்துப் பல்கலைக்கழக மாணவர் ஒன்றியத்தின் அமைப்பாளர் சஞ்சீவ பண்டார தெரிவித்துள்ளார்.

யாழ்ப்பாண பல்கலைக்கழக மாணவர் ஒன்றியத்தின் செயலாளர் தர்ஷானந் மீது நடத்தப்பட்ட தாக்குதலைக் கண்டிக்கும் வகையில் வெளியிடப்பட்டுள்ள அறிக்கையில் அவர் இதனைக் குறிப்பிட்டுள்ளார்.

இதற்கு முன்னர் மாணவர் ஒன்றியத்தின் முன்னாள் தலைவர் பாரதாரமாக தாக்கப்பட்டிருந்தார் என அவர் சுட்டிக்காட்டியுள்ளார்.

மரண அறிவித்தல்

கணேசலிங்கம் புனிதராஜ்



புங்குடுதீவைப் பிறப்பிடமாகவும், புங்குடுதீவு 6ஆம் வட்டாரத்தை வசிப்பிடமாகவும் கொண்ட கணேசலிங்கம் புனிதராஜ் அவர்கள் கடந்த 20.05.2012 ஆம் திகதி ஞாயிற்றுக்கிழமை காலமானார்.

அன்னார் கணேசலிங்கம் செல்வமணி தம்பதிகளின் அன்பு மகனும், கனிஸ்ரன் அவர்களின் தம்பியும், டனிஸ்ரன் (செந்தாரன்), கயூரன் அவர்களின் அண்ணனும் ஆவார்.

அன்னாரின் இறுதிக் கிரியைகள் பற்றிய விபரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

தகவல் :

தொடர்புக்கு : 0779571595

(C/171)

சி.சிவராசா,
தவிசாளர்,
பிரதேசசபை, வேலணை.

மகேஸ்வரி நிதியத்தின் புதிய கிளை

இல.37, கனகபுரம் வீதி,

கிளிநொச்சியில்

இன்று முதல்

மக்கள் சேவைக்காக

தனது செயற்பாட்டை ஆரம்பிக்கின்றது.

குறிப்பு :

மணல் பெறவிரும்பும் பயனாளிகள் இன்று முதல் கிளிநொச்சிக் காரியாலயத்திலும் பதிவினை மேற்கொள்ள முடியும்.



த.ரஜீவ்

செயற்திட்ட இணைப்பாளர்,

மகேஸ்வரி நிதியம்.

(C/1567)